



उत्तरी बाढ़ अब ज़िंदगी को पटरी पर लाने की कवायद - 3



केंद्रीय वित्त मंत्री सीतारमण बोलीं- जीएसटी में व्यापक सुधारों से अर्थव्यवस्था को मिलेगी गति - 12



एक्स ने सामने रखा सच तो बौखलाए नवगरो भारत को फिर बनाया निशाना - 13



पूरे साल फिटनेस बनाए रखने के लिए ब्रेक लेना ज़रूरी : शार्दूल- 14

आज का मौसम

32.0°

अधिकतम तापमान

27.0°

न्यूनतम तापमान

सूर्योदय

05.54

सूर्यास्त

06.26

एक सम्पूर्ण दैनिक अखबार

2 राज्य | 6 संस्करण

लखनऊ | सोमवार, 8 सितंबर 2025, वर्ष 35, अंक 221, पृष्ठ 14

मूल्य 6 रुपये

अश्विन कृष्ण पक्ष प्रतिपदा 09:12 उपरांत द्वितीया विक्रम संवत 2082

लखनऊ

आमृत विचार

www.amritvichar.com

2 राज्य | 6 संस्करण

लखनऊ | बरेली | कानपुर | मुरादाबाद | अयोध्या | हल्द्वानी

ब्रीफ न्यूज़

कटरा-श्रीनगर बंदे भारत में शाकाहारी व्यंजन शुरू जम्मु। जम्मू-कश्मीर की समृद्ध पाक कला को बढ़ावा देने के लिए रेलवे ने आईआरसीटीसी के साथ मिलकर रविवार से कटरा-श्रीनगर बंदे भारत एक्सप्रेस में स्थानीय शाकाहारी व्यंजन परोसना शुरू कर दिया है। मेन्यू में प्रसिद्ध कश्मीरी 'कहवा', ताजा बेकरी आइटम, कश्मीरी पुलाव, राजमा एवं बाबरू/अबल (खट्टा कढ़ू) जैसे व्यंजन और ताजे सेब शामिल हैं। अधिकारी ने बताया कि भारतीय रेलवे और आईआरसीटीसी, बंदे भारत ट्रेन में नाश्ते और दोपहर के भोजन में यात्रियों के लिए पारंपरिक स्थानीय व्यंजन तैयार करेंगे और परोसेंगे।

मुठभेड़ में वांछित माओवादी मारा गया
चाईबासा (झारखंड)। झारखंड के पश्चिमी सिंहभूम जिले में रविवार को सुरक्षा बलों के साथ मुठभेड़ में एक वांछित माओवादी मारा गया। नक्सली पर 10 लाख रुपये का इनाम घोषित था। यह मुठभेड़ रविवार सुबह गोईलकेरा पुलिस थानाक्षेत्र अंतर्गत रैला पारल क्षेत्र के पंचतलाबुरु पहाड़ियों के जंगलों में शुरू हुई। कोल्हान के पुलिस उप महानिरीक्षक (डीआईजी) अनुरजन किशोर्पा ने कहा अभियान के दौरान एक सब बरामद किया गया। झारखंड पुलिस के अनुसार नक्सली को पहचान अमित हंसदा उर्फ आटन के रूप में हुई है।

फिल्मकार शशिधरन हिरासत में लिए गए
कोच्चि। मलयालम फिल्मकार सनल कुमार शशिधरन को रविवार को मुंबई पहुंचे अट्ठे पर हिरासत में ले लिया गया। यह कार्रवाई केरल पुलिस द्वारा एक अभिनेत्री की उत्पीड़न शिकायत से संबंधित मामले में जारी 'लुकआउट' नोटिस के आधार पर की गई। शशिधरन ने फेसबुक पर एक पोस्ट में कहा कि वह मुंबई हवाई अड्डा पहुंच गए हैं, लेकिन उन्हें हिरासत में ले लिया गया। इस घटना को पुष्टि एक पुलिस अधिकारी ने की है।

जिलाध्यक्ष की गोली मारकर हत्या
मुरादाबाद। नशे के धंधे की रंजिश में हिंदू समाज पार्टी के जिलाध्यक्ष की हिस्ट्रीशीटर ने साथियों के साथ मिलकर सीने और सिर में दो गोली मारकर हत्या कर दी। जिलाध्यक्ष कमल चौहान भी हिस्ट्रीशीटर था और हाल में ही जेल से छूटकर आया था। हत्याकांड में भाजपा विधायक के करीबी, हिस्ट्रीशीटर समेत 6 लोगों के नाम सामने आए हैं।



भारत में सबसे पहले तमिलनाडु में देखा गया

बेंगलुरु/नई दिल्ली। लद्दाख से लेकर तमिलनाडु तक लोगों की निगाहें रविवार को दुर्लभ पूर्ण चंद्र ग्रहण देखने के लिए आसमान की ओर टिकी रहीं। रात 9:57 बजे पृथ्वी की छाया ने चंद्रमा को ढकना शुरू कर दिया था। रात 11:01 बजे पृथ्वी की छाया ने चंद्रमा को पूरी तरह से ढक लिया, जिससे चंद्रमा का रंग तांबे जैसा लाल हो गया और पूर्ण चंद्रग्रहण का दुर्लभ नजारा देखने को मिला। भारत में सबसे पहले तमिलनाडु में चंद्रग्रहण देखा गया। भारतीय खगोल भौतिकी संस्थान के विज्ञान, संवार, जन संपर्क एवं शिक्षा (स्कॉप) अनुभाग के प्रमुख नीरुज मोहन रामानुजम ने कहा, चंद्रमा पर पूर्ण ग्रहण रात्रि 11.01 बजे से रात्रि 12.23 बजे के बीच 82 मिनट तक रहा। जवाहरलाल नेहरू तारामंडल के पूर्व निदेशक बीएस शैलजा ने बताया कि चंद्रग्रहण के दौरान चंद्रमा लाल दिखाई देता है, क्योंकि उस तक पहुंचने वाला सूर्य का प्रकाश पृथ्वी के वायुमंडल से परावर्तित होकर फैल जाता है। पूर्ण चंद्रग्रहण पूरे एशिया, यूरोप, अफ्रीका और पश्चिमी ऑस्ट्रेलिया के कुछ हिस्सों में दिखाई दिया। रविवार का ग्रहण 2022 के बाद से भारत में दिखाई देने वाला सबसे लंबा पूर्ण चंद्रग्रहण था। अगला पूर्ण चंद्रग्रहण देश में 31 दिसंबर 2028 को दिखाई देगा।

अब खेलेंगे विश्व कप



एशिया कप खिताब जीतने के बाद ट्रॉफी के साथ जश्न मनाते भारतीय हॉकी टीम के खिलाड़ी।

बेईमान नहीं मिला सकता आंख : योगी

सीएम ने कहा, जब नीतियां स्वार्थ और वोटबैंक के लिए बनती हैं तो दुर्गति तय

● योगी ने पिछली सरकारों पर बोला हमला 1510 अनुदेशकों को मिला नियुक्ति पत्र

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ ने पिछली सरकारों को कठघरे में खड़ा करते हुए कहा कि जो व्यक्ति बेईमानी करता है, वह आंख मिलाकर बात नहीं कर सकता। उन्होंने कहा कि 2017 से पहले की सरकारों ने उत्तर प्रदेश को भ्रष्टाचार, माफियाराज और बदहाली की ओर धकेल दिया था, लेकिन अब प्रदेश में नौकरियों की बौछार है।

मुख्यमंत्री योगी रविवार को लोकभवन में उग्र अधीनस्थ सेवा चयन आयोग द्वारा चयनित 1510 अनुदेशकों को नियुक्ति पत्र वितरित कार्यक्रम में बोल रहे थे। सीएम ने कहा कि 2017 के पहले सरकार में बैठे लोगों द्वारा शिक्षक, पुलिस, अनुदेशक की भर्ती हो या किसी अन्य विभाग की, इतना पैसा ले लिया जाता था कि वे किसी अभ्यर्थी से आंख मिलाकर बात नहीं कर पाते थे। क्योंकि जब व्यक्ति बेईमानी और भ्रष्टाचार का सहारा लेता है तो उसका नैतिक पतन हो जाता है। कहा कि हमारी सरकार ने यूपी के नौजवानों के लिए साफ-सुथरा मंच दिया। चयनित



लोकभवन में उत्तर प्रदेश अधीनस्थ सेवा चयन आयोग द्वारा नवचयनित अनुदेशकों के नियुक्ति पत्र वितरण कार्यक्रम में नियुक्ति पत्र देते मुख्यमंत्री योगी।

अनुदेशकों को सिफारिश की नौबत नहीं आई होगी। जिसने तैयारी की, उसका चयन हुआ। जिसने नहीं की होगी, तैयारी करेगा, उसका आने वाले समय में होगा।

सीएम ने कहा कि यूपी कभी भारत की सबसे बड़ी अर्थव्यवस्था था, लेकिन 1960 के बाद राजनीतिक स्वार्थों और वोटबैंक की राजनीति ने राज्य को पिछड़ा बना दिया। उन्होंने कहा कि जब नीतियां परिवार या जाति हित में बनती हैं, तो दुर्गति निश्चित होती है। उन्होंने पीईटी परीक्षा में बैठे 25 लाख युवाओं

का जिक्र करते हुए कहा कि सरकार उन्हें स्किल से जोड़कर रोजगार देगी। मुख्यमंत्री ने पीएम मोदी की वोकल फॉर लोकल अपील को दोहराते हुए कहा कि जब गांव और नगर निकाय आत्मनिर्भर होंगे तो देश भी आत्मनिर्भर बनेगा। उन्होंने कहा कि यूपी 2047 से पहले विकसित राज्यों में शामिल होगा। सीएम ने व्यावसायिक शिक्षा विभाग से कहा कि हर आईटीआई में करियर काउंसिलिंग सेल खोले जाएं और उद्योगों की जरूरत के मुताबिक ट्रेड तैयार किए जाएं। उन्होंने ग्लोबल मांग

अब उत्तर प्रदेश में नौकरियों की बौछार

सीएम ने कहा कि अब प्रदेश में हर महीने किसी न किसी बोर्ड या आयोग के माध्यम से नियुक्तियां हो रही हैं। आठ वर्षों में 8.5 लाख युवाओं को सरकारी नौकरी और 60 लाख से ज्यादा को रोजगार मिला है। यूपी स्किल डेवलपमेंट मिशन के तहत प्रशिक्षित 14 लाख युवाओं को भी बेहतर अवसर मिले हैं।

दंगामुक्त त्योहार सुरक्षित यूपी

सीएम ने कहा कि 8 वर्ष पहले त्योहारों पर उत्साह की बजाय लोगों के मन में भय होता था। आज पूर्णिमा है। रात्रि में चंद्रग्रहण लगेगा। अभी गणपति महोत्सव, बारावफात आया, लेकिन कहीं दंगा-गुंडागर्दी नहीं हुई। अयोध्या, काशी, प्रयागराज, गढ़मुक्तेश्वर में लाखों लोग स्नान कर रहे हैं। हर कोई श्रद्धा के अनुरूप जा रहा है। हर किसी को त्योहार मनाने की स्वतंत्रता है। सरकार सुविधा उपलब्ध करा रही है।

के अनुसार स्किलिंग पर जोर देते हुए कहा कि हर छात्र ऐसा हो कि उसकी स्किल पर ग्लोबल मार्केट भी सवाल न उठा सके।

दक्षिण कोरिया को 4-1 से हराकर चौथी बार खिताब किया अपने नाम

भारत एशिया कप चैंपियन

राजगीर, एजेंसी

दिलप्रीत सिंह के दो गोल की मदद से भारतीय पुरुष हॉकी टीम ने दक्षिण कोरिया को फाइनल में 4-1 से हराकर चौथी बार एशिया कप खिताब जीता और अगले साल होने वाले विश्व कप के लिए भी क्वालीफाई कर लिया।

भारत के लिए सुखजीत सिंह ने पहले ही मिन्ट में गोल दागा, जबकि दिलप्रीत ने 28वें और 45वें मिन्ट में गोल किए। अमित रोहिदास ने 50वें मिन्ट में चौथा गोल दागा। वहीं, पांच बार की चैंपियन द. कोरिया के लिए एकमात्र गोल 51वें

मोदी और योगी ने दी बधाई
नई दिल्ली। प्रधानमंत्री नरेन्द्र मोदी ने बिहार के राजगीर में आयोजित पुरुष हॉकी एशिया कप 2025 जीतने पर भारतीय टीम को बधाई दी। मोदी ने एक्स पर कहा कि यह भारतीय हॉकी और भारतीय खेलों के लिए गर्व का क्षण है। वहीं योगी ने भी टीम को बधाई दी है।



मिन्ट में डेन सोन ने किया। भारत ने टूर्नामेंट में पांच जीत दर्ज की और एक ड्रां खेला। हरमनप्रीत सिंह की कप्तानी वाली टीम ने तीनों पूल मैच जीते। सुपर 4 चरण में मलेशिया को 4-1 और चीन को 7-0 से हराया, जबकि कोरिया से

मैच 2-2 से ड्रां रहा था। भारत ने इससे पहले 2003, 2007 और 2017 में एशिया कप जीता था। 2026 में अगला विश्व कप बेल्जियम और नीदरलैंड में होना है। भारत ने सिर्फ एक बार 1975 में कुआलालंपुर विश्व कप जीता है।

जीएसटी सुधार के लिए मोदी का अभिनंदन, पिछली पंक्ति में बैठे नजर आए प्रधानमंत्री



भाजपा की दो दिवसीय कार्यशाला में पिछली पंक्ति में बैठे प्रधानमंत्री मोदी।

नई दिल्ली, एजेंसी

भाजपा की दो दिवसीय कार्यशाला में रविवार को ऐतिहासिक जीएसटी सुधार के लिए प्रधानमंत्री नरेन्द्र मोदी का अभिनंदन और आभार व्यक्त किया गया। भाजपा की दो दिवसीय कार्यशाला के पहले दिन सांसदों के लिए महत्वपूर्ण चार सत्र आयोजित होंगे। पहला सत्र आत्मनिर्भर भारत, स्वदेशी भारत, ईज ऑफ ड्रूइंग और युवा शक्ति एवं रोजगार पर और दूसरा सत्र सांसदों की ओर से सोशल मीडिया के प्रभावी प्रयोग पर रहा। तीसरा सत्र सांसदों की स्थायी समिति के समूहों से संबंधित होगा, जो अलग-अलग मंत्रालयों की संसदीय समितियों से जुड़ाव रखता होगा। गोरखपुर के सांसद रवि किशन ने मोदी की एक तस्वीर साझा करते हुए कहा, यही भाजपा की ताकत है कि यहां सभी कार्यकर्ता हैं।

कार्यशाला रविवार सुबह 11 बजे से संसद के जीएमसी बालयोगी सभागार में शुरू हुई। इस कार्यशाला में प्रधानमंत्री नरेन्द्र मोदी, गृह मंत्री अमित शाह और भाजपा अध्यक्ष जेपी नड्डा के साथ साथ पार्टी के वरिष्ठ नेता और सांसद शामिल हुए। इस कार्यशाला में उपराष्ट्रपति चुनाव की तैयारी और विकसित भारत समेत कई मुद्दों पर चर्चा होनी है। कार्यशाला में

प्रधानमंत्री द्वारा 15 अगस्त को लाल किले की प्राचीर से जीएसटी सुधारों की घोषणा को साकार करने पर भाजपा सांसदों ने प्रस्ताव पारित करके उनका अभिनंदन और आभार व्यक्त किया गया। भाजपा की दो दिवसीय कार्यशाला के पहले दिन सांसदों के लिए महत्वपूर्ण चार सत्र आयोजित होंगे। पहला सत्र आत्मनिर्भर भारत, स्वदेशी भारत, ईज ऑफ ड्रूइंग और युवा शक्ति एवं रोजगार पर और दूसरा सत्र सांसदों की ओर से सोशल मीडिया के प्रभावी प्रयोग पर रहा। तीसरा सत्र सांसदों की स्थायी समिति के समूहों से संबंधित होगा, जो अलग-अलग मंत्रालयों की संसदीय समितियों से जुड़ाव रखता होगा। गोरखपुर के सांसद रवि किशन ने मोदी की एक तस्वीर साझा करते हुए कहा, यही भाजपा की ताकत है कि यहां सभी कार्यकर्ता हैं।

एसआईआर मामला: याचिकाओं पर आज होगी सुप्रीम सुनवाई

राज्य ब्यूरो, लखनऊ

नई दिल्ली। उच्चतम न्यायालय निर्वाचन आयोग द्वारा बिहार में मतदाता सूची के विशेष गहन पुनरीक्षण (एसआईआर) कराने के खिलाफ राजनीतिक दलों सहित कई अन्य द्वारा दाखिल याचिकाओं पर सोमवार को सुनवाई करेगा। निर्वाचन आयोग ने 24 जून को राज्य की मतदाता सूचियों का गहन विशेष पुनरीक्षण (एसआईआर) कराने का निर्देश दिया था। न्यायमूर्ति सूर्यकांत और न्यायमूर्ति जॉयमाल्या बागची की पीठ निर्वाचन आयोग की टिप्पणी पर राजद, एआईएमआईएम और अन्य याचिकाकर्ताओं के जवाब पर विचार करेगी। निर्वाचन आयोग ने कहा है कि मसौदा मतदाता सूची में शामिल 7.24 करोड़ मतदाताओं में से 99.5% ने एसआईआर प्रक्रिया में अपनी पात्रता के दस्तावेज दाखिल कर दिए हैं।

राजस्व परिषद ने भेदभाव को खत्म करने के लिए धारा 108(2) से अविवाहित शब्द हटाने का दिया सुझाव

एक शब्द का संशोधन कर संपत्ति अधिकार का भेदभाव होगा खत्म

राज्य ब्यूरो, लखनऊ

अमृत विचार: घर में बेटी जन्म लेती है तो कहा जाता है कि लक्ष्मी आई है, लेकिन जीवन के एक पड़ाव पर जब बेटियों को उनके अधिकार देने की बात आती है तो हमारे समाज/परिवेश का दूसरा चेहरा सामने आता है। खासकर पैतृक संपत्ति में बेटियों के साथ भेदभाव और उस दौरान कानूनी झंझावत आम है। इसी के मद्देनजर अब बेटियों को लेकर एक शब्द का संशोधन कर संपत्ति अधिकार का भेदभाव यूपी में

● शासन स्तर पर परीक्षण के बाद यह प्रस्ताव कैबिनेट के समक्ष लाया जाएगा

खत्म करने की तैयारी है। राजस्व परिषद ने इस भेदभाव को खत्म करने के लिए धारा 108(2) से अविवाहित शब्द हटाने का सुझाव दिया है। शासन स्तर पर परीक्षण के बाद यह प्रस्ताव कैबिनेट के समक्ष लाया जाएगा। चूंकि यह एकट में संशोधन से जुड़ा मामला है, इसलिए इसे विधानसभा और विधान परिषद दोनों से मंजूरी दिलाना अनिवार्य होगा। फिर राज्यपाल की स्वीकृति

दोनों सदनों से पारित होने पर राज्यपाल के हस्ताक्षर को भेजा जाएगा
दरअसल, राजस्व परिषद के अधिकारियों के अनुसार, ऐसे कई मामले सामने आए हैं जहां विवाहित बेटियों, खासकर विधवा या तलाक़शुदा बेटियों को, पैतृक कृषि भूमि पर कोई अधिकार दिए बिना बेसहारा छोड़ दिया जाता है। मौजूदा कानून के तहत कोई कानूनी सहारा न होने के कारण, राजस्व कार्यवाही के दौरान अवसर उन्हें दावों से वंचित कर दिया जाता है। कानूनी विशेषज्ञों के मुताबिक, राजस्व परिषद के प्रस्ताव की समीक्षा सबसे पहले विधि एवं न्याय विभाग से होगी, उसके बाद विधानमंडल और वित्त विभाग द्वारा भी आवश्यक स्वीकृति प्राप्त होने के बाद, इसे कैबिनेट में पेश किया जाएगा, फिर विधानमंडल के दोनों सदनों से पारित किया जाएगा और राज्यपाल के हस्ताक्षर को भेजा जाएगा। हालांकि विवाहित बेटियों को आवंटित भूमि के हिस्से का प्रतिशत तय होना बाकी है और संभवतः इसका निर्धारण मुख्यमंत्री योगी आदित्यनाथ स्वयं करें।

मिलते ही कानून लागू हो जाएगा। दरअसल, पैतृक संपत्ति सिर्फ जमीन या घर नहीं है। यह पारिवारिक विरासत, साझा जड़ों और पीढ़ियों की यादों का प्रतीक होती है। पीढ़ियों

से चली आ रही इस संपत्ति में अक्सर भावनात्मक जुड़ाव होता है, जो परिवारों को उनके अस्तित्व से जोड़ता है। लेकिन जब ऐसी संपत्ति में बेटी जो विशेषकर विवाहित हो

को अधिकार देने में सिर्फ भावनाएं ही पर्याप्त नहीं होतीं। इसमें जटिल कानूनी बाध्याताएं, उत्तराधिकारियों के अधिकार और प्रक्रियागत जटिलताएं सामने आती हैं।

न्यूज ब्रीफ

भाजयुमो प्रदेशभर में करेगा रक्तदान

अमृत विचार, लखनऊ : प्रधानमंत्री नरेंद्र मोदी के जन्मदिवस 17 सितंबर से लेकर गांधी जयंती 2 अक्टूबर तक भारतीय जनता पार्टी द्वारा चलाए जाने वाले सेवा प्रखवाड़ा को लेकर भारतीय जनता युवा मोर्चा (भाजयुमो) ने रविवार बैठक करके रणनीति बनाई। प्रदेश के हर जिले में कम से कम 75 युनिट रक्तदान का लक्ष्य रखा गया है। साथ ही, नमो मैराथन के जरिए नशामुक्त भारत का अभियान चलेगा। बैठक में पार्टी के प्रदेश संगठन महामंत्री धर्मपाल सिंह ने युवा कार्यकर्ताओं को रक्तदान, स्वच्छता और जनसंपर्क में दम दिखाने का आह्वान किया।

विश्वविद्यालयों के प्रदर्शन पर संवाद

अमृत विचार, लखनऊ : राष्ट्रीय संस्थागत रैंकिंग फ्रेमवर्क (एनआईआरएफ)–2025 में उत्तर प्रदेश के विश्वविद्यालयों के बेहतरीन प्रदर्शन पर रविवार को राजभवन में आयोजित संवाद कार्यक्रम में राज्यपाल आनंदीबेन पटेल ने कुलपतियों, शिक्षकों और विद्यार्थियों को बधाई दी। एनआईआरएफ–2025 में अखिल भारतीय विश्वविद्यालय रैंकिंग में लखनऊ विश्वविद्यालय 98वें स्थान पर रहा, जबकि राज्य विश्वविद्यालय श्रेणी में लखनऊ विश्वविद्यालय 27वें, किंग जार्ज मैडिकल यूनिवर्सिटी 29वें पर रहे।

महिला आल्हा गायन महोत्सव आयोजित

अमृत विचार, लखनऊ:आल्हा गायन बुंदेलखंड व उत्तर प्रदेश की एक अभूष्य लोक परंपरा है। महिलाओं की भागीदारी इस लोकगायन को नई ऊर्जा और स्वर दे रही है। यह आरोग्यन महिला कलाकारों को मंच देने के साथ-साथ लोक संस्कृति के संरक्षण की दिशा में महत्वपूर्ण कदम है। यह बात पर्यटन एवं संस्कृति मंत्री जयवीर सिंह ने रविवार को उरई में संपन्न दो दिवसीय महिला आल्हा गायन महोत्सव के विषय में कही।

बालिकाओं की सुरक्षा पर राज्य स्तरीय परामर्श

अमृत विचार, लखनऊ : जेटीआरआई, युनिसेफ व महिला एवं बाल विकास विभाग के सहयोग से बालिकाओं की सुरक्षा पर परामर्श आयोजित हुआ। विश्वीर न्याय अधिनियम व पोक्सो एक्ट के प्रभावी क्रियान्वयन पर चर्चा हुई। इलाहाबाद उच्च न्यायालय के मुख्य न्यायाधीश अरुण भंसाली ने कहा कि बच्चियों को श्वमुक्त वातावरण देना समाज की जिम्मेदारी है। युनिसेफ ने बाल अनुकूल प्रणाली व सेवाओं के एकीकरण पर बल दिया। कार्यक्रम में तीन विश्वविद्यालयों से एमआयू, हुए और ‘उड़ान’ पत्रिका व ‘सुरक्षित बचपन’ बुकलेट का विमोचन हुआ।

गलत नीतियों से हर वर्ग परेशान

राज्य ब्यूरो, लखनऊ

अमृत विचार: सपा प्रमुख अखिलेश यादव ने कहा है कि भाजपा सरकार ने कहा था कि जीएसटी लागू होने से कारोबार आसान होगा, लेकिन जीएसटी दुनिया का इकलौता ऐसा कानून है, जिसमें सबसे ज्यादा संशोधन हुए हैं। जीएसटी में तमाम संशोधनों के बाद भी फिर्त बदलाव करना पड़ा।

सपा प्रमुख रविवार को इटवा में मीडिया से बात कर रहे थे। उन्होंने कहा कि अब सवाल यह है कि जीएसटी लागू होने से लेकर अब

●**कहा- जीएसटी दुनिया का इकलौता कानून जिसमें सबसे ज्यादा संशोधन**

नवचयनित अनुदेशक बोले– मेहनत से मिली मंजिल, ईमानदारी का लिया संकल्प

राज्य ब्यूरो, लखनऊ

अमृत विचार : लोकभवन में आयोजित भव्य समारोह में मुख्यमंत्री योगी आदित्यनाथ ने 1510

नवचयनित अनुदेशकों में से 11 को प्रतीकात्मक रूप से नियुक्ति पत्र सौंपे। जबकि अन्य चयनितों को जिला स्तर पर नियुक्ति पत्र दिए गए। नवचयनित अनुदेशकों के चेहरों पर संतोष और गर्व झलक रहा था। सभी ने मुख्यमंत्री का आभार जताते हुए ईमानदारी और समर्पण से कार्य करने का संकल्प दोहराया। लोकभवन के मंच पर रायबरेली की पल्लवी, उन्नाव की स्मृति

●**मुख्यमंत्री के हाथों 11 अनुदेशकों को मिला नियुक्ति का पत्र**



लोक भवन में नवचयनित अनुदेशकों के नियुक्ति पत्र वितरण कार्यक्रम में उपस्थित मुख्यमंत्री योगी, साथ में अन्य।

दुबे, मीरजापुर की ममता वर्मा, मुजफ्फरनगर के संदीप, अयोध्या के सौरभ यादव, बस्ती की प्रियंका सिंह, देवरिया के अभिलाष सिंह

और सुशील कुमार, जालौन के विवेक मिश्र, कानपुर नगर की पिंकी कुमारी, कन्नौज की ममता यादव को मुख्यमंत्री ने नियुक्ति पत्र प्रदान किए।

मई से सितंबर तक बंटे नियुक्ति पत्र– 7 सितंबर – 1,510 अनुदेशकों को नियुक्ति पत्र

6 सितंबर – 3 महिला परिचालकों को नियुक्ति 29 अगस्त – 9 सहायक खेल प्रशिक्षकों को नियुक्ति

दो लाख शिक्षकों की नौकरियों पर खतरा, सरकार ढूंढ़ रही विकल्प

सुप्रीम कोर्ट के आदेश से टीईटी व्यवस्था के पहले से नियुक्त शिक्षकों पर संकट

राज्य ब्यूरो, लखनऊ

अमृत विचार : प्रदेश के परिषदीय स्कूलों में कार्यरत करीब 2 लाख शिक्षकों की नौकरी पर तलवार लटक रही है। कारण बना है सुप्रीम कोर्ट का हालिया फैसला, जिसमें स्पष्ट किया गया है कि टीचर एलिजिबिलिटी टेस्ट (टीईटी) उत्तीर्ण किए बिना कोई भी शिक्षक पात्र नहीं माना जा सकता। ऐसे में योगी सरकार ने शिक्षक संगठनों की चिंता के मद्देनजर शिक्षा विभाग को सहायक कार्ययोजना बनाने के निर्देश दिए हैं।

सुप्रीम कोर्ट का फैसला देशभर के कक्षा 1 से 8 तक परिषदीय स्कूलों के शिक्षकों के लिए है। दरअसल, 2 अगस्त 2010 को एनसीटीई ने गाइडलाइन जारी की थी। उसमें स्पष्ट किया गया था कि जो शिक्षक पहले से कार्यरत हैं या जिनकी भर्ती प्रक्रिया पहले

●**कोर्ट के फैसले के मुताबिक टीईटी उत्तीर्ण किए बिना कोई शिक्षक पात्र नहीं**

से चल रही है, उन पर यह परीक्षा लागू नहीं होगी। लेकिन 3 अगस्त 2017 को केंद्र सरकार ने नया नियम जारी कर दिया और सभी राज्यों को जानकारी दी कि 2019 तक हर शिक्षक को टीईटी पास करना होगा।

इसके विरोध में कुछ शिक्षक सुप्रीम कोर्ट चले गए। इसी क्रम में 1 सितंबर 2025 को कोर्ट ने सभी शिक्षकों को दो साल में टीईटी परीक्षा पास करने का फैसला दिया है। इससे शिक्षकों में हड़कंप मचा हुआ है। यूपी में सरकारी प्राइमरी स्कूलों में कुल शिक्षकों की संख्या 3 लाख 38 हजार 590 है, जबकि उच्च प्राथमिक में 1 लाख 20 हजार 860 हैं यानी कुल शिक्षक 4 लाख 59 हजार 450 हैं, लेकिन निकाय, निजी,

सरकार की कार्रवाई पर टिकीं निगाहें

सरकार के लिए परिस्थिति सिर्फ कानूनी नहीं, बल्कि सामाजिक और मानवीय स्तर पर भी संवेदनशील है। ऐसे में सरकार को कोर्ट का फैसला और शिक्षकों के साथ भी न्यायोचित कदम उठाने की चुनौती है। लाखों शिक्षकों और परिवारों का भविष्य दांव पर है। सभी की नजरें अब राज्य सरकार की अगली कार्रवाई पर टिकी हैं।

शिक्षा विभाग को कार्ययोजना बनाने के निर्देश

सूत्रों के अनुसार, राज्य सरकार सुप्रीम कोर्ट के फैसले का अध्ययन करा रही है। मामले को गंभीरता से लेते हुए बेसिक शिक्षा विभाग से ऐसे सभी शिक्षकों की विस्तृत सूची मांगी है, जो टीईटी नहीं पास कर सके हैं। इसके साथ ही निर्देश दिए गए हैं कि ऐसे शिक्षकों को अब टीईटी पास कराने की व्यावहारिक योजना बनाई जाए, ताकि उनकी सेवाएं बचाई जा सकें।

समाज कल्याण विभाग से संबद्ध आदि स्कूलों को मिलाकर संख्या दोगुनी तक पहुंच जाती है। शिक्षक संगठनों का कहना है कि करीब 1.80 लाख से 2 लाख शिक्षक सुप्रीम कोर्ट के आदेश से प्रभावित हो रहे हैं।

उत्तर प्रदेशीय प्राथमिक शिक्षक संघ ने इस फैसले के खिलाफ आवाज उठाई है। संघ ने सीधे

●403 एक्स-रे टेक्नीशियनों की भर्ती मामले में तलब किए गए छह जिलों के सीएमओ

राज्य ब्यूरो,लखनऊ

अमृत विचार : वर्ष 2016 में होने वाली 403 एक्स-रे टेक्नीशियनों की भर्ती मामले में एक के बाद एक फर्जीवाड़े के खुलासे से स्वास्थ्य विभाग बैकफुट पर हैं। रविवार को अप्रिंत नाम से छह जिलों में नौकरी करने के मामले की जांच में संबंधित जिलों के मुख्य चिकित्सा अधिकारियों ने जांच कमेटी को संबन्धित दस्तावेज सौंप दिए हैं। सूत्रों की मानें तो प्रथमदृष्टया तत्कालीन निदेशक (पैरामेडिकल) एवं संबन्धित जिलों के मुख्य चिकित्साधिकारी की भूमिका संदिग्ध हैं।

स्वास्थ्य विभाग में आरटीआई की सूचना के तहत फर्जी तरीके से एक

मानसूनी बारिश फिर पकड़ेगी जोर

अमृत विचार, लखनऊ : प्रदेश में मानसूनी बारिश एक बार फिर जोर पकड़ेगी। 11 सितंबर से राज्य के तराई क्षेत्रों में दोबारा मानसूनी बारिश का प्रभाव दिखेगा। पूर्वानुमान है कि दोबारा सक्रिय हुए मानसून के असर से कुशीनगर, सिद्धार्थनगर, महाराजगंज आदि में मध्यम से भारी बारिश होगी। आंचलिक मौसम विज्ञान केंद्र लखनऊ के वरिष्ठ वैज्ञानिक अतुल सिंह के अनुसार 11 सितंबर से मानसूनी ट्रफ रेखा हिमालय की तलहटी होते हुए उत्तर की ओर खिसकेगी और तराई में मध्यम से भारी बरसात संभव है।

बोले अभ्यर्थी...

●सीमा (मैनपुरी) : बरेली से इलेक्ट्रॉनिक्स ट्रेड की पढ़ाई की। आज मुझे वह मंच मिला, जो मेरे हुनर को दिशा देगा।
●अल्पना श्रीवास्तव (लखनऊ) : एनएसटीआई कानपुर से ट्रेनिंग ली। मां-पापा की आंखों में खुशी के आंसू देखे। अब बारी मेरी है प्रदेश को श्रेष्ठ बनाने की।
●श्याम विश्वकर्मा (गोरखपुर) : किसान परिवार से आता हूं। परिवार में पहली सरकारी नौकरी मिली। भरोसा दिलाता हूं, कभी निराश नहीं करूंगा।
●पवन कुमार (पीलीभीत) : निजी क्षेत्र से सरकारी सेवा तक का सफर लंबा था। लेकिन पारदर्शिता और मेहनत ने यह संभव कर दिखाया।

28 अगस्त – रोजगार महाकुंभ में 15 युवाओं को नियुक्ति, 16897 17 जुलाई – 20,997 युवाओं को जॉब ऑफर
27 अगस्त – 2,425 मुख्य 15 जून – 60,244 पुलिसकर्मियों सेविकाओं व 13 फार्मासिस्टों को नियुक्ति
नियुक्ति 8 मई – 494 सहायक अध्यापक व 49 प्रवक्ताओं को नियुक्ति

नियुक्ति प्रक्रिया पर सवाल, जांच शुरू

नियुक्ति प्रक्रिया में फर्जीवाड़े की गुंजाइश

उप्र .लोक सेवा आयोग द्वारा चयनित अभ्यर्थियों की सूची स्वास्थ्य महानिदेशालय भेजी जाती है। जिसके बाद निदेशक पैरामेडिकल द्वारा जिलों में तैनाती के लिए नियुक्ति अधिकारी सीएमओ या सीएमएस को सूची के साथ पत्र भेजा जाता है। सूची में शामिल नाम अभ्यर्थी के मूल प्रमाणपत्रों की जांच कर ज्वाइनिंग दी जाती है। सूत्रों की कहना है कि संभव है कि जिन लोगों को फर्जी नियुक्ति देनी थी, उस जिले में आयोग द्वारा प्राप्त सूची भेजी न गयी हो। अभ्यर्थी के नाम से तैनाती पत्र दे दिया गया हो। इसके अलावा ज्वाइनिंग के बाद वेतन निर्गत के लिए अभ्यर्थियों की स्क्रीनिंग की जाती है। स्वास्थ्य महानिदेशालय स्तर पर लापरवाही की संभावनाओं को तलाश जा रहा है। वास्तव में फर्जीवाड़े की सुगुनाहट गत वर्ष मानव संपदा पोर्टल के अपडेट होने के बाद हो गयी थी।

नाम पर छह एक्स-रे टेक्नीशियनों को नियुक्ति देने के खुलासे के बाद अंकुर नाम से दो और अंकित नाम से छह अन्य लोगों के नौकरी करने का मामला रविवार को उजागर हुआ है। इस प्रकार तीन लोगों के नाम पर फर्जी तरीके से 14 लोगों के नौकरी कर रहे हैं। अप्रिंत नाम से छह लोगों के नौकरी करने के मामले में स्वास्थ्य भवन में तीन

सदस्यीय जांच कमेटी के समक्ष बांदा, फर्रूखाबाद, बलरामपुर, बदायूं, रामपुर और हाथरस के सीएमओ ने तत्कालीन नियुक्ति पत्र समेत अन्य दस्तावेज प्रस्तुत किए। निदेशक राष्ट्रीय कार्यक्रम, निदेशक नर्सिंग और वित्त नियंत्रक की तीन सदस्यीय जांच कमेटी का कहना है कि प्रपत्रों की जांच की जाएगी, उसके बाद कोई निष्कर्ष निकलेगा।

अगला बड़ा पर्यटन स्थल होगा विंध्याचल : जयवीर

राज्य ब्यूरो, लखनऊ

अमृत विचार : काशी और अयोध्या की तरह ही मिर्जापुर का विंध्याचल प्रदेश का अगला बड़ा पर्यटन स्थल बनकर उभर रहा है। मां विंध्यवासिनी मंदिर की लोकप्रियता नए आयाम छू रही है। अनुमान है कि मौजूदा वर्ष वैज्ञानिक अतुल सिंह के अनुसार 11 सितंबर से मानसूनी ट्रफ रेखा हिमालय की तलहटी होते हुए उत्तर की ओर खिसकेगी और तराई में मध्यम से भारी बरसात संभव है।

●**नवरात्र तक श्रद्धालुओं का आंकड़ा पहुंचेगा एक करोड़ के पार**

पर्यटन एवं संस्कृति मंत्री जयवीर सिंह ने दी। पर्यटन मंत्री ने रविवार को बताया कि विंध्यवासिनी में रिकॉर्ड भीड़ के चलते पास ही पहाड़ी पर स्थित अष्टभुजा मंदिर में इस साल अब तक 38 लाख से अधिक भक्त पहुंच चुके हैं। वहीं, गुफा स्थित कालीखोह मंदिर भी इन दिनों रोजाना हजारों श्रद्धालुओं की भीड़ से गुलजार है।

सांप्रदायिक तनाव बढ़ाने की हो रही साजिश

राज्य ब्यूरो, लखनऊ

अमृत विचार : राज्य सरकार समेत अन्य प्रांतों की सरकारों को घेरते हुए बसपा प्रमुख मायावती ने कहा कि धार्मिक स्थलों एवं उनके संतों, गुरुओं व महापुरुषों का निरादर करके प्रदेशों में सामाजिक, सांप्रदायिक तनाव बढ़ रहा है। ये हालात ठीक नहीं हैं। आगे होने वाले चुनावों में पार्टी को सशक्त बनाने के लिए उन्होंने पार्टी के पदाधिकारियों को गांव-गांव व बूथ स्तर तक संगठन को मजबूत करने के निर्देश दिए।

बसपा प्रमुख रविवार को माल एवन््यू रोड स्थित पार्टी कार्यालय में संगठन पदाधिकारियों व कार्यकर्ताओं के साथ समीक्षा बैठक कर रही थीं। उन्होंने पार्टी संगठन के



लखनऊ में बसपा के वरिष्ठ नेताओं के साथ बैठक के दौरान पार्टी प्रमुख मायावती।

कांशीराम की पुण्यतिथि पर होगा कार्यक्रम

बसपा सुप्रीमो ने कहा कि इस बार कांशीराम की पुण्यतिथि (9 सितंबर) का कार्यक्रम ‘मान्यवर श्री कांशीराम जी स्मारक स्थल’ में होगा। इसमें वह खुद कार्यक्रम का नेतृत्व करेंगी। कार्यक्रम में आगे की राजनीतिक रणनीति बिन्दुओं पर चर्चा की जाएगी।

गठन व जनाधार को जमीनी स्तर पर बढ़ाने के लिए जिला मुख्यालयों

से लेकर बूथ स्तर पर कमेटी गठन को लेकर चलाए जा रहे अभियान

●**पंचायत व बिहार चुनाव की तैयारी को लेकर बसपा प्रमुख मायावती ने की समीक्षा बैठक**

टैरिफ पर दी नसीहत

अमेरिका द्वारा लगाए गए टैरिफ पर केंद्र सरकार को नसीहत देते हुए मायावती ने कहा कि नीतियों में सुधारवादी रवैया अपनाकर भारत का सम्मान बचाए। उन्होंने कहा टैरिफ से नई चुनौतियां उभरी हैं। चुनौतियों से उबरना जरूरी है, अन्यथा देश के दलितों की गरीबी, महंगाई, बेरोजगारी, अशिक्षा, घरों से दूर प्लासम की विवशता आदि की समस्याएं और भी जटिल हो जाएंगी।

को गति देने के लिए जरूरी निर्देश दिए।

मधुमक्खी पालन का निःशुल्क प्रशिक्षण देगी योगी सरकार

राज्य ब्यूरो, लखनऊ

अमृत विचार : प्रदेश में लोगों को स्वरोजगार देने के लिए मधुमक्खी पालन का निःशुल्क प्रशिक्षण देने की योजना राज्य सरकार ने तैयार की है। इस कड़ी में सहारनपुर, बस्ती और प्रयागराज में 90 दिन की फ्री ट्रेनिंग दी जाएगी। इसके लिए इच्छुक अभ्यर्थी 16 सितंबर तक आवेदन कर सकते हैं।

कृषि निर्यात राज्यमंत्री (स्वतंत्र प्रभार) दिनेश प्रताप सिंह ने बताया कि प्रदेश सरकार मधुमक्खी पालन के लिए 40 प्रतिशत अनुदान भी प्रदान कर रही है। उद्यान मंत्री ने बताया कि 16 सितंबर से 15 दिसंबर तक तीन माह का

●**सहारनपुर, बस्ती और प्रयागराज में फ्री ट्रेनिंग, 16 सितंबर तक कर सकते हैं आवेदन**

निःशुल्क प्रशिक्षण सत्र आयोजित किया जा रहा है। उद्यान एवं खाद्य प्रसंस्करण निदेशक डॉ. भानु प्रकाश राम ने बताया कि प्रशिक्षण में पुरुष एवं महिलाएं सभी वर्ग के अभ्यर्थी भाग ले सकते हैं। इसके लिए एन्यूनल शैक्षक योग्यता कक्षा आठ उत्तीर्ण होना आवश्यक है। इच्छुक अभ्यर्थियों को अपने निकटतम केंद्र संयुक्त निदेशक, औद्योगिक प्रयोग एवं प्रशिक्षण केन्द्र सहारनपुर/बस्ती अथवा अधीक्षक, राजकीय उद्यान प्रयागराज से संपर्क कर निर्धारित रूप-पत्र पर आवेदन करना होगा।

अमृत विचार : पर्यावरण के ‘दोस्त’ माने जाने वाले इलेक्ट्रिक वाहनों (ईवी) ने धीरे-धीरे रफ्तार पकड़नी शुरू कर दी है। प्रदेश में शून्य से शुरू हुआ इन वाहनों का कुनबा बढ़कर 12,68,868 तक पहुंच गया है। केंद्र और प्रदेश सरकार की नई ई-पॉलिसी ने स्पष्ट संकेत देते हुए तय कर दिया कि आगामी भविष्य इन्हीं ई-वाहनों का है। ईवी खरीद का



बढ़ता आंकड़ा इस बात को पुख्ता कर रहा है कि उपभोक्ताओं का रुझान इन वाहनों की ओर से तेजी से बढ़ रहा है। विश्व ईवी दिवस 9 सितंबर (सोमवार)

वाहनों के प्रोत्साहन के लिए सुविधाएं
● इलेक्ट्रिक वाहनों के पंजीयन के लिए टैक्स में छूट की व्यवस्था
● सुबे में निर्मित, क्रय और पंजीकृत हुए वाहनों के स्वामियों को तय समयवाधि के लिए टैक्स में छूट, सब्सिडी की व्यवस्था, छूट की राशि गैस की तरह ही ऑनलाइन
● इलेक्ट्रिक गाड़ियों के प्रदेश में तेजी से बढ़ते चार्जिंग स्टेशन
संचालन में लागत कम
● ईवी से लाभ-पेट्रोल की बढ़ती कीमतों से संचालन लागत काफी कम
● बैटरी की आयु और टेक्नोलॉजी में निरंतर होने बदलाव और सुधार

को है। प्रदेश के बढ़ते इलेक्ट्रिक वाहनों के कुनबे पर ‘अमृत विचार’ की पड़ताल करती विशेष रिपोर्ट। याद कीजिए एक दौर था, जब

ईवी वाहनों के भविष्य को लेकर उपभोक्ता सशंकित रहते थे और इन वाहनों को खरीदने से बचते थे। वजह थी कि पेट्रोल-सीएनजी की तरह इन वाहनों की बैटरी

चार्जिंग यानी ई-फ्यूल की पर्याप्त व्यवस्था नहीं थी। धीरे-धीरे इस दिशा में सुधार आया। जगह-जगह ई चार्जिंग के स्टेशन बनाए जाने लगे। नई वाहन पॉलिसी

प्रदेश सरकार लाई। इसमें प्रदेश में तैयार हो रहे वाहनों को सब्सिडी उपलब्ध कराई गई। सब्सिडी छूट वितरण के लिए ऑनलाइन व्यवस्था की गई।

मुंबई से हैदराबाद तक गणेश विसर्जन यात्राओं की धूम

समुद्र तट पर लोगों का सैलाब

मुंबई। महाराष्ट्र भर में भगवान गणेश की प्रतिमाओं का विसर्जन जारी है। मुंबई के गिरगांव चौपाटी पर सुबह बारिश के बीच हजारों श्रद्धालु लालबागचा राजा समेत अन्य गणेश प्रतिमाओं को विदाई देने के लिए इकट्ठे हुए। लालबागचा राजा सहित प्रमुख सार्वजनिक गणेश मंडलों की प्रतिमाओं को विसर्जन के लिए ले जाए जाने की शोभायात्राएं अनंत चतुर्दशी पर शनिवार को शुरू हुईं और रात भर जारी रहीं। ये प्रतिमाएं रविवार तड़के समुद्र तट पर पहुंची जिसके बाद विसर्जन संबंधी प्रक्रिया प्रारंभ हुई। लालबागचा राजा सहित सार्वजनिक मंडलों की कम से कम आधा दर्जन गणपति प्रतिमाओं का विसर्जन गिरगांव चौपाटी पर किया जा रहा है। लालबागचा राजा की मूर्ति को एक विशेष रूप से निर्मित मंच पर ले जाने के प्रयास जारी हैं और फिर उसे विसर्जन के लिए गहरे समुद्र में ले जाया जाएगा।



नवी मुंबई में रविवार को भारी धूमधाम के साथ गणेश प्रतिमा के लिए विसर्जन के लिए शोभायात्रा निकाली गई।



समुद्र तट पर फेंकी गई फूल-मालाएं इकट्ठा करने का अभियान।

508 टन फूल-मालाएं इकट्ठी कीं

मुंबई। बुध-मुंबई महानगर पालिका ने भगवान गणेश और देवी गौरी की प्रतिमाओं के विसर्जन के बाद प्राकृतिक जल निकायों और 290 से अधिक कृत्रिम जलाशयों से 508 टन फूल-माला और अन्य सामग्री एकत्र की। बीएमसी ने अनंत चतुर्दशी के साथ समाप्त हुए 11 दिवसीय उत्सव के बाद समुद्र तटी और अन्य स्थलों पर बड़े पैमाने पर सफाई अभियान शुरू किया। बॉलीवुड अभिनेता अक्षय कुमार, मुख्यमंत्री देवेद्र फडणवीस की पत्नी अमृता फडणवीस और नगर निगम प्रमुख भूषण गगरानी प्रसिद्ध जुहू समुद्र तट पर विशेष सफाई अभियान में शामिल हुए।

महाराष्ट्र: विसर्जन के दौरान नौ लोग डूबे, 12 लापता
मुंबई। महाराष्ट्र में भगवान गणेश की प्रतिमाओं के विसर्जन के दौरान कम से कम नौ लोग डूब गए और 12 अन्य लापता हैं। अधिकारियों ने बताया कि ये घटनाएं ठाणे, पुणे, नांदेड, नासिक, जलगांव, वाशिम, पालघर और अमरावती जिलों में हुईं। एक अधिकारी ने बताया कि पुणे जिले में तीन अलग- अलग घटनाओं में पांच लोग जलाशयों में बह गए। पुणे के अधिकारी ने बताया, 'वाकी खुर्द में भामा नदी में दो और शेल पिपलगांव में एक व्यक्ति बह गया। जिले के ग्रामीण इलाके बिरवाडी में एक और व्यक्ति फिसल कर कुएं में गिर गया। खेड में 45 वर्षीय एक व्यक्ति बह गया। उन्होंने बताया कि तीन लोगों के शव बरामद कर लिए गए हैं।



हैदराबाद में गणेश प्रतिमा के विसर्जन के लिए समुद्र तट पर इकट्ठी भीड़।

नेशनल ब्रीफ

गुरुग्राम में युगांडा की महिला का शव मिला

गुरुग्राम। गुरुग्राम में रविवार सुबह आईएमटी मानेसर चौक प्लाईओवर के नीचे एक विदेशी महिला का अर्धनग्न शव मिला। अधिकारियों ने बताया कि पुलिस ने घटनास्थल से महिला का पासपोर्ट बरामद किया, जिससे पीड़िता की पहचान युगांडा की नागरिक नसीमवा मदीना (33) के रूप में हुई। गुरुग्राम पुलिस के प्रवक्ता ने बताया कि एक सूचना पर पुलिस की एक टीम मौके पर पहुंची और शव को अर्धनग्न अवस्था में खून से लथपथ पाया। उन्होंने बताया कि महिला के परिवार के सदस्यों से संपर्क करने के प्रयास जारी हैं।

गणेशोत्सव: पटाखे फोड़ने पर 300 पर केस

कासरगोड (केरल)। केरल के कासरगोड जिले में गणेशोत्सव के समापन पर निकाली गई विसर्जन यात्रा के दौरान खतरनाक तरीके से पटाखे फोड़ने और लोगों की आवाजाही बाधित करने के आरोप में 300 लोगों के खिलाफ मामला दर्ज किया गया है। पुलिस के अनुसार, सभी आरोपी शनिवार को कसबा गांव स्थित मल्लिकार्जुन मंदिर परिसर से शुरू हुई विसर्जन यात्रा का हिस्सा थे। ये लोग यहां राज्य परिवहन निगम की बस डिपो के सामने जमा हो गए और वहां लोगों एवं वाहनों की आवाजाही में बाधा डाली। उन्होंने बिना किसी सुरक्षा एहतियात के पटाखे फोड़े, जिससे लोगों को परेशानी हुई।

कर्मचारी को पीटने के आरोप मंत्री ने नकारे

रायपुर। छत्तीसगढ़ के बस्तर जिले में एक सरकारी गेस्ट हाउस के एक सविदा कर्मचारी ने राज्य के वन मंत्री केदार कश्यप पर गालीगोली और सूखी पिटाई का आरोप लगाया। भाजपा के नेता ने इस आरोप से इनकार किया। मंत्री पर इन आरोपों से सिपासी विवाद खड़ा हो गया और विपक्षी कांग्रेस ने कश्यप को मंत्रिमंडल से हटाने और मामले में प्राथमिकी दर्ज करने की मांग की। जगदलपुर रिजर्व सफ्ट हाउस में रसोइया खिरेन्द्र पंडे (36) ने शनिवार रात पुलिस में शिकायत की थी।

पालघर में समुद्र तट पर मिले तीन संदिग्ध कंटेनर तटीय गांवों में अलर्ट

पालघर, एजेंसी

महाराष्ट्र में पालघर जिले के तटीय इलाकों में रविवार को तीन संदिग्ध कंटेनर मिले जो बहकर आए थे। अधिकारी इस स्थिति को एक गंभीर सुरक्षा और पर्यावरणीय मामला मान रहे हैं, तटीय गांवों को अलर्ट पर रखा गया है और समुद्र तटों पर गश्त बढ़ा दी गई है।

निगम के अनुसार दो कंटेनर सतपति समुद्र तट पर और एक शिरगांव समुद्र तट पर पाया गया, जिसके बाद सुरक्षा और आपदा प्रबंधन एजेंसियों ने तुरंत कार्रवाई शुरू कर दी। अलर्ट मिलते ही, भारतीय तटरक्षक बल और पालघर पुलिस घटनास्थल पर पहुंची तथा लोगों को वहां आने से रोकने के लिए इलाके की घेराबंदी कर दी। पालघर के आपदा बंधन प्रकोष्ठ के प्रमुख विवेकानंद कदम ने कहा, हमें पालघर तट पर तीन अज्ञात कंटेनरों के बहकर आने की सूचना मिली। दो सतपति समुद्र तट के पास और एक शिरगांव समुद्र तट पर पाया गया। ज्वार के कारण कंटेनरों की जांच के प्रयास जटिल हो गए हैं। समुद्र में लहरें उठने के कारण अधिकारियों के लिए कंटेनरों के सटीक स्थान तक पहुंचना मुश्किल हो गया है, क्योंकि ये कंटेनर आंशिक रूप से जलमग्न हैं।

उतरी बाढ़, अब जिंदगी को पटरी पर लाने की कवायद

दिल्ली में यमुना का जलस्तर खतरे के निशान से नीचे आया, बारिश थमने से पंजाब और हिमाचल में भी कुछ राहत

नई दिल्ली, एजेंसी

दिल्ली के पुराने रेलवे पुल के निकट यमुना का जलस्तर रविवार को खतरे के निशान यानी 205.33 मीटर से नीचे आ गया। कई इलाकों में बाढ़ का पानी उतरने के बाद लोगों ने घर लौटने के लिए जद्दोजहद शुरू कर दी है। हालांकि गाद और कीचड़ साफ करने के लिए उन्हें भरपूर मशकत करनी पड़ रही है।

पांच दिन पहले जलस्तर खतरे के निशान से ऊपर चला गया था। रात नौ बजे जलस्तर 205.33 मीटर दर्ज किया गया। बुधस्पतिवार को जलस्तर इस साल के उच्चतम स्तर 207.48 मीटर तक गया था, जिसके बाद इसमें कमी आ रही है। खतरे का निशान 205.33 मीटर है जबकि इसके 206 मीटर पर पहुंचने पर लोगों को सुरक्षित स्थानों पर पहुंचाने का काम शुरू किया जाता है। दिल्ली में चेतावनी का निशान 204.50 मीटर है। नदी मंगलवार को खतरे के निशान को पार कर गई थी, जिसके कारण पुराने रेलवे पुल पर आवाजाही बंद कर दी गई थी।

बाढ़ के कारण लगभग 10,000

राज्यों के सीईओ की दिल्ली में बैठक 10 को, देश में एसआईआर पर चर्चा संभव

नई दिल्ली। चुनाव आयोग ने राज्यों के मुख्य चुनाव अधिकारियों (सीईओ) की 10 सितंबर को दिल्ली में बैठक बुलाई है जिसमें पूरे देश में राज्यों की मतदाता सूची का विशेष गहन पुनरीक्षण (एसआईआर) करने की तैयारी के बारे में विशेष रूप से चर्चा की जाएगी।

चुनाव आयोग सूत्रों ने कहा, आयोग ने राज्यों के सीईओ के साथ हर तीन महीने में बैठक करने का एक सिलसिला शुरू किया है।



दिल्ली में यमुना नदी का जलस्तर घटकर खतरे के निशान से नीचे आने के बाद कीचड़ से भरे अपने घरों की सफाई करते लोग।

लोग विस्थापित हो गए हैं। पुराना रेलवे पुल नदी के प्रवाह और संभावित बाढ़ के खतरों पर नजर रखने के लिए एक प्रमुख निगरानी बिंदु के रूप में काम करता है। पिछले कुछ दिनों में, नदी के किनारे के कई इलाके जलमग्न हो गए हैं। नदी के पास निचले इलाकों से निकाले गए लोगों के अस्थायी आवास के लिए दिल्ली-मेरठ एक्सप्रेसवे और मयूर विहार इलाकों में टेंट लगाए गए हैं।

पंजाब: आज से खुलेंगे स्कूल-कॉलेज, मृतकों की संख्या बढ़कर 48

चंडीगढ़। पंजाब में भीषण बाढ़ के कारण दो और लोगों की मौत होने से मरने वालों की संख्या 48 तक पहुंच गई है, जबकि 1.76 लाख हेक्टेयर क्षेत्र में फसलें बर्बाद हो गई हैं।

शिक्षा मंत्री हरजोत बैस ने कहा कि राज्य में सभी स्कूल, कॉलेज और विश्वविद्यालय आठ सितंबर से खुलेंगे। मंत्री ने कहा कि जिन स्कूलों या कॉलेजों को बाढ़ से नुकसान पहुंचा है, उनको बंद रखने पर निर्णय संबंधित उपायुक्त लेंगे। बैस ने बताया कि निजी स्कूल आठ सितंबर से

खुल जाएंगे, जबकि सरकारी स्कूलों में कक्षाएं नौ सितंबर से शुरू होंगी। आप के नेता मनीष सिंसोदिया ने कहा कि किसानों को अपने खेतों से वह रेत निकालने की अनुमति दी जाएगी, जो बाढ़ के कारण जमा हो गई है। उन्होंने कहा कि खेतों में गाद और रेत का जमाव, अगली फसल बोने में किसानों की सबसे बड़ी चिंता है। अधिकारियों ने बताया कि प्रभावित इलाकों में एनडीआरएफ, सेना, बीएसएफ, पंजाब पुलिस और जिला प्रशासन द्वारा राहत और बचाव कार्य जारी है।

भू माफिया के परिसरों पर ईडी का छापा

जयपुर। ईडी ने जमीनों के नाम पर लोगों से थोखाधड़ी से जुड़े मामलों में भू-माफिया ज्ञान चंद अग्रवाल और उसके सहयोगियों के जयपुर स्थित कई परिसरों पर छापा मारकर तलाशी ली। अग्रवाल के खिलाफ 300 से ज्यादा मामले दर्ज हैं। ईडी ने कहा कि ये अभियान तीन और चार सितंबर के तहत चलाया गया। ईडी ने जयपुर निवासी अग्रवाल के खिलाफ राजस्थान पुलिस द्वारा दर्ज कई प्राथमिकी के आधार पर अपनी जांच शुरू की।

हजरत बल विवाद : 50 से ज्यादा लोग पुलिस हिरासत में

श्रीनगर, एजेंसी

श्रीनगर में हजरतबल दरगाह में अशोक स्तंभ वाली पट्टिका को क्षतिग्रस्त करने के संबंध में पृष्ठताछ के लिए 50 से अधिक लोगों को हिरासत में लिया गया है। अधिकारियों ने बताया कि पुलिस ने शुक्रवार को नमाज के बाद हुई घटना के वीडियो और सीसीटीवी फुटेज की जांच की, जिसके बाद इन लोगों को हिरासत में लिया गया। एक वरिष्ठ पुलिस अधिकारी

● पुलिस ने सीसीटीवी फुटेज के जरिए आरोपियों को किया चिह्नित

ने कहा, ‘‘अभी तक किसी को औपचारिक रूप से गिरफ्तार नहीं किया गया है, लेकिन कुछ लोगों से पूछताछ की जा रही है। शुक्रवार को हजरतबल दरगाह में लगाई गई अशोक स्तंभ वाली पट्टिका को कुछ अज्ञात लोगों ने क्षतिग्रस्त कर दिया था, जिसके बाद विवाद पैदा हो गया था।

राजनीतिक दलों ने जम्मू कश्मीर

वक्फ बोर्ड की प्रमुख दरखास्तों अंदाबी पर दरगाह में राष्ट्रीय प्रतीक चिह्न का इस्तेमाल करके धार्मिक भावनाओं को ठेस पहुंचाने का आरोप लगाया और उनके खिलाफ आपराधिक मामला दर्ज करने तथा उन्हें तत्काल हटाने की मांग की। मुख्यमंत्री उमर अब्दुल्ला ने कहा कि राष्ट्रीय प्रतीक चिह्न सरकारी समारोहों के लिए है, धार्मिक संस्थाओं के लिए नहीं, जबकि पूर्व मुख्यमंत्री महबूबा मुफ्ती ने इस चिह्न के इस्तेमाल को इशानिदा

कारार दिया। कुछ धार्मिक नेताओं ने दलील दी कि यह इस्लाम की शिक्षाओं के विरुद्ध है। भाजपा की ओर से नियुक्त जम्मू कश्मीर वक्फ बोर्ड की अध्यक्ष अंदाबी ने राष्ट्रीय चिह्न हटाने वाले को खिलाफ पीएसए सहित विभिन्न धाराओं में कानूनी कार्रवाई की मांग की। पुलिस ने शनिवार को अज्ञात लोगों के खिलाफ शांति भंग करने, दंगा करने और आपराधिक साजिश रचने का मामला दर्ज किया था।

चुनाव आयोग कर रहा भाजपा के एजेंट की तरह काम, नहीं दे रहा अहम सूचनाएं

नई दिल्ली। कांग्रेस ने रविवार को कहा कि निर्वाचन आयोग को पूर्ण पारदर्शिता सुनिश्चित करनी चाहिए और ‘भाजपा के एजेंट’ की तरह काम करना बंद करना चाहिए।

कांग्रेस अध्यक्ष मल्लिकार्जुन खरगे ने निर्वाचन आयोग पर अहम जानकारी छिपाने का आरोप लगाया और दावा किया कि यह ‘वोट चोरी’ के पीछे के लोगों को प्रभावित ढंग से बचा रहा है। खरगे ने ‘एक्स’ पर एक मीडिया रिपोर्ट साझा की, जिसमें दावा किया गया था कि 2023 में कर्नाटक विधानसभा चुनाव से पहले फॉर्म सात में जालसाजी कर मतदाताओं के नाम हटाने के प्रयास से संबंधित मामला टंडा पड़ गया है क्योंकि निर्वाचन



● खरगे ने कहा- वोट चोरी के लिए बन गया भाजपा का बैक ऑफिस

आयोग ने अब तक आरोपियों को पकड़ने के लिए आवश्यक महत्वपूर्ण आंकड़े साझा नहीं किये हैं। निर्वाचन आयोग ने फिलहाल इन आरोपों पर कोई प्रतिक्रिया नहीं दी है। खरगे ने प्रश्न किया, क्या निर्वाचन आयोग अब वोट चोरी के लिए भाजपा का बैक-ऑफिस बन गया है।

उपराष्ट्रपति चुनाव: विपक्षी सांसद ‘मॉक’ मतदान में हिस्सा लेंगे

नई दिल्ली। विपक्षी सांसदों को नौ सितंबर को होने वाले उपराष्ट्रपति चुनाव की मतदान प्रक्रिया के बारे में सोमवार को जानकारी दी जाएगी। ‘इंडिया’ गठबंधन के सूत्रों ने यह जानकारी दी। उन्होंने बताया कि उपराष्ट्रपति चुनाव की मतदान प्रक्रिया के बारे में जानकारी दिए जाने के बाद सोमवार दोपहर करीब ढाई बजे संविधान सदन के सेंट्रल हॉल में ‘मॉक’ मतदान कराया जाएगा। सूत्रों ने कहा कि सोमवार शाम कांग्रेस अध्यक्ष मल्लिकार्जुन खरगे विपक्षी सांसदों के लिए संसदीय सौध में रात्रिभोज देने वाले थे, लेकिन इसे देश में बाढ़ की स्थिति के चलते रद्द कर दिया गया है।



रविवार को पितृ पक्ष की शुरुआत हो गई। पहले दिन देश भर में नदियों के घाटों पर लोगों ने अपने पूर्वजों को श्रद्धांजलि देने के लिए तर्पण अनुष्ठान किए। भोपाल में भी नदी के घाट पर हजारों लोगों ने पूर्वजों के लिए विधि-विधान से तर्पण किया।

अध्ययन

सेव यूथ सेव फ्यूचर फाउंडेशन नाम की संस्था की रिपोर्ट से सामने आई हैरतअंगेज जानकारी

उत्तर कश्मीर में 90% सामूहिक कब्रें विदेशी और स्थानीय आतंकवादियों की

श्रीनगर, एजेंसी

उत्तर कश्मीर में 4,056 अज्ञात कब्रों में से 90 प्रतिशत से अधिक कब्र बाहरी और स्थानीय आतंकवादियों की हैं। एक नए अध्ययन ने यह जानकारी सामने आई है। इस अध्ययन ने ‘सामूहिक कब्र’ को लेकर लंबित अवधारणाओं को चुनौती दी है। ‘अनरेवलिंग द ट्रुथ: ए क्रिटिकल स्टडी ऑफ अनमार्क एंड अनआइडेंटिफाइड ग्रेव्स इन कश्मीर’ शीर्षक वाली यह रिपोर्ट कश्मीर स्थित गैर-सरकारी संगठन ‘सेव मात का हिस्सा’ थे या इसका कारण अवैध डॉपिंग है।



भट, जाहिद सुल्तान, इरशाद अहमद भट, अनिका नजीर, मुद्दिसिर अहमद डार और शब्बीर अहमद की अगुवाई में शोधकर्ताओं ने उत्तर कश्मीर के सीमावर्ती जिलों- बारामूला, कुपवाड़ा और बांदीपोरा तथा मध्य कश्मीर के गंदेरबल में 373 कब्रिस्तानों का निरीक्षण और अध्ययन पर आधारित है। वजाहत फारूक

वजाहत फारूक भट ने कहा, जनता द्वारा वित्त-पोषित हमारे संगठन ने 2018 में इस अध्ययन पर काम करना शुरू किया और 2024 में इसका आधारभूत कार्य पूरा किया। यह रिपोर्ट कश्मीर घाटी में दहशत फैलाने के लिए सीमा पार से थोपे जा रहे किसी भी तथ्य का खंडन करने में सक्षम है। इस अध्ययन में जीपीएस टैगिंग, फोटोग्राफिक रिकॉर्ड, बयान और आधिकारिक अभिलेखों के विश्लेषण सहित जटिल पद्धति का उपयोग किया गया। अध्ययन का उद्देश्य साक्ष्य प्रदान करना था। शोधकर्ताओं के अनुसार, शोध दल ने कुल 4,056 कब्रों का दस्तावेजीकरण किया और ये आंकड़े एक ऐसी वास्तविकता को

उजागर करते हैं, जो निहित स्वार्थ वाले समूहों द्वारा किए गए पिछले दावों से काफी भिन्न है। रिपोर्ट में बताया गया कि 2,493 कब्रें (लगभग 61.5 प्रतिशत) बाहरी यानी विदेशी आतंकवादियों की हैं, जो आतंकवाद-रोधी अभियानों में मारे गए। रिपोर्ट के मुताबिक, मारे गए इन आतंकियों के पास अक्सर पहचान पत्र नहीं होते थे, जिसकी वजह से उनका नेटवर्क छिपा रहता था और पाकिस्तान अक्सर इन घटनाओं से इनकार करता था। लगभग 1,208 कब्रें (लगभग 29.8 प्रतिशत) कश्मीर के स्थानीय आतंकवादियों की थीं, जो सुरक्षा बलों के साथ मुठभेड़ों में मारे गए थे।

गैरकानूनी हत्याओं के दावे झूठे

रिपोर्ट में बताया गया कि इनमें से कई कब्रों की पहचान सामुदायिक साक्ष्यों और परिवार की मंजूरी मिलने के बाद की गई। शोधकर्ताओं को केवल नौ कब्रें ऐसी मिलीं, जिनमें नागरिकों की पुष्टि हुई और यह कुल कब्रों का मात्र 0.2 प्रतिशत है। फाउंडेशन के अनुसार, यह निष्कर्ष सामूहिक नागरिक कब्रों के दावों का सीधा खंडन करता है और दर्शाता है कि व्यवस्थित न्यायेतर हत्याओं के आरोपों को काफी बढ़ा-चढ़ाकर पेश किया गया। 1947 के कश्मीर युद्ध के दौरान मारे गए आदिवासी आक्रमणकारियों की 70 कब्रों की भी पहचान की गई। जो इस क्षेत्र में संघर्ष-संबंधी कब्रों की ऐतिहासिक गहराई को उजागर करता है। भट ने मानवीय चिंताओं को दूर करने के लिए डीएनए परीक्षण का उपयोग करते हुए 276 वास्तविक अचिह्नित कब्रों की व्यापक फोरेंसिक जांच की जरूरत पर भी जोर दिया।

न्यूज़ ब्रीफ

हमले में शामिल एक आरोपी गिरफ्तार

अमृत विचार, सरोजनीनगर : बंधरा थाना क्षेत्र में भारतीय जनता युवा मोर्चा के जिला मंत्री व प्रापर्टी डीलर जयदीप त्रिवेदी पर हमले के मामले में पुलिस ने एक आरोपी को रविवार को गिरफ्तार कर लिया। पुलिस ने आरोपी प्रांशु सिंह को जेल भेज दिया है। जबकि अन्य आरोपियों की तलाश कर रही है। बताते चलें कि बंधरा के आजाद विहार कॉलोनी निवासी जयदीप त्रिवेदी ने प्रांशु सिंह, अखिलेश प्रताप सिंह, रवि सिंह, दिवाकर मिश्रा, अमरेश सिंह और दो अन्य लोगों पर लाठी डंडों से हमला करने का आरोप लगाया था। आरोपियों ने उसकी चांदी की चेन और हाथ की घड़ी लूटने के साथ की कार में तोड़फोड़ की थी। बाद में आरोपी असलहा लहराते हुए पुराने केस में सम्मझौता न करने पर जान से मारने की धमकी देते हुए भाग निकले थे।

साजिश कर युवक की हत्या का आरोप

अमृत विचार, मलिहाबाद : रहीमाबाद थाने में हरदोई निवासी प्रभु ने पुलिस को प्रार्थना पत्र देकर आरोप लगाया है कि उसके भतीजे अशोक (25) की हत्या कर शव को पेड़ से लटकाया गया था। शिकायत में उन्होंने मलमाखंडा निवासी युवती से प्रेम प्रसंग की बात कही है। बताया कि 2 सितम्बर को प्रेमिका ने अशोक को मेला देखने बुलाया था। 3 सितम्बर की सुबह अशोक का शव गांव के आम के बाग में पेड़ से रस्सी के सहारे लटकता मिला। पीड़ित परिजन ने प्रेमिका और उसके घरवालों पर साजिश के तहत हत्या कर शव पेड़ से लटकाने का आरोप लगाया है। परिजन ने हत्या की रिपोर्ट दर्ज करने की मांग की है। इस्पेक्टर ने बताया कि मामले की जांच की जा रही है। परिजनों के आरोप गंभीर हैं, पोस्टमार्टम रिपोर्ट और जांच के आधार पर आगे की कार्रवाई की जाएगी।

उन्नाव पुलिस ने युवक को उठाया, हड़कंप

अमृत विचार, सरोजनीनगर : थाना क्षेत्र में रविवार को शराब ठेके के बगल ठेले पर पान मसाला सिगरेट बेच रहे एक दुकानदार राकेश गौतम को कार सवार अज्ञात युवकों द्वारा अगवा किए जाने की सूचना से हड़कंप मच गया। पुलिस सीसीटीवी फुटेज खंगालने के बाद वापस लौट गई। छानबीन में पता चला कि राकेश निवासी उन्नाव को उन्नाव पुलिस चोरी के मामले में पकड़कर ले गयी है। बताते हैं कि उन्नाव के सफ़ीपुर में निवासी राकेश गौतम सरोजनीनगर स्थित बदाली खेड़ा में किराए पर रहकर शहीद पथ तिरहा स्थित कंपोजिट शराब दुकान के बगल में टेला लगाकर सामान बेचता है।

प्रोस्टेट कैंसर में न्यूक्लियर थेरेपी कारगर

कार्यालय संवाददाता, लखनऊ

अमृत विचार : प्रोस्टेट कैंसर से जूझ रहे मरीजों के इलाज में जब सामान्य दवाएं काम करना बंद कर देती हैं, तब उनमें न्यूक्लियर थेरेपी संजीवनी की तरह काम करती है। थेरेपी की दो से तीन दोस्त से कैंसर हारने लगता है। यह जानकारी केजीएमयू न्यूक्लीयर मेडिसिन विभाग के डॉ. प्रकाश सिंह ने दी। न्यूक्लियर मेडिसिन विभाग का दूसरा स्थापना दिवस समारोह शताब्दी-22 शुक्राह में संपन्न हुआ। न्यूक्लीयर मेडिसिन विभाग के डॉ. प्रकाश सिंह ने बताया कि प्रोस्टेट कैंसर में मरीज को हड्डियों में भी भीषण दर्द होता है। बीमारी तेजी से

मेगाप्रोस्थेसिस तकनीक से किया घुटना प्रत्यारोपण

एसजीपीजीआई के चिकित्सकों ने 45 वर्षीय महिला को दिलाई दर्द और खिंचाव से राहत

संवाददाता, पीजीआई

अमृत विचार : फतेहपुर की 45 वर्षीय महिला की रीढ़ और दाहिने घुटने की जटिल सर्जरी कर एसजीपीजीआई डॉक्टरों ने बीमारी से निजात दिलाई। एसजीपीजीआई में पहली बार मेगाप्रोस्थेसिस तकनीक से घुटना प्रत्यारोपित किया गया।

संजय गांधी स्नातकोत्तर आयुर्विज्ञान संस्थान (एसजीपीजीआई) के एपेक्स ट्रॉमा सेंटर के प्रमुख प्रो अरुण कुमार श्रीवास्तव ने बताया फतेहपुर संगीता देवी (45) को चार वर्ष पहले दोनों पैरों में दर्द और खिंचाव



ऑपरेशन के बाद स्वस्थ मरीज के साथ ऑपरेशन करने वाली टीम।

की शिकायत हुई। एमआरआई में स्पाइन ट्यूमर की पुष्टि हुई। कानपुर के निजी अस्पताल में सर्जरी कराई, लेकिन वर्ष बाद दर्द और कमजोरी बढ़ गई। इसके बाद रायबरेली

एम्स में जांच कराई तो फिर ट्यूमर निकला। इसके बाद रीढ़ की दूसरी सर्जरी हुई। बाएं पैर में ताकत लौट आई, पर दाहिने पैर में कमजोरी और सुन्नपन बना रहा। धीरे-धीरे

अमृत विचार

दाहिने पैर में सूजन और खून का जमाव हो गया। इसके बाद पति ने एसजीपीजीआई एपेक्स ट्रॉमा सेंटर से संपर्क किया।

प्रो. अमित ने बताया कि

दो और आरोपी गिरफ्तार
फरार दोनों आरोपियों पर था 25-25 हजार का इनाम

कार्यालय संवाददाता, लखनऊ

अमृत विचार: गुडबा के बेहटा में पटाखा फैक्ट्री में 31 अगस्त को धमाका हुआ था। इसमें अब तक चार मौत हो चुकी है। पुलिस ने रविवार को फरार दो आरोपियों मो. याकूब उर्फ घपलू और नसीम को गिरफ्तार किया है। इस मामले में तीन आरोपी गिरफ्तार हो चुके हैं। पूछताछ में नसीम ने कुबूल किया कि धमाके के दो दिन पहले फरार आरोपी शेरू ने गांव में एक टन बारूद और रॉ मटेरियल पहुंचाया था। रविवार को पकड़े गये दोनों आरोपियों पर 25-25 हजार रुपये का इनाम घोषित था। पुलिस अन्य आरोपितों की तलाश में जुटी है।

बेहटा इलाके में आलम ने घर में अवैध पटाखा फैक्ट्री में 31 अगस्त की सुबह 11:45 बजे विस्फोट हो गया। जिसमें आलम और उसकी पत्नी मुन्नी की मौत हो गई थी। बेटा इरशाद (20) और रिश्तेदार नदीम (17) की इलाज के दौरान मौत हो गई। चार अन्य लोग हरजहां, उसका बेटा जियान, जैद और उसकी पत्नी इरम भी घायल हुए थे। दो अलग-अलग जगह हुए विस्फोट के बाद पुलिस ने तीन लोगों के खिलाफ गैर इरादतन हत्या, गैर इरादतन हत्या के प्रयास समेत अन्य धाराओं में रिपोर्ट दर्ज की थी। इसके अलावा कुछ अन्य लोगों के खिलाफ अवैध रूप से पटाखे बनवाने और भंडारण को लेकर भी एफआईआर दर्ज की गई थी। पुलिस इस मामले में वांछित बिहटा निवासी टीनु उर्फ अली अहमद को 5 सितंबर को गिरफ्तार कर चुकी थी। पुलिस ने

● **पटाखा फैक्ट्री विस्फोट मामले में अन्य आरोपियों की तलाश तेज**

● **विस्फोट के दो दिन पहले शेरू ने पहुंचाया था एक टन बारूद**

टीनू को बारूद सप्लाई करने वाले की तलाश

इस्पेक्टर गुडबा प्रभातेश कुमार श्रीवास्तव के मुताबिक गिरफ्तार आरोपी नसीम ने बताया कि पांच सितंबर को टीनू को पकड़ा गया था। उसने ही बेहटा के कई लोगों को पटाखा बनाने के लिए बारूद और रॉ मटेरियल उपलब्ध कराया था। उसी ने आलम के घर में भी विस्फोट के दो दिन पहले एक टन माल भेजा था। दशहरा से पहले सुतली और लेहसुन बम का बड़ा आर्डर पूरा करना था। पुरा परिवार रात-दिन आर्डर के माल तैयार करने में जुटा था। हादसे के समय आलम के घर में एक टन से अधिक बारूद और पटाखा मौजूद था। पुलिस इस बारे में पता लगा रही है कि इतनी बड़ी मात्रा में टीनू को किसने बारूद उपलब्ध कराया था।

एडीसीपी व एसीपी करेंगे पुलिस की भूमिका की जांच

डीसीपी पूर्वी शशांक सिंह ने बेहटा विस्फोट और अवैध रूप से पटाखों के भंडारण के मामले की जांच एडीसीपी पूर्वी पंकज सिंह और गाजीपुर एसीपी अनिध विक्रम सिंह को सुपुर्द की है। दोनों अधिकारी इस्पेक्टर गुडबा प्रभातेश कुमार श्रीवास्तव समेत अन्य पुलिसकर्मियों की भूमिका की जांच करेंगे। इन सभी के बयान दर्ज किये जायेंगे। वहीं ग्रामीणों से भी बातचीत की जानी है। पुलिसकर्मियों की भूमिका संदिग्ध मिली तो उनके खिलाफ कार्रवाई की जाएगी। जांच रिपोर्ट सात दिन के अंदर पेश करनी है। यही नहीं, विस्फोट के बाद पटाखा बेचने के लिए जितने लोगों ने लाइसेंस अप्लाई किया था, सभी को निरस्त कर दिया गया है।

नसीम बलिया से लाता था बारूद

पुलिस के मुताबिक नसीम बलिया से सड़क रास्ते भारी मात्रा में बारूद लाता था। पिता की मौत के बाद भी लाइसेंस का प्रयोग करता था। बलिया में माल खरीदते समय वह पिता को बीमार बताता था। गुडबा पुलिस इसकी रिपोर्ट तैयार कर बलिया के एएसपी को भेजेगी। ताकि यह पता लगाया जा सके कि बिना लाइसेंस जांच के इतनी भारी मात्रा में बारूद कैसे दिया जा रहा था। नसीम का लाइसेंस भी निरस्त किया जाएगा।

इस मामले में फरार चल रहे बेहटा निवासी मो. नसीम और मो. याकूब उर्फ घपलू पर 25 हजार रुपये का इनाम घोषित किया था। पुलिस दोनों की तलाश में जुटी थी। एसीपी गाजीपुर अनिध विक्रम सिंह ने बताया कि फरार आरोपित मो. नसीम और मो. याकूब रविवार को स्कार्पियो क्लब के पास से गिरफ्तार कर लिया।

दोनों आरोपियों ने पूछताछ में कई अहम जानकारी दी। पुलिस ने घटना के बाद अलग-अलग स्थानों पर छापा मारा, जिसमें बिना लाइसेंस के घपलू के पास से 240 किलो और नसीम के पास से 130 किलो बारूद बरामद हुआ था। दोनों ने खुला बारूद पटाखे बनाने के लिए मंगवाया था, लेकिन घटना उससे पहले ही हो गई।

मकान में बना रहे थे असलहे, एक गिरफ्तार

कार्यालय संवाददाता, लखनऊ

अमृत विचार: काकोरी के नई बस्ती गांव में एक मकान में असलहा बनाने का कारखाना चल रहा था। लोकल इंटेलीजेंस यूनिट (एलआईयू) के इनपुट पर पुलिस टीम ने रविवार देर रात छापेमारी की। पुलिस ने मौके से असलहा बनाने वाले दिलीप लोधी को गिरफ्तार कर लिया। मौके से तीन तमंचे, कुछ कारतूस और असलहा बनाने में प्रयुक्त उपकरण बरामद किए हैं। पुलिस आरोपी से पूछताछ कर रही है।

पुलिस ने बताया कि दिलीप लोधी मकान मालिक है। वही घर के अंदर

● **तीन तमंचे, कारतूस व असलहा बनाने में प्रयुक्त उपकरण बरामद**

● **इनपुट पर काकोरी पुलिस ने नई बस्ती गांव के एक घर में की थी रेड**

असलहे बनाने का काम करता था। पुलिस कारतूसों की जांच कर रही है। घर के अंदर से तलाशी में दो 315 बोर और एक 12 बोर का तमंचा मिला है। आरोपी का मोबाइल भी कब्जे में ले लिया गया है। पुलिस आरोपी के मोबाइल की कॉल डिटेल्स खंगाल रही है। दिलीप किसके संपर्क में था? असलहा कब, कहाँ और कितने सप्लाई किए गए? इसकी भी जांच की जा रही है।

हादसे में घायल युवक की मौत

अमृत विचार, मलिहाबाद: अस्पताल में पत्नी को भर्ती करके खाना खाने जा रहे युवक को दरोगा चक्की के पास अज्ञात वाहन ने टक्कर मार दी। हादसे में गंभीर रूप से घायल युवक को अस्पताल पहुंचाया, जहां उसकी मौत हो गयी। पुलिस ने शव को पोस्टमार्टम के लिए भेज दिया है। इस्पेक्टर मलिहाबाद ने बताया कि भागीरथ (25) ने पत्नी लक्ष्मी को प्रसव पीड़ा होने पर रहीमाबाद के एक निजी अस्पताल में शनिवार को भर्ती कराया था। शनिवार रात लगभग आठ बजे वे दरोगा चक्की के निकट लखनऊ हरदोई हाइवे पार करके खाना खाने जा रहा था। परिवार में बेटा अंश, बेटी अंशिका और मां दयावती है।

रेडियोडायग्नोसिस विभाग के डॉ. अनिल सिंह की मदद से अल्ट्रासाउंड गाइडेड पर्सक्यूटेनियस ड्रेन प्लेसमेंट और डॉक्सोसाइक्लिन स्कलेरोथेरेपी द्वारा हेमेटोमा का इलाज किया गया। दाहिने घुटने की हड्डी इतनी क्षतिग्रस्त थी, कि सामान्य टोटल नी रिप्लेसमेंट संभव नहीं था इसलिए मेगाप्रोस्थेसिस प्रत्यारोपण किया गया। सर्जरी के बाद संगीता देवी पूरी तरह स्वस्थ हैं। निदेशक प्रो आरके धीमन और एपेक्स ट्रॉमा सेंटर के प्रमुख प्रो अरुण कुमार श्रीवास्तव ने टीम को बधाई दी और इसे मरीजों के लिए नई उम्मीद बताया।

ई-संजीवनी सेवा से नहीं किया इलाज, कार्रवाई

कार्यालय संवाददाता, लखनऊ

अमृत विचार : सरकारी अस्पतालों में कार्यरत मेडिकल अफसरों (एमओ) और कम्युनिटी हेल्थ ऑफीसर (सीएचओ) ने अगस्त में एक भी मरीज का इलाज ई-

संजीवनी सेवा के तहत नहीं किया है। स्वास्थ्य विभाग के लखनऊ मंडल के अपर निदेशक डॉ. जीपी गुप्ता ने लखनऊ समेत छह जिलों के सीएमओ को पत्र भेजकर सभी एमओ और सीएचओ के खिलाफ कार्रवाई करने और अगस्त माह की प्रोत्साहन राशि का भुगतान न करने के निर्देश दिए हैं।

ई-संजीवनी राष्ट्रीय टेलीमेडिसिन सेवा है, जो मरीज को

रकाबगंज में जर्जर भवन का आधा हिस्सा गिरा

अमृत विचार, लखनऊ : नगर निगम जोन-दो के रकाबगंज क्षेत्र में रविवार को एक जर्जर भवन भ्रंशराकर गिर गया। मलबे में पांच मोटरसाइकिलें दब गईं। गनीमत रही कि कोई व्यक्ति चपेट में नहीं आया। मकान का आधा हिस्सा अभी भी लटका है। सूचना मिलते ही मौके पर नगर निगम के अधिशासी अभियंता संजीव प्रधान और जेई उमेश पाल पहुंच गए। लोगों ने नगर निगम के अधिकारियों से मकान का हिस्सा भी गिराने की मांग की है। कुछ देर पहले ही क्षेत्रीय पार्षद राजीव बाजपेयी वहां से गुजरे थे। उन्होंने बताया कि घटना रकाबगंज क्षेत्र के खजुवा दुर्गा काली मंदिर के पास की है। जर्जर मकान को गिराने की नगर निगम से मांग की गई थी। नगर निगम ठोस कार्रवाई नहीं करता है।

● **एमओ और सीएचओ पर लगा लापरवाही का आरोप**

● **सीएमओ को प्रोत्साहन राशि रोकने के दिए निर्देश**

स्मार्टफोन या कंप्यूटर के माध्यम से डॉक्टरों और विशेषज्ञों से वीडियो परामर्श की सुविधा प्रदान करती है। इस सेवा से घर बैठे ही मुफ्त ऑनलाइन डॉक्टर परामर्श उपलब्ध कराया जाता है। खासकर ग्रामीण क्षेत्र में यह काफी कारगर है। इससे मरीज अस्पतालों की लंबी लाइन में लगने से बच सकता है। सभी सीएचसी, पीएचसी समेत कई बड़े सरकारी अस्पतालों के डॉक्टर ई-संजीवनी सेवा से जुड़े हैं, जो कि एनएचएम के तहत कार्यरत हैं।

गैंगरेप व हत्या में शामिल दूसरा आरोपी भी गिरफ्तार

संवाददाता, गोसाईगंज

अमृत विचार : सुशांत गोल्फ सिटी इलाके में महिला की सामूहिक दुष्कर्म के बाद हत्या के मामले में दूसरे बदमाश देशराज को भी पुलिस ने गिरफ्तार कर लिया है। वारदात में शामिल मुख्य आरोपी अनुज रावत को पुलिस ने शनिवार देर रात मुठभेड़ में गिरफ्तार किया

संवाददाता, सरोजनीनगर

अमृत विचार : बंधरा के खुर्रामपुर गांव में रविवार दोपहर एक युवती संदिग्ध परिस्थितियों में लापता हो गई। खुर्रामपुर स्थित जेसीआरएस मेमोरियल स्कूल के पास नवगा नाले के किनारे उसकी चप्पल मिली है। परिजनों की सूचना पर पुलिस, फायर ब्रिगेड और एसडीआरएफ की टीम तलाश में जुट गई है।

खुर्रामपुर निवासी पुनीलाल की बेटी सोनी रावत (21) रविवार दोपहर अपने दूसरे घर गई थी। सोनी के भाई नवनीत कुमार ने बताया कि शाम तक जब वह नहीं

404 डॉक्टरों व सीएचओ को नोटिस

अपर निदेशक का पत्र मिलने पर सीएमओ डॉ. एनबी सिंह की ओर से 392 एमओ (डॉक्टर) और 12 सीएचओ को पत्र भेजकर स्पष्टीकरण मांगा गया है। साथ ही व्यक्तिगत चेतावनी पत्र भी दिया है। सीएमओ ने यह भी चेतावनी दी है कि यदि इन 404 एमओ व सीएचओ द्वारा अगले माह अपने प्रदर्शन में सुधार और निर्धारित लक्ष्य पूरा नहीं किया जाता तो जिला स्वास्थ्य समिति के माध्यम से अनुशासनात्मक कार्यवाही की संस्तुति की जाएगी। यह भी कहा है कि कोई भी चिकित्सा अधीक्षक किसी सुरत में अगस्त का ई-संजीवनी प्रोत्साहन राशि नहीं जारी करेगा। यह नोटिस मिलने के बाद डॉक्टरों, सीएचओ के साथ स्वास्थ्य विभाग में हड़कंप मच गया है।

लखनऊ मंडल के अपर निदेशक डॉ. जीपी गुप्ता ने लखनऊ, हरदोई, खीरी, रायबरेली, सीतापुर, उन्नाव के सीएमओ को पत्र भेजा है। डॉ. गुप्ता ने बताया कि सभी सीएमओ को पत्र भेजा गया है। कहा गया कि अगस्त में ई-संजीवनी सेवा

से मरीजों को परामर्श नहीं दिया गया है। ऐसे में अगस्त माह की प्रोत्साहन राशि का भुगतान किसी भी एमओ व सीएचओ को न किया जाए। साथ ही सभी से स्पष्टीकरण मांगते हुए उचित कार्रवाई करने को कहा है।

सिटी डायरी

थी। पुलिस ने दोनों आरोपियों को रविवार को जेल भेज दिया है। डीसीपी साउथ निपुण अग्रवाल ने बताया कि घायल आरोपी अनुज रावत उर्फ कन्हई थाना क्षेत्र के माई जी का पुरवा का रहने वाला है। फरार साथी देशराज ने 1 सितंबर को एक महिला का शव झाड़ियों में मिला था। मंगलवार को शिनाख्त होने के बाद

पोस्टमार्टम कराया गया। जिसमें दुष्कर्म व हत्या की पुष्टि हुई। आरोपियों की तलाश में दो टीमों का गठन किया गया था। शनिवार देर रात किसान पथ अंडर पास के पास मुठभेड़ के दौरान अनुज को पकड़ा गया था। रविवार तड़के पुलिस ने फरार देशराज निवासी माई जी का पुरवा को भी गिरफ्तार कर लिया।



अखाड़े में पहलवानों का परिचय कराते रेफरी।



भंडारे का प्रसाद वितरित करते फाउंडेशन के लोग।

पितृ पक्ष पर मेडिकल कॉलेज में भंडारा

अमृत विचार, लखनऊ : रौटी कपड़ा फाउंडेशन की ओर से रविवार को पितृपक्ष के अवसर पर मेडिकल कॉलेज ट्रामा सेंटर के निकट दोपहर एक बजे से भंडारे का आयोजन किया गया। बड़ी संख्या में मरीजों के तीमारदारों ने भोजन प्राप्त किया। फाउंडेशन के सचिव रंजित किशोर गौड़ के अनुसार कोई भी अपने पितरों की स्मृति में भंडारे में भागीदार हो सकता है। फाउंडेशन के आशीष अग्रवाल ने बताया कि भंडारे में दाल चावल, कढ़ी चावल, छोले चावल व बूंदी का वितरण किया जा रहा है। फाउंडेशन के अध्यक्ष राजेश आनंद ने बताया। से 21 सितंबर तक नियमित रूप से मेडिकल कॉलेज के निकट भंडारा दोपहर एक बजे प्रारंभ होगा। आज इस अवसर पर फाउंडेशन की उपाध्यक्ष आकांक्षा आनंद, अजय मेहरोत्रा भी मौजूद रहे।



छात्राओं को प्रमाणपत्र देकर सम्मानित करतीं गुल फाउंडेशन की अध्यक्ष।

शिविर में 256 लोगों ने कराया परीक्षण

अमृत विचार, लखनऊ : बीरबल साहनी मार्ग स्थित श्री श्याम मंदिर में रविवार को निजी अस्पताल के सहयोग से निशुल्क स्वास्थ्य शिविर लगाया गया। जिसमें निशुल्क परामर्श के साथ, शुगर, बीपी, बीएसपी, ईसीजी, ब्लड प्रेशर आदि की निशुल्क जांच की गई। श्री श्याम परिवार महामंत्री रूपेश अग्रवाल ने बताया कि श्री श्याम मंदिर से जुड़े हुए भक्तों के लिए प्रत्येक रविवार को निशुल्क स्वास्थ्य शिविर आयोजन किया जा रहा है। संयोजक विपिन अग्रवाल के देखरेख में 256 अधिक भक्तों का निशुल्क स्वास्थ्य लाभ लिया। कोषाध्यक्ष आशीष अग्रवाल ने बताया कि मंदिर प्रांगण में रोज शाम 6 बजे से 8 बजे तक निशुल्क एक्जूरेशन से इलाज किया रहा है।

छात्राओं को मिले प्रमाणपत्र

अमृत विचार, लखनऊ: गुल फाउंडेशन में नि-शुल्क सिलाई का प्रशिक्षण प्राप्त कर चुकीं 40 छात्राओं को रविवार को प्रमाणपत्र देकर सम्मानित किया गया। फाउंडेशन की अध्यक्ष गुलेराना सईद व समस्त टीम सदस्य इस मौके पर उपस्थित रहे। सभी छात्राएं अपने- अपने माता-पिता के साथ पहुंचीं। संस्था की अध्यक्ष ने बताया कि महिलाओं और लड़कियों को ही पढ़ाना और सिखाना उनका उद्देश्य है।



इस जीवन का प्रथम लक्ष्य है दूसरों की सहायता करना। और यदि आप दूसरों की सहायता नहीं कर सकते तो कम से कम उन्हें आहत तो न करें।
-दलाई लामा

अमृत विचार

लखनऊ महानगर

लखनऊ के प्रमुख समाचार

- हादसों में युवक और वृद्धा की मौत II
- दशलक्षण पर्व के अंतिम दिन हुईं बहुमर्च्य धर्म की पूजा III
- पुनर्वास के दीक्षांत समारोह में दिव्यांगों को मिलेंगे 27 पदक VI

लखनऊ, सोमवार, 8 सितंबर 2025



दीवाली बाद दिखेगा बिजली में सुधार

कार्यालय संवाददाता, लखनऊ

अमृत विचार : यूपी में मेरठ, बरेली, अलीगढ़, कानपुर में शहरी पुनर्गठन के बाद लखनऊ में भी दीपावली के बाद बिजली की सेवाओं में सुधार देखने को मिलेगा। पुनर्गठन लागू करने की पहल का मुख्य उद्देश्य उपभोक्ताओं को बेहतर बिजली व्यवस्था प्रदान करना और उनकी शिकायतों का गुणवत्तापूर्वक त्वरित निस्तारण करना है।

इस समय वितरण खण्ड के अभियंता एवं अन्य कर्मचारी हर तरह का कार्य कर रहे हैं। एक अधिकारी को आपूर्ति से संबंधित कार्य, राजस्व एवं वसूली संबंधित कार्य करने होते हैं। इससे तकनीकी विशेषज्ञता का लाभ नहीं मिलता इस समस्या को हल करने के लिए तकनीकी और वाणिज्यिक टीम को अलग किया जा रहा है। इस नई व्यवस्था में तकनीकी कार्य को दक्ष एवं वाणिज्यिक कार्य को कामशियल टीम संभालेगी।

56 नए क्विक रेस्पॉन्स वाहन : मैनुअल की तैनाती की जाएगी एवं 56 नए क्विक रेस्पॉन्स वाहन 24 घंटे सेवा के लिए तैनात किए जाएंगे देशभर के सभी बड़े शहर, महानगर, मेट्रो सिटी इस कार्यप्रणाली के तहत ही विद्युत आपूर्ति कर रहे हैं।

उपभोक्ता सुविधा को बनाई जा रहें 21 नई हेल्प डेस्क : उपभोक्ता अपनी समस्या पहले की तरह 1912 पर दर्ज करा सकते हैं। इसके अतिरिक्त जनपद में 21 नई हेल्प डेस्क उपभोक्ता की सुविधा के लिए बनाई जा रही हैं। विभागीय अधिकारियों की टेलीफोन डायरेक्टरी भी वेबसाइट पर साझा की जा रही है। मध्यांचल डिस्कॉम की ओर से इस पुनर्गठन के माध्यम से उपभोक्ताओं को बेहतर सुविधा, समयबद्ध सेवाएं प्राप्त होंगी। मध्यांचल डिस्कॉम का विश्वास है

कि इससे ना केवल तकनीकी दक्षता बल्कि उपभोक्ताओं की शिकायतों के निवारण में भी तीव्रता और पारदर्शिता आएगी।

शहर में आज

- अलीगंज के महावीर हनुमान मंदिर में श्री बागेश्वर धाम शिष्य मंडल का सम्मेलन और सुंदर छात्र-छात्राओं का पूर्वाभ्यास- 3:00 बजे।
- डा. एपीजे अब्दुल कलाम प्राविधिक विश्वविद्यालय में दीक्षांत दिवस समारोह को लेकर छात्र-छात्राओं का श्रौमन कथा- 5:00 बजे।
- त्रिवेणीनगर द्वितीय के प्राथमिक विद्यालय में दिलीप शुक्ल की श्रौमन कथा- 5:00 बजे।

सिटी बीफ

अनंत नगर के 332

भूखंडों की लॉटरी आज से

अमृत विचार, लखनऊ : एलडीए की अनंत नगर (मोहन रोड) आवासीय योजना के आदर्श खंड में 332 भूखंडों की दूसरी लॉटरी सोमवार से इंदिरा गांधी प्रतिष्ठान के मर्करी हाल में कई जाएगी। भूखंड के लिए कुल 8,568 लोगों ने ऑनलाइन पंजीकरण कराया है। आवेदकों की उपस्थिति में 10 सितंबर तक लॉटरी कराई जाएगी। इसका यू-ट्यूब चैनल पर लाइव प्रसारण किया जाएगा। सभी आवेदकों को सूचना भेजी गई है।

वॉयस का पावर

वर्कशॉप 22 से

अमृत विचार, लखनऊ : सामाजिक एवं सांस्कृतिक संस्था जेपीएस कला अकादमी की ओर से आगामी 22 सितंबर से 11 अक्टूबर तक राजधानी के विभिन्न विद्यालयों एवं कला अकादमियों में वॉयस स्किल प्रोग्राम के अंतर्गत प्रशिक्षण ए कुमार द्वारा नि:शुल्क वॉयस का पावर वर्कशॉप का आयोजन किया जाएगा। वॉयस का पावर वर्कशॉप का उद्देश्य बच्चों एवं युवाओं को उनकी आवाज से उनको पहचान करना और टिप्स, ट्रिक्स और ट्रेनिंग के जरिए उनकी आवाज को खूबसूरत बनाने के साथ समाज में उन्हें उनकी आवाज के माध्यम से पहचान दिलाता और उनके लिए स्वरोजगार के अवसर का सृजन करना है।

कर्मचारी व पेंशनर कल

मनाएं काला दिवस

अमृत विचार, लखनऊ : जल निगम कर्मचारी व पेंशनर 9 सितंबर को विभाजन विभीषिका के रूप में काला दिवस मनाएंगे। उग्र जल निगम संघर्ष समिति के संयोजक वाईएन उपाध्याय ने प्रेस वार्ता में 9 सितंबर 2021 से जल निगम को दो भागों जल निगम नगरीय और ग्रामीण में बांटने को त्रासदी करार दिया है। मुख्यमंत्री द्वारा शिक्षकों को कैशलेस चिकित्सीय सुविधा उपलब्ध कराने की घोषणा का स्वागत करते हुए अपील की गई है कि जल निगम कर्मी व पेंशनर भी उनके परिवार का हिस्सा है, फिर उन्हें इससे क्यों वंचित रखा जा रहा है।

800 लाभार्थियों का

ट्रांजेक्शन फेल

अमृत विचार, लखनऊ : जिले में जुलाई को भेजी गई वृद्धा पेंशन 800 लाभार्थियों के खातों में ट्रांजेक्शन फेल होने की वजह से नहीं पहुंची। इसकी वजह किसी के खाते मिसमैच, संख्या गलत, आधार व पनपीसीआई से लिंक न होना बताया जा रहा है। विभाग इसे संशोधित भी मान रहा है। फिलहाल इन सभी लाभार्थियों का सत्यापन कराया जाएगा। इसमें जो कमियां होंगी वह दूर की जाएगी और किसी तरह की गड़बड़ी मिलने पर सूची से नाम काटे जाएंगे।

जागरूक किया

वरिष्ठ स्त्री रोग विशेषज्ञ एवं आईवीएफ विशेषज्ञ डॉ. गीता खन्ना ने दी जानकारी

देर से शादी करने से पुरुषों में बढ़ रही बांझपन की समस्या

कार्यालय संवाददाता, लखनऊ

अमृत विचार : पुरुषों में बांझपन की समस्या भारत ही नहीं, पूरे विश्व में तेजी से बढ़ रही है। देरी से इलाज में परिणाम और अधिक खराब हो जाते हैं। इससे बच्चे पैदा होने में समस्या होती है। इसके पीछे सबसे बड़ी वजह है कि युवा अपने कैरियर के चक्कर में देरी से शादी कर रहे हैं। साथ ही तनाव और जीवनशैली में बहुत बदलाव भी बांझपन का एक प्रमुख कारण है। लखनऊ में आईवीएफ केंद्रों की संख्या 60-65 तक पहुंच जाना बांझपन की बढ़ती महामारी को दर्शाता है। शहर अब आईवीएफ हब के रूप में उभर रहा है। ये कहना है वरिष्ठ स्त्री रोग विशेषज्ञ एवं आईवीएफ विशेषज्ञ डॉ. गीता खन्ना का। डॉ. गीता शनिवार को अंजता होप



कार्यक्रम में शामिल गीता खन्ना व अन्य।

सोसायटी ऑफ ह्यूमन रीप्रोडक्शन एंड रिसर्च, इंडियन फर्टिलिटी सोसायटी (आईएफएस) की ओर से हजरतगंज के होटल क्लार्क अवध में आयोजित इंटरनेशनल होप सीएमई को संबोधित कर रही थीं। विशिष्ट अतिथि रक्षामंत्री के प्रतिनिधि रिटायर आईएएस दिवाकर त्रिपाठी, आईएफएस के अध्यक्ष कर्नल डॉ. पंकज तलवार रहे। सीएमई में देश और विदेश से आए आईवीएफ विशेषज्ञों में डॉ.

सोनिया मलिक, डॉ. केडी नायर, डॉ. पूनम नायर, डॉ. कुलदीप जैन, यूआई से डॉ. यूसुफ अल्हाऊ आदि रहे। डॉ. गीता ने कहा कि प्रिजर्वेटिव और पैकेजिंग युक्त भोजन हमें बहुत नुकसान पहुंचा रहा है। उन्होंने कहा कि मोटापा, धूम्रपान, शराब, तनाव, देर से विवाह और चिकित्सीय कारणों जैसे पीसीओएस, फाइब्रोइड, एंडोमीट्रियोसिस, बंद ट्यूब और घटती शुक्राणु गुणवत्ता की वजह से समस्याएं आ रही हैं। कलंक

और जागरूकता की कमी की वजह से महिलाओं पर अनुचित दोषारोपण होता है। उन्होंने बताया कि करीब 78 फीसदी दंपति मानसिक तनाव को गुजरते हैं। चौंकाने वाली बात है कि

60 फीसदी महिलाएं पहले झांड फूंक, ओझा तांत्रिक के पास जाती हैं। इससे भी समस्या अधिक बढ़ जाती है। ऐसे मामलों में बाद में आईवीएफ कराने में भी समस्या पैदा हो सकती है।

लखनऊ, सोमवार, 8 सितंबर 2025

कार्यालय संवाददाता, लखनऊ

अमृत विचार : उत्तर प्रदेश अधीनस्थ सेवा चयन आयोग की प्रारंभिक आर्हता परीक्षा (पीईटी) के दूसरे दिन एसडीएसएन पब्लिक स्कूल केंद्र पर रेटिना मिलान के दौरान एक साल्वर पकड़ा गया। एक अन्य को भी अनुचित साधनों का प्रयोग करते पकड़ा गया। साल्वर व परीक्षार्थी के खिलाफ एफआईआर दर्ज कर ली गई है।

परीक्षा के दूसरे दिन लखनऊ के 91 केंद्रों पर 126912 परीक्षार्थी पंजीकृत थे। इसमें 82 प्रतिशत रही। प्रशासनिक अधिकारी दिनभर केंद्रों का दौरा करते रहे। परीक्षा कक्ष में जाने से पूर्व परीक्षार्थियों की बायोमेट्रिक जांच से लेकर एआई फेस रिकग्निशन की गई। परीक्षा शुरू होने से करीब डेढ़ घंटे पहले अभ्यर्थी केंद्र पर पहुंच गए। इसके बाद जांच कर सभी को कक्षों में प्रवेश दिया गया। महिला अभ्यर्थियों के बाल के जुड़े खोलवा दिए गए। छात्रों के बेल्ट, जूते, कैप यहां तक कि चश्मों की भी जांच की गई। एसीपी गोमतीनगर बृज नारायण सिंह ने बताया कि एसडीएसएन पब्लिक स्कूल पर बने केंद्र में बिहार के शेखोपुर जनपद के पन्हेसा ग्राम पांजी निवासी सॉल्वर राकेश कुमार को पकड़ा गया। वह अभ्यर्थी डिग्री चंद्र यादव के स्थान पर परीक्षा देने के लिए पहुंचा था। डिग्री चंद्र आरोपी के पड़ोसी गांव का है। परीक्षा केंद्र में बायोमेट्रिक मिलान के दौरान राकेश की रेटिना डिग्री चंद्र यादव से भिन्न मिली। इसके बाद कक्ष नियंत्रक ने उसे रोका और मामले की सूचना गोमतीनगर विस्तार पुलिस को दी।

इंस्पेक्टर सुधीर कुमार अवस्थी ने बताया कि स्कूल प्रबंधक की तहरीर पर अभ्यर्थी चंद्रभान और राकेश के खिलाफ जाली दस्तावेज के आधार पर धोखाधड़ी, अनुचित साधनों का रोकथाम अधिनियम की रिपोर्ट दर्ज कर ली है। शुरुआती पूछताछ में आरोपी राकेश ने बताया कि डिग्री चंद्र यादव ने उसे रुपयों का लालच दिया था। इसके बाद वह परीक्षा देने आया था। वर्ष 2024 में भी परीक्षा देते पकड़ा गया था। आरोपी डिग्री चंद्र यादव की तलाश पुलिस कर रही है।



चारबाग स्थित एपी सेन गर्ल्स कॉलेज केंद्र से अधीनस्थ सेवा चयन आयोग की परीक्षा देकर निकलते अभ्यर्थी।

अमृत विचार

दूसरे दिन ज्यादा आए तर्कशक्ति और सामान्य ज्ञान के प्रश्न

- उत्तर प्रदेश अधीनस्थ सेवा चयन आयोग की प्रारंभिक अर्हता परीक्षा में दूसरे दिन तर्कशक्ति और सामान्य ज्ञान के प्रश्न अधिक थे। ज्यादातर अभ्यर्थियों ने प्रश्नपत्र उम्मीद को उम्मीद के अनुसार बताया। अयोध्या से आलमबाग केंद्र पर आई अंजली पाठक ने बताया कि पहली पाली में तर्कशक्ति और सामान्य ज्ञान के प्रश्न अधिक थे। प्रश्नपत्र उम्मीद के अनुसार था, मेरा पेपर अच्छा हुआ है। दूसरी पाली में सीतापुर, बाराबंकी, हरदोई और रायबरेली से आए संगीता, मिनाक्षी, संजय यादव, गोपाल मिश्रा और पूनम ने कहा कि, समसामयिक प्रश्न ठीक पूछे गए हैं। ज्यादातर अभ्यर्थियों का कहना था कि प्रश्नपत्र मॉडरेट था।

समसामयिक प्रश्नों की रही भरमार

- 55 विश्व आर्थिक मंच की बैठक कहाँ हुई।
- डीआरडीओ की नाग मार्क 2 कौन सी मिसाइल है।
- पेंसिल्वेनिया का नया महाप्रबंधक कौन है।
- किस मंत्रालय ने वार्षिक भूजल गुणवत्ता रिपोर्ट जारी की।
- आईसीसी क्रिकेट विश्व चैंपियन का खिताब किसने जीता।
- रेगिस्तान में जानवर पानी का संरक्षण कैसे करते हैं।
- बुद्ध ने दुख से मुक्ति का पहला उपदेश कहाँ दिया।
- 20 मिनट एक घंटे का कितना प्रतिशत है।
- मोनाजाईट रेत में कौन सा खनिज पाया जाता है।
- अंतरराष्ट्रीय ओलंपिक दिवस कब मनाया जाता है।



परीक्षा के बाद चारबाग रेलवे स्टेशन पर अभ्यर्थियों की भीड़।

अमृत विचार

अभ्यर्थियों के लिए

लगाई गई 900 बसें

- प्रारंभिक आर्हता परीक्षा (पीईटी) के दूसरे दिन रविवार को भी राजधानी के विभिन्न बस अड्डों पर भारी भीड़ देखने को मिली। परीक्षा देकर वापस लौटने वाले अभ्यर्थियों की सुविधा के लिए परिवहन विभाग ने मुस्तैदी दिखाते हुए विशेष इंतजाम किए। क्षेत्रीय प्रबंधक आरके त्रिपाठी ने जानकारी दी कि अभ्यर्थियों को उनके गंतव्य तक सुरक्षित और समय पर पहुंचाने के लिए 900 से अधिक अतिरिक्त बसें चलाई गईं। आलमबाग, कैसरबाग, चारबाग और अवध डिपो जैसे प्रमुख बस अड्डों पर सुबह से लेकर देर रात तक अभ्यर्थियों की भारी आवाजाही रही। परीक्षा के कारण इन स्थानों पर भीड़ सामान्य दिनों की तुलना में कई गुना अधिक रही। परिवहन विभाग ने सभी प्रमुख बस अड्डों पर विशेष प्रबंध किए। अभ्यर्थियों के लिए अस्थायी ठहरने की व्यवस्था की गई, साथ ही पीने के पानी और शौचालय जैसी मूलभूत सुविधाओं का समुचित इंतजाम किया गया। विभाग की ओर से कर्मचारियों को विशेष निर्देश दिए गए थे कि किसी भी यात्री को कोई असुविधा न हो।

40 फीसदी ने छोड़ी नर्सिंग परीक्षा

लोहिया संस्थान में नर्सिंग मर्ती के लिए 47500 अभ्यर्थियों ने किया था आवेदन

कार्यालय संवाददाता, लखनऊ

अमृत विचार : डॉ. राम मनोहर लोहिया आयुर्विज्ञान संस्थान की ओर से रविवार को देश भर में 133 परीक्षा केन्द्रों पर आयोजित हुई नर्सिंग स्क्रीनिंग परीक्षा में सिर्फ 60 फीसदी अभ्यर्थी शामिल हुए। संस्थान प्रशासन का दावा है कि परीक्षा में किसी प्रकार की कोई गड़बड़ी की शिकायत नहीं मिली है। संस्थान प्रशासन ने अभ्यर्थियों को परीक्षा से जुड़ी किसी भी प्रकार की शिकायत दर्ज कराने के लिये सोमवार को 11 बजे तक का समय दिया है।

लोहिया संस्थान के प्रवक्ता डॉ. भुवन चन्द्र तिवारी ने बताया कि देश भर में 133 परीक्षा केन्द्रों पर रविवार को नर्सिंग की स्क्रीनिंग परीक्षा ऑनलाइन आयोजित की गई। लखनऊ में 16 केन्द्रों पर अभ्यर्थियों



जानकीपुरम विस्तार स्थित सिटी लॉ कॉलेज से परीक्षा देकर निकलते अभ्यर्थी।

ने परीक्षा दी। हर केन्द्र पर संस्थान से एक नोडल अधिकारी भेजा गया था। परीक्षा सुबह नौ बजे से 11 के बीच हुई। नर्सिंग के करीब 665 पद के लिये 47500 अभ्यर्थियों ने आवेदन किया था। रविवार परीक्षा में करीब 28500 अभ्यर्थी शामिल हुए। अन्य ने परीक्षा नहीं दी। डॉ. भुवन तिवारी ने बताया कि प्रदेश के अलावा हैदराबाद, गुजरात समेत कई प्रदेशों में परीक्षा केन्द्र बनाए

एससीआर का मास्टर प्लान

जिआईएस से बनेगा

कार्यालय संवाददाता, लखनऊ

अमृत विचार : लखनऊ विकास प्राधिकरण ने स्टेट कैपिटल रीजन (एससीआर) की प्रक्रिया शुरू कर दी है। लखनऊ, उन्नाव, हरदोई, सीतापुर, बाराबंकी और रायबरेली एससीआर बनाया जाएगा। इसके विकास का जीआईएस आधारित मास्टर प्लान तैयार किया जाएगा। सर्वे और प्लान तैयार करने के लिए संस्थाओं को नामित किया है। इनके कंसोर्टियम पहले एक वर्ष का रीजनल प्लान तैयार करेंगे, इसके बाद पांच वर्ष का प्लान बनाएंगे। जीआईएस सर्वे में इन जिलों में विकास कराने के लिए परियोजनाएं चिह्नित करके डिटेल प्रोजेक्ट रिपोर्ट बनाएंगी। इस अनुसार एलडीए नियोजित विकास व अवस्थापना के कार्य कराएगा। शहरों में विकास

- पहले एक वर्ष का तैयार किया जाएगा रीजनल प्लान
- हेरिटेज व सांस्कृतिक विरासत को भी सहजा जाएगा

लखनऊ, सोमवार, 8 सितंबर 2025



सिटी ब्रीफ

कर्मचारी संघ का हुआ शपथ ग्रहण

अमृत विचार, लखनऊ : उप्र. एड्स कंट्रोल सोसाइटी कर्मचारी संघ का शपथ ग्रहण समारोह इंदिरा नगर के होटल में हुआ। समारोह में मुख्य अतिथि विरव हिंदू रक्षा परिषद के अध्यक्ष गोपाल राय, एटक के महासचिव चंद्रशेखर शर्मा, रमेश चंद्र श्रीवास्तव, हरिओम सिंह आदि रहे। संघ के अध्यक्ष पंकज कुमार श्रीवास्तव, महासचिव नरेंद्र कुमार समेत राज्य कार्यकारिणी और प्रदेश के सभी जिलों के अध्यक्ष ने शपथ ली।

मौलाना मोहम्मद अली हैदर की याद में हुई मजलिस

अमृत विचार, लखनऊ : हजरत गुफ़रानमआब के परपोते अख़्तल्लाह अली शब्बर मुजतहिद के बड़े बेटे और शाही मस्जिद रईस मजिद के पेश इमाम व आसिफी मस्जिद के नायब इमाम मौलाना मोहम्मद अली हैदर नक़्बी की मजलिस इमामबाड़ा गुफ़रानमआब में हुई। मजलिस को मौलाना रजा हुसैन ने खिताब किया। मौलाना रजा हुसैन ने कहा कि मौलाना मोहम्मद अली हैदर बेहतरीन किरदार के मालिक थे। उन्होंने पूरी जिंदगी नमाज, रोजा और ज़िफ़्-ए-अहलेबैत में गुजारी। मौलाना ने जब हजरत इमाम हुसैन और उनके साथियों की दर्दनाक शहादती को बयान किया तो अजदारों की आंखें नम हो गईं।

साहू वैश्य महासभा मनाएगी मोदी का जन्मदिन

अमृत विचार, लखनऊ : अखिल भारतीय साहू वैश्य महासभा उत्तर प्रदेश प्रधानमंत्री नरेंद्र मोदी का 75वां जन्मदिन प्रदेश में मनाएगी। महासभा के प्रांतीय महामंत्री महेश प्रसाद साहू ने बताया कि 17 सितंबर को सभी जिला इकाइयों को सुंदरकांड, हवन-पूजन और मिष्ठान वितरण जैसे कार्यक्रम आयोजित करने के निर्देश दिए गए हैं। लखनऊ में आयोजन जीपीओ पार्क स्थित बजरंगबली मंदिर हजरतगंज में दोपहर 1 बजे से होगा।

गोमती नदी से निकालीं देवी- देवताओं की प्रतिमाएं

अमृत विचार, लखनऊ : स्वच्छ पर्यावरण आंदोलन सेना ने रविवार को गोमती नदी स्वच्छता अभियान चलाकर नदी से देवी- देवताओं की प्रतिमाएं सहित कुल 5 किंवदंतल कचरा निकाला। संयोजक रणजीत सिंह के नेतृत्व में तीन दर्जन स्वयंसेवकों ने सुबह 5 :30 से 7:30 बजे तक झूले लाल पक के पास नदी से गणेश चतुर्थी के बाद प्रतिमा विसर्जन की बड़ी मात्रा में सामग्री बाहर निकाली। सफाई अभियान के बाद गोमती आरती में हिस्सा लिया।

गोरखा समुदाय ने जताया मुख्यमंत्री का आभार

अमृत विचार, लखनऊ : सनातन गोरखा कल्याण समिति की बैठक तेलीबाल बगदेव बिहार में समिति के प्रदेश अध्यक्ष गौरव सिंह की अध्यक्षता में हुई। इसमें गोरखपुर स्थित गोरखा युद्ध स्मारक के सौदागरीकरण और 1.33 एकड़ भूमि पर 45 करोड़ रुपये की लागत से बनने वाले संग्रहालय के भूमि पूजन के लिए गोरखा समुदाय ने मुख्यमंत्री योगी आदित्यनाथ का आभार जताया गया। गौरव ने पट्टेन और संस्कृति मंत्री जयवीर सिंह तथा सीडीएस जनरल अनिल चौहान का भी विशेष आभार जताया। प्रदेश प्रवक्ता विमल सिंह राणा ने कहा कि मुख्यमंत्री की इस घोषणा से भारत-नेपाल के सांस्कृतिक, आध्यात्मिक और राजनैतिक संबंधों को नई दिशा मिलेगी।

आयोजन

उप मुख्यमंत्री ब्रजेश पाटक ने बेटियों की विरासत को आगे बढ़ाने के योगदान की चर्चा

पुस्तक मेले में चौथे दिन हुआ कई पुस्तकों का विमोचन

कार्यालय संवाददाता, लखनऊ

अमृत विचार : अशोक मार्ग स्थित बलरामपुर गार्डन में चल रहे 22वें राष्ट्रीय पुस्तक मेले का चौथे दिन सांस्कृतिक मंच पर कई पुस्तक विमोचन किया गया।

वाश शैली के अप्रतिम चित्रकार प्रो. सुखवीर सिंघल की पुस्तक इवाल्याशन ऑफ आर्ट एंड आर्टिस्ट के पहले खण्ड का विमोचन उपमुख्यमंत्री ब्रजेश पाटक ने किया। इस मौके पर राज्य ललित कला अकादमी के पूर्व अध्यक्ष सीताराम करयण, अखिलेश निगम, राजेश जायसवाल और प्रियम चन्दा की मुजूदगी रही। उपमुख्यमंत्री ने बेटियों की विरासत को आगे बढ़ाने के योगदान की चर्चा करते हुए कहा कि वर्ष 1942 की होली की सुबह प्रो. सुखवीर सिंघल को जवाहरलाल नेहरू ने अपनी पुत्री के विवाह का निमंत्रण पत्र तैयार करने को बोला। सिंघल जी का दृढ़ आग्रह था कि निमंत्रण पत्र भारतीय शैली में हो। इस पर हुए गहन संवाद को उन्हें अपनी

कार्यालय संवाददाता, लखनऊ

अमृत विचार: राजधानी के इंदिरानगर, गोमतीनगर, डालीगंज, चौक, आशियाना समेत अन्य जैन मंदिरों में उत्तम ब्रह्मचर्य धर्म की पूजा के साथ दशलक्षण महापर्व का समापन हो गया। इस मौके पर तीर्थंकर वासुपूज्य का मोक्षकल्याणक धूमधाम से मनाया गया। इंदिरानगर में छोटे बच्चों, महिलाओं और पुरुषों ने उपवास रखा। तीर्थंकर का मोक्ष लड्डू वीरेन्द्र कुमार और मनोज जैन ने समर्पित किया। जैन समाज के महामंत्री अभिषेक जैन ने बताया कि दशलक्षण पर्व का मांगलिक कलश सविता जैन को भेंट किया गया। क्षमावाणी पर्व 8 सितम्बर को प्रातः 8:30 बजे मनाया जाएगा। जिसमें सभी त्यागी व्रतियों को सम्मानित

इंदिरानगर, गोमतीनगर डालीगंज, चौक, आशियाना जैन मंदिरों में किए गए आयोजन

किया जाएगा। इस मौके पर आरएल जैन, अरुण जैन, आयुष, अमीषा, संजीव, प्रदीप, विनय, आलोक और अमित मौजूद रहे। गोमतीनगर जैन मंदिर में उत्तम ब्रह्मचर्य धर्म की पूजा हुई। पं.सम्यक शास्त्री ने ब्रह्मचर्य धर्म के बारे में बताया कि शरीर से सुख पाने की लालसा जीवन का विनाश करती है, सच्चा ब्रह्मचार तब फलेगा जब हर स्त्री और पुरुष एक दूसरे को सम्मान और पवित्रता की दृष्टि से देखें। मंत्री आलोक जैन ने बताया कि अनंत चतुर्दशी होने के कारण अनंतनाथ की भी पूजा की गई। मुख्य शांतिधारा दर्शित, सुकांत, रवि जैन, जय कुमार,



इंदिरानगर जैन मंदिर में दशलक्षण पर्व के अंतिम दिन ब्रह्मचर्य धर्म की पूजा करती महिलाएं।

मोन् जैन, महावीर गंगवाल परिवार ने की। बाद में वासुपूज्य का मोक्ष कल्याणक मनाया गया। अखिलेश

जैन परिवार ने लड्डू चढ़ाया। जैन समाज के अध्यक्ष पीके जैन, मंत्री आलोक जैन, संदीप, रचित, अमित,

विनय, अरविंद, दीपक, पंडित पीयूष एवं महिला मंडल की अनीता, दीपाली, दीपिका, जूली, सपना,

मोना, वैशाली, अर्चना, पंकि, आरुषि आदि ने धार्मिक संगीतमय भक्ति की।

अमृत विचार

ओजस्वी भाषण से गुप्ता ने जीता पहला इनाम

संस्कृत गीत में आकांक्षा, संस्कृत सामान्य वर्ग में एकता और श्रुतलेखन में शिखर रहे प्रथम

कार्यालय संवाददाता, लखनऊ

अमृत विचार : उत्तर प्रदेश संस्कृत संस्थान की ओर आयोजित संस्कृत प्रतिभा खोज सम्मान समारोह का शनिवार को समापन हो गया। संस्कृत गीत प्रतियोगिता में अकांक्षा द्विवेदी, संस्कृत सामान्य ज्ञान बालक वर्ग में एकता प्रथम, श्रुतलेखन प्रतियोगिता में शिखर शुक्ला प्रथम और भाषण प्रतियोगिता में ओजस्वी गुप्ता प्रथम रहे। सामान्य ज्ञान युवा वर्ग में अपूर्व मिश्रा ने पहला स्थान प्राप्त किया। विजेताओं को पुरस्कृत किया गया।

संस्थान के निदेशक विनय श्रीवास्तव ने कहा कि संस्कृत प्रतिभा खोज योजना उत्तर प्रदेश संस्कृत संस्थान की एक महत्वाकांक्षी पहल है। जिसे वर्ष 2023 में शुरू किया गया था। प्रतियोगिता में विभिन्न बोर्डों और विश्वविद्यालयों के विद्यार्थी



टॉफी और प्रमाणपत्रों के साथ विजेता छात्र-छात्राएं साथ में अतिथि और आयोजक।

अमृत विचार

प्रतियोगिता में ये रहे विजेता

■ संस्कृत गीत प्रतियोगिता में अकांक्षा द्विवेदी ने प्रथम, मान्या वर्मा ने द्वितीय एवं अंकिता दुबे ने तृतीय स्थान प्राप्त किया। संस्कृत सामान्य ज्ञान (बाल वर्ग) में एकता प्रथम, लक्ष्मी देवी द्वितीय एवं भव्या गुर्जर तृतीय स्थान पर रही। श्रुतलेखन प्रतियोगिता में शिखर शुक्ला प्रथम, ध्रुव द्वितीय एवं अमन शुक्ला तृतीय स्थान पर रहे। भाषण प्रतियोगिता में ओजस्वी गुप्ता ने प्रथम, काशी ने द्वितीय तथा मित्रा राय ने तृतीय स्थान प्राप्त किया। सामान्य ज्ञान (युवा वर्ग) में अपूर्व मिश्रा ने प्रथम, विनय आर्य ने द्वितीय एवं कशिश वाणीय ने तृतीय स्थान प्राप्त किया।

नव अंशिका फाउंडेशन का सीजन-2 गोल्डन गाला अवार्ड 11 को

अमृत विचार, लखनऊ : नव अंशिका फाउंडेशन अपने छठवें स्थापना दिवस पर 11 सितंबर को गोल्डन गाला अवार्ड 2025 सीजन-2 का आयोजन गोमती नगर स्थित एक होटल में करेगा। इसमें नव अंशिका प्राइड अवार्ड भी पहली बार दिया जाएगा। समारोह में टीवी अभिनेत्री पारुल चौहान सेलिब्रिटी गेस्ट होंगी। फाउंडेशन की निर्देशिका नीशू त्यागी के अनुसार सामाजिक, सांस्कृतिक व शैक्षिक क्षेत्रों में उत्कृष्ट योगदान के लिए ऋतु शाही, नूतन पांडे, रीना सिंह, डॉ. संजय श्रीवास्तव अवार्ड दिए जाएंगे। प्राइड अवार्ड से डॉ. रचना सिंह, अंबिका प्रसाद वर्मा, अनीस नवाब, शिखा पटेल को दिया जाएगा। फाउंडेशन महिला माह, शक्तिस्वरूपा सम्मान, रामोत्सव, मिलेट्स महोत्सव जैसे आयोजनों के अलावा नाट्य प्रस्तुतियों के माध्यम से सामाजिक चेतना फैलाने में सक्रिय है।

60 से अधिक शिक्षकों को किया सम्मानित

कार्यालय संवाददाता, लखनऊ

अमृत विचार: हार्टफुलनेस इंस्टीट्यूट की ओर से शिक्षक दिवस के उपलक्ष्य में रविवार को शिक्षक सम्मान समारोह का आयोजन आईआईएम रोड स्थित संस्था के स्थानीय केंद्र में किया गया। इसमें 60 से अधिक विश्वविद्यालयों, स्कूलों, कॉलेजों के एचओडी, सहायक प्रवक्ता, प्रधानाचार्यों, शिक्षकों को सम्मानित

किया गया। मुख्य अतिथि के रूप में ख्वाजा मौनूद्दीन चिशती भाषा विश्वविद्यालय के कुलपति प्रो. अजय तनेजा ने कहा कि शिक्षकों को अपने विषय की मूलभूत जानकारी रखने के साथ ही जीवन कौशल के व्यावहारिक ज्ञान से भी सम्पन्न होना चाहिए।

विशेष सचिव कृषि रवीन्द्र कुमार, समग्र शिक्षा माध्यमिक, उत्तर प्रदेश के अपर राज्य परियोजना निदेशक विष्णु कांत पांडेय ने विशिष्ट अतिथि रहे।

हार्टफुलनेस की जोनल कोऑर्डिनेटर शालिनी महारोजा ने बताया कि हार्टफुलनेस इंस्टीट्यूट 160 से अधिक देशों में ध्यान के माध्यम से वैश्विक शांति एवं मानवीय मूल्यों के विकास के लिए सतत रूप से प्रयासरत है। संस्था द्वारा पंच भूषण से सम्मानित ग्लोबल गाइड कमलेश डी पटेल दाजी के मार्गदर्शन में जीवन-कौशल आधारित कार्यक्रमों का आयोजन किया जाता है।

आयोजन

उप मुख्यमंत्री ब्रजेश पाटक ने बेटियों की विरासत को आगे बढ़ाने के योगदान की चर्चा

पुस्तक मेले में चौथे दिन हुआ कई पुस्तकों का विमोचन



प्रो. सुखवीर सिंघल की पुस्तक का विमोचन उपमुख्यमंत्री ब्रजेश पाटक व अन्य।

अमृत विचार

विचारधारा को पुस्तक रूप में प्रस्तुत करने का सुझाव मिला। तीन खंडों में कल्पित इस पुस्तक के बारे में पुस्तक की सम्पादक व चित्रकार की नातिन प्रियम चन्दा और साथियों अणिमा चक्रवर्ती ने बताया कि पांडुलिपि पूरा करने में उन्ह बाहर वर्ष लगे लेकिन उनके जीवनकाल 2006 तक यह पुस्तक प्रकाशित न हो सकी। अब डिजिटलीकरण और कई दौर के सूक्ष्म संपादन के बाद छापकर सामने आयी है। वाणी प्रकाशन द्वारा

प्रकाशित मुख्यमंत्री के सलाहकार रहीस सिंह की पुस्तक कैकेयी के राम का विमोचन आचार्य मिथिलेश नन्दिनी शरण ने ने किया। आचार्य मिथिलेश नंदनी ने कहा कि राम को पूर्ण श्रीराम कैकयी ने ही बनाया। लेखक रहीस सिंह ने कहा कि लोगों के द्वारा रची दूसरी मां की परिभाषा हमेशा विचलित करने वाली रही, मुझे कैकेयी के लिए संदर्भ में यह मिथ्या धारणा बदलकर अपने दृष्टिकोण को सामने लाना था। वही धारा ही प्रकाशित लोक गायिका मालिनी

अवस्थी की चंदन किवाड़ की चर्चा में लेखिका ने लोक संस्कृति को असल और सहज संस्कृति बताया। उन्होंने कहा कि पुस्तक में देशज शब्दों का खुलकर इस्तेमाल हुआ है। महिलाओं द्वारा किया जाने वाला नकटौरा विधा मनोरंजन का उन्मुक्त साधन रहा है। ऐसी विधाओं को परिष्कृत रूप में संजोना और विकसित किया जाना चाहिए। सुबह शिक्षाविद प्रो. विष्णु गिरि गोस्वामी, भाषाविद प्रो. उषा सिन्हा के व्यक्तित्व कृतित्व पर मीडिया

पुस्तकों पर छूट बढ़े तो किताबें खरीदना आसान हो: शैलेन्द्र टंडन

■ सेवानिवृत्त न्यायाधीश शैलेन्द्र टंडन ने कहा कि लखनऊ में राष्ट्रीय पुस्तक मेला पुस्तक प्रेमियों के लिए आनंद की बात है। पाठक पूरे साल पुस्तक मेले का इन्तजार करते हैं। हर पाठक पुस्तक खरीदना चाहता है, लेकिन पुस्तकों पर छूट कम होने की वजह से हर कोई मन्चाही पुस्तक खरीद नहीं पाता। उन्होंने कहा कि ऑनलाइन पुस्तक मंगाने पर भी 10 फीसदी की छूट मिल जाती है। पुस्तक मेले में प्रकाशकों को इतनी छूट मिलनी चाहिए कि हर कोई आसानी से पुस्तक खरीद सके।

फाउंडेशन व नवसृजन की ओर से सुलतान शाकिर हाशमी की अध्यक्षता में चली परिचर्चा में मुख्य रूप से अनिल मिश्र, नरेंद्र भूषण, महेन्द्र भीष्म, मंजू सक्सेना व डॉ. शिवमंगल सिंह मंगल ने विचार रखे।

सिटी डायरी



पुरस्कारों के साथ मेधावी।

अमृत विचार



पार्षद केएन सिंह को सम्मानित करते सुरेश द्विवेदी।

मूर्ति विसर्जन के बाद हुआ भंडारा

अमृत विचार, लखनऊ : बुंदवान कालोनी के सेक्टर 5 ई में भगवान गणेश की मूर्ति विसर्जन के बाद 11वें दिन गोमती नदी के तट पर भंडारे का आयोजन किया गया। अवध बुंदवान डेवलपमेंट एसोसिएशन के पदाधिकारियों ने श्रद्धालुओं को पूड़ी-सब्जी और मोठा प्रसाद परोसा। संगठन के राष्ट्रीय अध्यक्ष एसके द्विवेदी सहित पदाधिकारी रवि सिंह, सरनाम सिंह वर्मा, रमेश ओझा नेउच्च न्यायालय अधिवक्ता संगठन के विधिक सलाहकार एडवोकेट एनपी मिश्रा, भारतीय पत्रकार एवं मानवाधिकार परिषद के राष्ट्रीय अध्यक्ष जितेन्द्र बहादुर सिंह, डा. वरुन, खरिका प्रथम वार्ड के पार्षद केएन सिंह, सरोजनी नगर के विधायक प्रतिनिधि शैलेन्द्र सिंह, मो. शकील, अनीता तिवारी उर्फ अनु को अंग वस्त्र पहनाकर सम्मानित किया।



गोमती नदी में पितरों को तर्पण करता बुजुर्ग।

अमृत विचार

17 सितंबर से मनाया जाएगा सेवा पखवाड़ा

अमृत विचार, लखनऊ : प्रधानमंत्री नरेंद्र मोदी के जन्मदिन से गांधी जयंती तक लखनऊ महानगर में 17 सितंबर से 2 अक्टूबर तक सेवा पखवाड़ा आयोजित किया जाएगा। जिसको लेकर भाजपा लखनऊ महानगर द्वारा हजरतगंज स्थित हलवासिया कोर्ट में सेवा पखवाड़ा अभियान का कार्यशाला का आयोजन किया गया। जिसमें अवध क्षेत्रीय अध्यक्ष कमलेश मिश्रा, भाज वरिष्ठ नेता नीरज सिंह, लखनऊ महानगर अध्यक्ष आनंद द्विवेदी, महापौर सुषमा खर्कवाल, विधान परिषद सदस्य मुकेश शर्मा, पूर्व अध्यक्ष राजेंद्र तिवारी, उपविजेता रजनीश गुप्ता, अंजनी श्रीवास्तव उपस्थित रहे। महानगर अध्यक्ष आनंद द्विवेदी ने कहा कि सेवा पखवाड़ा अभियान में 18 प्रकार की सेवा कार्यों को किया जाएगा।



संत गाडगे प्रेक्षागृह में नाटक री डेवलपमेंट का मंचन करती महिला कलाकार।

महानगर में हाशिये पर खड़े लोगों की कथा हैरी-डेवलपमेंट

कार्यालय संवाददाता, लखनऊ

अमृत विचार : रूपांतर नाट्य मंच गोरखपुर की ओर से लखनऊ के अंतरराष्ट्रीय बौद्ध शोध संस्थान के प्रेक्षागृह में आयोजित 5 दिवसीय रंगमंच और कला महोत्सव रंग-ए-आवरगी के अंतिम दिन रविवार को नाटक री-डेवलपमेंट का मंचन किया गया। जावेद सिद्दीकी द्वारा लिखित, सलीम आरिफ द्वारा अभिनीत और लुबना सलीम द्वारा अभिनीत इस नाटक में झुग्गी-

झोपड़ी में रहने वाली एक महिला की कहानी देखने को मिलती है। भारत के खुले मैदानों से आकर मुंबई की झोपड़ी या एक कमरे में रहने को मजबूर लोगों का दर्द है री-डेवलपमेंट। महानगर में हाशिये पर खड़े लोगों की जीवन शैली, एक कमरे में कैद परिवार, पुनर्विकास और पुनर्वास के मुद्दे पर शानदार लेखन, शानदार निर्देशन और शानदार अभिनय देखने को मिला। व्यवस्था पर यह करारा और मार्मिक व्यंग्य है।

सिटी ब्रीफ



पदक विजेता अयान यादव ।

तैराकी में सीएमएस के छात्र ने जीते दो पदक

अमृत विचार, लखनऊ : सिटी मोन्टेसरी स्कूल राजेन्द्र नगर प्रथम कैम्पस के छात्र अयान यादव ने द्रविण पादुकोण एकेडमी, बंगलुरु में आयोजित सी.आई.एस.सी.ई. नेशनल स्विमिंग चैंपियनशिप में दो रजत पदक जीते हैं। उन्होंने ने 100मी ब्रेस्टस्ट्रोक व 200मी ब्रेस्टस्ट्रोक में पहला स्थान हासिल किया। हेड कम्युनिकेशन्स ऋषि खन्ना ने बताया कि चैंपियनशिप का आयोजन काउंसिल फॉर इंडियन स्कूल सर्टिफिकेट एक्जामिनेशन के तत्वावधान में किया गया। संस्थापिका निदेशिका डा. भारती गांधी ने हौनहार तैराक के उज्ज्वल भविष्य की कामना की है।

आरना ने जीते स्वर्ण और रजत पदक



पदक जीतने वाली आरना ओम सिंह ।

अमृत विचार लखनऊ :सिटी मॉन्टेसरी स्कूल, गोमती नगर (प्रथम कैम्पस) की छात्रा आरना ओम सिंह ने कुआलालंपुर में हुई एशिया पैसिफिक योग चैंपियनशिप में दो पदक जीते हैं। 12 वर्षीया आरना ने ट्रेडिशनल योगासन श्रेणी में स्वर्ण, ऑस्ट्रेटिक योगासन र्ष्धा में रजत पदक के साथ चैंपियन ऑफ चैंपियन ट्रॉफी पर कब्जा किया। यूनिवर्सल योग स्पোর্ट्स फेडरेशन और यूनिसेफ योग अलयांस के देखरेख में आयोजित प्रतियोगिता में जापान, बंगलादेश, श्रीलंका, थाईलैंड और मलेशिया समेत 12 देशों के प्रतिभागी शामिल हुए।

अभिभावक सम्मेलन काव्य पाठ 11 को

अमृतविचार, लखनऊ : अभिभावक स्थानाना दिवस समारोह के अवसर पर अभिभावकों का सम्मेलन और काव्य गोष्ठी का आयोजन 11 सितंबर को किया गया है। अभिभावक कल्याण संघ के प्रवक्ता ओकरा नाग वर्मा ने बताया कि अभिभावक संघ सभी अभिनव को की समस्याओं पर समग्रता में विचार करता है और उसके समाधान के लिए प्रयास करता है।

गोल्फ में वसीम खान की टीम जीती

अमृत विचार, लखनऊ : लखनऊ गोल्फ क्लब में आयोजित पीजीटीआई नेवसजेन गोल्फ टूर्नामेंट के प्रो-एम इवेंट में दिल्ली के पेशेवर गोल्फर वसीम खान की टीम ने खिताब अपने नाम किया। टीम में आरएस नंदा, पीयूष कुमार और मोहित यादव शामिल थे। टीम ने 57.3 अंक अंकित किए। रंजीमंदिर के गोल्फर उमेश कुमार की टीम दूसरे स्थान पर रही। इस टीम में अंजय भसीन, अनूप कुमार और राकेश सेठ शामिल रहे। होल नंबर 4 पर आयोजित क्लोजेस्ट टू द पिन प्रतियोगिता में रितु नारायण ने खिताब पर कब्जा जमाया।

सम्मेलन

नवोदय विद्यालय में मिले पूर्व छात्र, ताजा की यादें

अमृत विचार : नवोदय के पूर्व छात्रों का मिलन कार्यक्रम गोमतीनगर में आयोजित किया गया। इस अवसर पर सेवानिवृत्त शिक्षक व कर्मचारी सम्मान समारोह- 2025 का आयोजन किया गया।

कार्यक्रम का शुभारंभ नवोदय गीत के सामूहिक स्वर में गाकर हुआ। वरिष्ठ शिक्षक संयोजक जी.पी. मिश्रा (पूर्व उप-प्रधानाचार्य, जेएनवी रायबरेली) ने स्वागत भाषण दिया। तत्पश्चात पूर्व उपायुक्त अशोक कुमार शुक्ला ने नवोदय की गौरवशाली यात्रा पर विस्तृत विचार रखे। इसके अलावा यूसी बाजपेई,

इकाना स्टेडियम में भिड़ेंगी भारत और ऑस्ट्रेलिया की क्रिकेट टीमें

कार्यालय संवाददाता, लखनऊ

अमृत विचार : लखनऊ का अटल बिहारी वाजपेयी इकाना स्टेडियम में भारत और आस्ट्रेलिया की ए टीमें आमने सामने होंगी। दोनों टीमों के बीच चार दिवसीय टेस्ट सीरीज खेली जाएगी। सीरीज का पहला मैच 16 से 19 सितंबर और दूसरा 23 से 26 सितंबर तक खेला जाएगा। इस सीरीज को अगले साल होने वाली बॉर्डर-गावस्कर ट्रॉफी को देखते हुए दोनों टीमों

● दोनों देशों की ए टीमों के बीच खेली जाएगी चार दिवसीय टेस्ट सीरीज

के खिलाड़ियों को अहम माना जा रहा है। इस सीरीज में अच्छा प्रदर्शन करने वाले खिलाड़ियों को मुख्य टीम में जगह मिल सकती है।

इकाना स्टेडियम प्रबंधन के अनुसार दोनों टीमें 12 सितंबर को लखनऊ पहुंच जाएंगी और 13 सितंबर को अभ्यास सत्र में भाग लेंगी।

श्रेयस अय्यर और ध्रुव जुरेल के लिए बड़ा मौका

- इस सीरीज में भारतीय टीम की कप्तान श्रेयस अय्यर के हाथों में होगी। हाल ही में उनके चयन को लेकर काफी आलोचना हुई थी, ऐसे में उनके पास अपने प्रदर्शन से आलोचकों को जवाब देने का यह शानदार मौका है। वहीं, उत्तर प्रदेश के युवा विकेटकीपर-बल्लेबाज ध्रुव जुरेल को उप-कप्तान बनाया गया है। वह धरेलू मैदान का फायदा उठाकर राष्ट्रीय टीम में अपनी जगह पक्की करने की पूरी कोशिश करेंगे। टीम में अभिमन्यु ईश्वरन, साई सुदर्शन और हरफनमौला नीशीथ कुमार रेड्डी जैसे प्रतिभाशाली खिलाड़ी भी शामिल हैं, जिन पर चयनकर्ताओं की खास नजर होगी।



सप्त शक्ति संगम क्षेत्रीय खेलों का हुआ उद्घाटन

अमृत विचार, लखनऊ : नारी सशक्तिकरण को समर्पित सप्त शक्ति संगम क्षेत्रीय खेलों का उद्घाटन किया गया। विद्या भारती द्वारा आयोजित 36वें क्षेत्रीय खेल प्रतियोगिता का मंत्रोचार के साथ उद्घाटन सरस्वती विद्या मंदिर वरिष्ठ माध्यमिक विद्यालय सेक्टर क्यू अलीगंज के प्रांगण में हुआ।

मुख्य अतिथि नूपुर सिंह राष्ट्रीय स्प्रीटर, विधान परिषद सदस्य ई. अवनीश कुमार सिंह, क्षेत्रीय संगठन मंत्री हेमचन्द्र तथा क्षेत्रीय खेलकूद संयोजक जगदीश कुमार सिंह ने दीप प्रज्ज्वलन कर कार्यक्रम का शुभारंभ किया। विद्यालय के प्रधानाचार्य संतोष कुमार सिंह ने सभी अतिथियों का परिचय एवं स्वागत किया। मुख्य अतिथि ने अपने उद्बोधन में कहा कि तीन दिवसीय इस क्षेत्रीय खेलकूद प्रतियोगिता में पूर्वी उत्तर प्रदेश के 49 शासकीय जिलों से विद्याभारती के चार प्रांतों की आठ समितियों के लगभग 400 खिलाड़ी, हॉकी, बास्केट-बाल, कराटे और योगासन में जोर आजमाइश करेंगे। इस कार्यक्रम की सम्पूर्णा व्यवस्थाका निर्वहन, विद्यालय के प्रबन्धक अभिनव भार्गव तथा कोषाध्यक्ष के.आर. कनोजिया जी द्वारा किया गया। कार्यक्रम में प्रदेश निरीक्षक रामजी सिंह, सम्भाग निरीक्षक अवरीश कुमार, शशिकान्त सिंह (क्रिकेट कोच) तथा विभिन्न जिलों से आचार्यों, निर्णायकों तथा अभिभावकों ने भाग लिया।

उत्तर प्रदेश में बने अधिक क्रिकेट टीमें

- अमृत विचार, लखनऊ : उत्तर प्रदेश में क्रिकेट को नई ऊंचाईपर ले जाने पर मुख्यमंत्री योगी आदित्यनाथ का बयान चर्चा का विषय बन गया है। योगी ने यूपी टी-20 लीग के फाइनल के शुभारंभ पर राज्य में अधिक क्रिकेट टीमें बनाने की बात कही थी। इस पर पूर्व रणजी खिलाड़ी और भाजपा नेता मोहसिन रजा ने कहा कि 25 करोड़ की जनसंख्या वाले राज्य में सिर्फ एक टीम पर्याप्त नहीं है। उन्होंने बीसीसीआई से यूपी की चार टीमें बनाने की मांग की। उन्होंने कहा कि यदि मुंबई और महाराष्ट्र की टीमें हो सकती हैं तो उत्तर प्रदेश जैसे बड़े राज्य से भी कई टीमें होनी चाहिए। पूर्व रणजी क्रिकेटर आलोक बांबी ने कहा कि उत्तर प्रदेश क्रिकेट एसोसिएशन (यूपीसीए) की चयन प्रक्रिया में पारदर्शिता की गंभीर कमी है। इसके कारण हमारी टीम रणजी ट्रॉफी के नॉकआउट राउंड तक नहीं पहुंच पाती, क्योंकि योग्य स्थानीय खिलाड़ियों की अनदेखी होती है। प्रदेश की एक टीम में बाहरी खिलाड़ियों को प्राथमिकता दी जाती है।



आयोजकों और अतिथियों के साथ कबड्डी की विजेता टीम ।

अमृत विचार

कबड्डी में चाइलॉजी क्लब चैंपियन सीनियर कबड्डी के फाइनल में बीकेटी क्लब को 32-19 से हराया

कार्यालय संवाददाता, लखनऊ

अमृत विचार : जनपदीय सीनियर पुरुष कबड्डी प्रतियोगिता का खिताब चाइलॉजी क्लब ने जीत लिया। फाइनल मैच में उसने बीकेटी क्लब को 32-19 से पराजित किया।

प्रतियोगिता का आयोजन जिला कबड्डी संघ लखनऊ की देखरेख में अवध पब्लिक स्कूल, आशियाना में हुआ। सेमीफाइनल मुकाबलों में चाइलॉजी क्लब ने केंद्रीय विद्यालय, गोमती नगर को 38-19 से पराजित किया। बीकेटी क्लब ने चौक स्टेडियम को 34-24 से शिकस्त दी। समापन समारोह में जिला कबड्डी संघ लखनऊ के अध्यक्ष गोविंद

विंटर रिजर्व ने मिनी स्टेडियम को दी शिकस्त

- अमृत विचार, लखनऊ : ला मार्टीनियर फुटबॉल लीग में रविवार को विंटर रिजर्व क्लब ने मिनी स्टेडियम को 3-0 से करारी शिकस्त दी। ब्रायन इलेवन और निलमथा क्लब की बीच मुकाबला झू रहा। ला-मार्टीनियर फुटबॉल मैदान पर पहला मैच ब्रायन इलेवन और निलमथा क्लब के बीच खेला गया। दोनों टीमों ने कई बेहतरीन मूव बनाए और एक-दूसरे के गोल पोस्ट पर हमले किए, लेकिन गोल करने में कोई सफल नहीं हुई। दिन के दूसरे मुकाबले में विंटर रिजर्व क्लब ने मिनी स्टेडियम के खिलाफ आक्रामक शुरुआत की। पहले ही मिनट से प्रलिद्धी टीम पर दबाव बना लिया। 13वें मिनट में अर्णव ने साथी खिलाड़ी के शानदार पास से गोल कर टीम को बढ़त दिला दी। 19वें मिनट में शिवा ने दूसरा गोल कर बढ़त 2-0 कर दी। 37वें मिनट में यश ने एक और गोल दाग कर स्कोर को 3-0 कर दिया। इस जीत के साथ विंटर रिजर्व पूरे अंक हासिल करने में कामयाब रहा। ब्रायन इलेवन और निलमथा क्लब को एक-एक अंक से संतोष करना पड़ा।

पांडेय ने विजेता चाइलॉजी क्लब और उपविजेता बीकेटी क्लब को ट्रॉफी और प्रमाणपत्र दिए। संघ के सचिव अनूप शुक्ला, कोषाध्यक्ष

प्रेम कुमार सिंह, वरिष्ठ उपाध्यक्ष पोसी यादव, संयुक्त सचिव आईएस सिद्दीकी, उपाध्यक्ष एपी बाजपेई, अजय मिश्रा मौजूद रहे।

एनडीए मॉक टेस्ट के टॉपर्स को मिलेंगे 1 करोड़ राजधानी समेत देश के 54 केन्द्रों आयोजित की जा रही परीक्षा

कार्यालय संवाददाता, लखनऊ

अमृत विचार : संचूरियन फाउंडेशन एवं संचूरियन डिफेंस अकादमी के संयुक्त तत्वावधान में ऑल इंडिया एनडीए मॉक टेस्ट 2025 का आयोजन किया जा रहा है। देशभर के 154 परीक्षा केन्द्रों पर मॉक टेस्ट संपन्न हो रहा है। जिसमें भारी संख्या में अभ्यर्थी हिस्सा ले रहे हैं। ऐसे छात्रों की बड़ी संख्या है जो वंचित वर्ग से आते हैं और डिफेंस परीक्षाओं की तैयारी कर रहे हैं।

इस परीक्षा से उन्हें वास्तविक यूपीएससी परीक्षा का अनुभव और अपनी तैयारी को आंकेने का अवसर मिला है। इस बार का आयोजन संचूरियन ग्रुप ऑफ इंस्टीट्यूट्स के विभिन्न केन्द्रों पर हो रहा है बल्कि सैनिक स्कूलों, आरआईएमसी, आर्मी पब्लिक स्कूलों में भी इसे संपन्न कराया जा रहा है। लखनऊ, देहरादून, सोनर, गोरखपुर, दिल्ली, बरेली, पटना, हिसार, भोपाल, इंदौर,



मॉक टेस्ट में हिस्सा लेने वाले प्रतिभागी ।

प्रयागराज, नागपुर, पुणे, रांची, रायपुर हालांकि मौसम खराब होने के कारण तथा सरकार के आदेशानुसार, जम्मू सेंटर और अंबाला स्थित आर्मी स्कूल में परीक्षा को निरस्त कर दिया गया है।

संचूरियन डिफेंस अकादमी जो अब तक डिफेंस परीक्षाओं में देश के शीर्ष रैंकर्स तैयार कर चुकी है, इस मॉक टेस्ट के माध्यम से युवाओं को अवसर दे रही है।

अभ्यर्थियों को न केवल परीक्षा देने का अनुभव मिल रहा है, बल्कि उन्हें देशव्यापी रैंकिंग के आधार पर अपने स्तर को समझने का भी मौका मिल रहा है।

यह मॉक टेस्ट निःशुल्क है और इसमें टॉप रैंकर्स को 1 करोड़ रुपये तक की नकद राशि एवं छात्रवृत्तियाँ प्रदान की जाएंगी। परिणाम घोषित होने के पश्चात लखनऊ, देहरादून में फेलिसिटेशन सेरेमनी का आयोजन होगा।

टीईटी की अनिवार्यता समाप्त करने को आंदोलन करेंगे शिक्षक

कार्यालय संवाददाता, लखनऊ

अमृत विचार: उत्तर प्रदेशीय प्राथमिक शिक्षक संघ ने टीईटी (टीचर एलर्जिजलिटी टेस्ट) की अनिवार्यता को समाप्त करने के लिए आंदोलन की घोषणा की है। प्रदेश के सभी प्रदेशीय पदाधिकारियों, जिलाध्यक्ष व मंत्रियों को निर्देश जारी करते हुए आंदोलन का बिगुल बजा दिया गया है। टीईटी की अनिवार्यता समाप्त हो इसे लेकर प्रत्येक जिला मुख्यालय पर जापान देने की शुरुआत होगी।

उत्तर प्रदेशीय प्राथमिक शिक्षक संघ के प्रदेश अध्यक्ष

● प्राथमिक शिक्षक संघ ने बनाई आंदोलन की रुपरेखा

सुशील कुमार पांडे ने बताया कि प्रदेश के लाखों शिक्षक-शिक्षिकाओं के भविष्य को सुरक्षित व संरक्षित करने के लिए शिक्षक संघ संकल्पित है। सर्वोच्च न्यायालय द्वारा टेड अनिवार्यता के संबंध में दिए गए आदेश के क्रम में उक्त आदेश को मानवीय आधार पर वापस किए जाने हेतु 10 सितंबर को प्रदेश के प्रत्येक जिला मुख्यालय पर जिलाधिकारी के माध्यम से प्रधानमंत्री, केंद्रीय शिक्षा मंत्री व प्रदेश के मुख्यमंत्री, शिक्षा

पीजीआई में न्यूरोमॉनिटरिंग मास्टर क्लास का आयोजन अमृत विचार, पीजीआई : संजय गांधी पीजीआई संस्थान के न्यूरोसर्जरी विभाग की ओर से शनिवार और रविवार दो दिवसीय न्यूरोमॉनिटरिंग मास्टर क्लास 2025 का आयोजन किया गया। अध्यक्षता विभागाध्यक्ष प्रो अवधेश कुमार जायसवाल ने की। दो दिवसीय शैक्षणिक कार्यक्रम में डॉ. अली अस्मगर मोयैदी (टाय मेमोरियल, मुंबई), डॉ. सचिन बोरकर और डॉ. अशोक जरनाथ (एम्स, नई दिल्ली), डॉ. विश्वनाथ (यशोधा, हैदराबाद) सहित देशभर के विशेषज्ञ शामिल हुए।



समझौता ज्ञापन को दिखाती कुलपति व विभाग की निदेशक ।

लविवि ने किया महिला और बाल विकास विभाग के साथ एमओयू

कार्यालय संवाददाता, लखनऊ

अमृत विचार: लखनऊ विश्वविद्यालय ने महिला व बाल विकास को सशक्त बनाने की दिशा में प्रदेश महिला एवं बाल विकास विभाग के साथ समझौता ज्ञापन पर हस्ताक्षर किए। यह कार्यक्रम न्यायिक प्रशिक्षण एवं शोध संस्थान गोमती नगर में आयोजित हुआ।

जिस पर कुलपति लखनऊ विश्वविद्यालय प्रो. मनुका खन्ना व संदीप कौर, निदेशक महिला एवं बाल विकास ने हस्ताक्षर किए। इस अवसर पर न्यायमूर्ति राजन राय, उच्च न्यायालय, लखनऊ खंडपीठ व लीना जोहरी, प्रमुख सचिव महिला एवं बाल विकास

भी उपस्थित थे। न्यायमूर्ति अरुण भंसाली, मुख्य न्यायाधीश, उच्च न्यायालय, इलाहाबाद और न्यायमूर्ति अजय भनोट, चेयरमैन किशोर न्याय बोर्ड ऑनलाइन जुड़े थे। एमओयू के अंतर्गत लखनऊ विश्वविद्यालय के समाज कार्य, समाज शास्त्र, मनोविज्ञान, स्त्री अध्ययन संस्थान और विधि विभाग के छात्र-छात्राएँ चाइल्ड केयर संस्थानों में फोल्ड वर्क, इंटरनशिप, शोध परियोजनाएँ और सोशल इम्पैक्ट ऑडिट करेंगे। अध्यापक व शोधार्थी मिलकर क्षमता निर्माण, प्रशिक्षण कार्यक्रम, और जागरूकता अभियानों का आयोजन करेंगे, जिनमें विशेष रूप से किशोर न्याय एक्ट, पांक्सो एक्ट और बाल अधिकारों पर केन्द्रित रहेगा।

गोमतीनगर विद्यालय में आयोजित किया गया सेवानिवृत्त शिक्षक व कर्मचारी सम्मान समारोह



पूर्व छात्रों के साथ सम्मानित किए गए शिक्षक ।

अमृत विचार

अर्पणा, केलाल, एके शुक्ला ने छात्र जीवन के संस्मरणों को साझा किया।

पूर्व छात्रों की ओर से मुख्यमंत्री के मुख्य सचिव सूर्यपाल गंगवार ने अपने नवोदय के दिनों को याद करते हुए बताया कि आज जिस

सफलता की ऊंचाई पर वे पहुंचे हैं उसमें शिक्षकों की अहम भूमिका है। एटीएस के मुखिया पुलिस महानिरीक्षक प्रेम कुमार गोतम ने विचार रखे। डीआईजी जॉइंट कमिश्नर लॉ एंड ऑर्डर, बबलू

कुमार ने बचपन से लेकर अब तक की संघर्ष गाथा साझा की। रियल एस्टेट कारोबारी श्रीकांत मिश्रा ने कहा कि नवोदय परिवार के साथ उनका भावनात्मक जुड़ाव है। कार्यक्रम का संचालन बीबीएयू की आईटी विभागाध्यक्ष प्रो. डॉ. राजश्री पांडेय ने किया। आयोजन

को सफल बनाने में वेद प्रकाश राय, अनिल दीप आनंद, हरिशंकर गुप्ता, डॉ. नित्या वर्मा, प्रज्ञा पांडेय, शिवनारायण पाठक, डॉ. अनुराग मिश्रा, राज प्रताप सिंह, एहसान अहमद, रत्नेश मोय्य सहित अनेक पूर्व छात्रों का विशेष सहयोग और योगदान रहा।

यह भी रहे उपस्थित

- अमोल मुकुट (आईपीएस, एसीपी बकशी का तालाब), विकास पांडेय (एसीपी कृष्ण नगर), संदेश कुमार श्रीवास्तव (सहायक आयुक्त जीएसटी उतर प्रदेश), प्रो. डॉ. वीरेंद्र प्रसाद (केजीएमयू), प्रो. डॉ. अविनाश कुमार (केजीएमयू), प्रवीण यादव (सहायक आयुक्त स्टॉप), डॉ. तुलिका साहू (प्रोफेसर, एनआईएफटी रायबरेली), लवली जायसवाल जज कन्नोज, डॉ. उमेश चंद्र (वरिष्ठ फिजिशियन, लखनऊ), पूर्णेंद्र शुक्ला (वरिष्ठ करियर काउंसलर, गोरखपुर), रत्नेश तिवारी सहित अनेक पूर्व छात्र इस अवसर पर उपस्थित रहे।



अमृत विचार

सोमवार , 8 सितंबर 2025

ट्रंप के यू-टर्न का मतलब

भारत को दरकिनार करके आज कोई भी महाशक्ति अपनी राह आसान नहीं बना सकती। दंड देने के लिए दंड ले कर दौड़ते ट्रंप का समीप आते ही देश के चरणों में दंडवत हो जाना यही कहता है। डोनाल्ड ट्रंप का भारत को लेकर अचानक बदला हुआ रुख कोई रहस्य नहीं, बल्कि एक मजबूरी भरी सख्त हकीकत का इजहार है। ट्रंप भले ही खुद को अडिग नेता मानने का अहंकार पालते हों, लेकिन भारत के मामले में उनका यू-टर्न बताता है कि वैश्विक राजनीति के मंच पर अब हालात बदल चुके हैं। ट्रंप को आखिरकार समझ आ गया है कि भारत की अनदेखी करना अत्यंत आत्मघाती कदम है। बीते कुछ वर्षों में उन्होंने टैरिफ और व्यापारिक टकराव की राह चुनी, मगर नतीजा यह हुआ कि अमेरिकी कंपनियों और निवेशकों ने ही विरोध का बिगुल बजा दिया। भारत दुनिया का सबसे बड़ा उपभोक्ता बाजार और उभरती डिजिटल ताकत है, इसे खोना अमेरिका के लिए आर्थिक आत्महत्या से कम नहीं। यही वजह है कि ट्रंप को पलटी मारनी पड़ी, लेकिन असली डर कहीं और है। ब्रिक्स का विस्तार, रूस-चीन के साथ भारत की बढ़ती भूमिका और वैश्विक दक्षिण की एकजुटता, ये सब अमेरिका के लिए गहरी बेचैनी का सबब बन चुके हैं। ट्रंप जानते हैं कि अगर भारत इस धुरी के साथ खुलकर खड़ा हो गया, तो आधी दुनिया का बाजार अमेरिकी पकड़ से निकल जाएगा। भविष्य में छब्बे बनने की चाहत में दुबे भी नहीं रह जाएगा। उनका यू-टर्न दरअसल इसी घबराहट की निशानी है।

अब सवाल भारत का है। क्या भारत ऐसे नेता पर भरोसा करे, जो हर मौसम में अपने रंग बदलता है? सावधानी यहां बेहद जरूरी है। भारत अगर अमेरिका की तरफ बहुत ज्यादा झुकता है, तो रूस और चीन ही नहीं, बाकी दुनिया में भी उसकी साख को धक्का लगेगा, लेकिन अगर भारत दूरी बनाए रखे तो अमेरिका खुद ही साझेदारी के लिए बार-बार दरवाजा खटखटाएगा। ऐसे में वह व्यावसायिक रुचि तथा आप्रह्र तो दिखाए पर अपनी शर्तों के साथ। यही वह संतुलन है, जिसे भारत को साधना है। जहां तक ट्रेड डील और अतिरिक्त टैरिफ की बात है, उम्मीद जरूर है कि बातचीत का दरवाजा खुलेगा, मगर ट्रंप की राजनीति में कोई गारंटी नहीं होती। कल जो कहते हैं, आज पलट देते हैं।

भारत को अपनी शर्तों पर वार्ता करनी चाहिए और यह साफ संदेश देना चाहिए कि ‘लेने से पहले देना सीखो।’ अमेरिका का मौजूदा रुख भारत के लिए लाभकारी हो सकता है, निवेश, तकनीकी और बाजार की नई संभावनाओं के रूप में, लेकिन भारत को किसी भी कीमत पर अपनी स्वतंत्र विदेश नीति से समझौता नहीं करना चाहिए। आज की दुनिया बहुध्रुवीय है और भारत अब किसी का अनुयायी नहीं, बल्कि निर्णायक शक्ति है। ट्रंप का यू-टर्न केवल कूटनीतिक घटना नहीं है, यह भारत की बढ़ती ताकत का प्रमाण है। अमेरिका चाहे तो दोस्त बने, न बने तो दुनिया अब उसके बिना भी चल सकती है। असली खेल की चाबी तो अब भारत के ही हाथ में है।

प्रसंगवश

कहानी रायसीना हिल्स के नॉर्थ और साउथ ब्लॉक की

स्वतंत्र भारत की दो सबसे खास सरकारी इमारतों में शामिल साउथ और नॉर्थ ब्लॉक का अब संध्याकाल शुरू हो गया है। राजधानी के रायसीना हिल्स पर बने नॉर्थ और साउथ ब्लॉक भारत के शासन का अहम हिस्सा रहे हैं। ये आइकॉनिक सचिवालय इमारतें भारतीय प्रशासन का केंद्र रही हैं, जो औपनिवेशिक और स्वतंत्र भारत के दौर में सत्ता और निरंतरता का प्रतीक बनें। अब, जल ही ये दोनों इमारतें खाली होने वाली हैं। यह प्रक्रिया शुरू हो चुकी है। प्रधानमंत्री कार्यालय (पीएमओ) साउथ ब्लॉक से कुछ सौ मीटर दूर बने नए एजीक्यूटिव एनक्लेव-1 में सितंबर 2025 तक शिफ्ट हो सकता है। वहीं, गृह मंत्रालय और कार्मिक मंत्रालय लगभग पूरी तरह करतव्य भवन-3 में स्थानांतरित हो चुके हैं, जिसका उद्घाटन प्रधानमंत्री नरेंद्र मोदी ने इस महीने की शुरुआत में किया था।


बीते दौर के पन्नों को खंगालते हैं। अगस्त 1947। जैसे-जैसे 15 अगस्त यानी देश की आजादी का दिन, नजदीक आ रहा था,

राजधानी के साउथ और नॉर्थ ब्लॉक के कुछ कमरों की बतियां लगभग पूरी रात जलती रहती थीं। ऐसा इसलिए, क्योंकि प्रधानमंत्री पंडित नेहरू अपने साउथ ब्लॉक के ऑफिस में स्टाफ के साथ दिन-रात काम कर रहे होते थे, ताकि आजादी और देश के बंटवारे की प्रक्रिया को अंतिम रूप दे सकें। वहीं, नॉर्थ ब्लॉक में गुप्तमंत्री सरदार पटेल देर रात तक काम करते थे, ताकि 562 रियासतों को भारतीय संघ में सुचारु रूप से शामिल किया जा सके। लैरी कॉलिंग्स और डोमिनिक लैपिएर ने अपनी शानदार किताब फ्रीडम एट मिडनाइट में उन दिनों के साउथ और नॉर्थ ब्लॉक का बेहतरीन तरीके से वर्णन किया है।

नॉर्थ और साउथ ब्लॉक भारत के शासन का केंद्र इसलिए रहे हैं, क्योंकि ये देश के प्रशासनिक दिल की तरह काम करते हैं। साउथ ब्लॉक में प्रधानमंत्री कार्यालय, रक्षा मंत्रालय और विदेश मंत्रालय हैं, जबकि नॉर्थ ब्लॉक में गृह मंत्रालय और वित्त मंत्रालय हैं। ये मंत्रालय आंतरिक सुरक्षा से लेकर आर्थिक नियंत्रण तक, राष्ट्रीय नीतियों के अहम पहलुओं को देखते हैं, जिससे ये इमारतें सरकार के कामकाज के लिए अहम रही हैं।

1971 के भारत-पाकिस्तान युद्ध के दौरान साउथ ब्लॉक भारत का नर्व सेंटर बन गया था। यहां प्रधानमंत्री कार्यालय और रक्षा मंत्रालय थे। एक कमरे में ‘वॉर रूम’ बनाया गया था, जहां पूरे युद्ध की रणनीति और निगरानी होती थी। प्रधानमंत्री इंदिरा गांधी, फील्ड मार्शल सैम मानेकशां और अन्य शीर्ष सैन्य अधिकारियों की अहम बैठकें यहीं होती थीं। कहा जाता है कि इंदिरा गांधी का दृढ़ नेतृत्व और मानेकशां की बेबाक सैन्य सलाह इन कमरों में गूंजती थी। 13 दिन के युद्ध का हर पल, हर आदेश और हर जीत की खबर सबसे पहले इस वॉर रूम तक पहुंचती थी। हाल ही के ऑपरेशन सिंदूर में भी प्रधानमंत्री नरेंद्र मोदी ने साउथ ब्लॉक के ऑफिस में भारत की रक्षा सेनाओं के शीर्ष अधिकारियों से मुलाकात की थी। अब इन दोनों में संग्रहालय बनेंगे।

इन शानदार इमारतों का निर्माण 1929 में 1.75 करोड़ रुपये की लागत से पूरा हुआ था। इन्हें खड़ा करने के लिए कई बिल्डरों को ठेका दिया गया, जिनमें सर शोभा सिंह भी शामिल थे। नॉर्थ और साउथ ब्लॉक, प्रत्येक चार मंजिल ऊंचे और लगभग 1,000 कमरों वाले, क्रीम और लाल धौलपुर बलुआ पत्थर से बने हैं, जिसमें लाल रंग आधार बनाता है और क्रीम रंग दीवारों और गुंबदों को सजाता है। वास्तुकला में यूरोपीय शास्त्रीय शैली के साथ भारतीय तत्व, जैसे मुगल-प्रेरित द्वार, जाली, छज्जे, और छतरियां शामिल हैं। हर्बंट बेकर ने इनको डिजाइन किया था। वे चोटी के आर्किटेक्ट थे और नई दिल्ली के चीफ आर्किटेक्ट एडविन लुटियंस के सहयोगी थे।



हम शांति और शांतिपूर्ण विकास में विश्वास करते हैं, न केवल अपने लिए

बल्कि पूरे विश्व के लोगों के लिए।

–लाल बहादुर शास्त्री, पूर्व प्रधानमंत्री

विध्वंसक होती प्रकृति को बनाना ही होगा मित्र




अनिल त्रिगुणायत

लखनऊ

‘क्षिति जल पावक गगन समीय’ अर्थ यह कि हमारा शरीर क्षिति (पृथ्वी), जल, पावक (अग्नि), गगन (आकाश) व समीरा (वायु) से निर्मित है। वनस्पति, पेड़-पौधे व सूर्य भी हमारे जीवन का अवलंब हैं। पहाड़-पर्वत, जीव-जंतु, झील-झरने, नदी-सरोवर भी मानव जीवन के पर्याय। सूर्य, चंद्र, धरा, नदियां, वृक्ष तो हमारे यहां सर्वथा पूजनीय हैं। तुलसी, पीपल, बरगद, नीम, केला, नारियल, शमी, अशोक आदि तो हमारे यहां पूजन विधि के प्रमुख प्रेरक।

एक प्राचीन ग्रंथ में लिखा है कि ‘अश्वत्थम् प्राधुख्ययम्’ यानी अश्वत्थ (पीपल) को काटना शरीर को काटने समीखा है। जिस देश में नदी, पेड़-पौधे व पर्वत आदि हजारों वर्ष से पूजनीय हों, उनके साथ हम शत्रु-व्यवहार क्यों करने लगे हैं? जिस प्रकृति की कृपा पर ही हमारा जीवन आश्रित है, उसके नाश को हम क्यों तुले हैं? विकसित होने के हमारे आडंबर का ही नतीजा है कि करीब 4.6 अरब वर्ष पुरानी पृथ्वी पर लगभग 460 करोड़ वर्ष पूर्व हुआ मानव विकास अब घोर संकट में पिरा दिखने लगा है।

हमने तथाकथित विकासात्मक गतिविधियों को तीव्र किया तो प्रकृति ने बाढ़, सूखा, झुलसा देने वाली गर्मी, जंगल की आग व क्षेत्रीय चक्रवातों, सुनामी की आवृत्ति बढ़ा दी। आंकड़े मौजू हैं- पिछले 30 वर्षों में भारत ने 6,68,400 हेक्टेयर जंगल गंवा दिए हैं। वर्ष 1990 से 2020 के बीच वनों की कटाई की दर में भारत दुनिया के दूसरे सबसे बड़े देश के रूप में उभरा है। जंगल काटने, नदियों को प्रदूषित करने, अवैध खनन से पहाड़ों का सीना छलनी करने तथा अंधाधुंध पानी के दोहन से वातावरण को प्रदूषित कर हम प्रकृति के जानी दुश्मन बन गए हैं। जलवायु परिवर्तन के कारण विश्व के तमाम र्लेशियर पिघल रहे हैं। पर्वत-पर्वत अपना स्थान परिवर्तित कर रहे हैं। प्रकृति की नाराजगी से भारत भी अछूता नहीं।



अमेरिकी टैरिफ के खिलाफ एंटी डोज बनी जीएसटी



अजय दयाल

लखनऊ

परिस्थितियां ही किसी को आत्मनिर्भर और सशक्त बनाती हैं। कुछ ऐसा ही अपने भारत देश के साथ है। स्वतंत्रता के बाद संभवतः यह ऐतिहासिक परिदृश्य है, जबकि भारत ने स्वदेशी उपानाओं और आत्मनिर्भर होने की दिशा में कदम तेजी से बढ़ाया है। हालिया टैक्स रिफॉर्म, ट्रंप टैरिफ के खिलाफ ठीक वैसा ही जवाब है, जैसा कि महात्मा गांधी ने अंग्रेजों की ओर से नमक पर थोपे गए अन्यायपूर्ण टैक्स के खिलाफ नमक सत्याग्रह आंदोलन (दांडी मार्च) से छेड़ा था।

मोदी सरकार ने जिस तरह जीएसटी को जनभावनाओं से जोड़ा है, वह वाकई ऐतिहासिक है। इससे निश्चित ही भारतीय अर्थव्यवस्था को नयी ऊंचाईयां मिलेंगी। दिलचस्प तो यह है कि भारत ने नयी गति के साथ नयी दिशा उस वक्त पकड़ी, जबकि अमेरिकी राष्ट्रपति डोनाल्ड ट्रंप इंडिया पर प्रेशर-पॉलिटिक्स के तहत टैरिफ-वार छेड़ने को आमादा हैं। ऐसा लगता है कि प्रधानमंत्री नरेंद्र मोदी को इसकी आशंका पहले से ही थी, इसीलिए जीएसटी रिफॉर्म की एंटी-डोज उन्होंने हम भारतीयों को राहत देने के लिए तैयार करवा रखी थी। हम नक्वानों की शुरुआत होते ही आम भारतीयों को राहत मिलने लगेगी। स्थिति साफ है। टैरिफ के जरिए ट्रंप ने भारतीयों को तकलीफ देने के लिए आंसू गैस के जो गोले छोड़े उसके मुकाबले पीपल मोदी की जीएसटी एंटी डोज खुशी के आंसू दे रही है।

सच तो यह है कि प्रधानमंत्री नरेंद्र मोदी बरसों से देश के लोगों से स्वदेशी अपनाने की अपील करते आए हैं। कई साल से हम वोक्ल फॉर लोकल और मेक इन इंडिया का सूत्र वाक्य उनके मुख से सुनते रहे हैं। लगता है इसी दिशा में चलते हुए, जब भारत आत्मनिर्भर बनने के करीब है तो ट्रंप तिलमिला रहे हैं। अभी तो ट्रंप



वर्तमान मानसून ने जम्मू-कश्मीर, पंजाब, हिमाचल प्रदेश व उत्तराखंड में बाढ़ व भूस्खलन ने तबाही मचाई है। यहां बड़े पैमाने पर फसलें नष्ट हुईं। प्रकृति व मानव निर्मित बुनियादी ढांचे नेस्तनाबूद हुए हैं। सैकड़ों लोग काल के गाल में समा चुके हैं। पंजाब, हिमाचल प्रदेश व उत्तराखंड के अलावा सिक्किम व पूर्वोत्तर के कुछ और राज्यों में भी प्रकृति ने अपना रौद्र रूप दिखाया है। उत्तर प्रदेश और बिहार के कई जिलों में भारी बारिश के बाद बाढ़ ने कहर बरपा रखा है। हिमाचल प्रदेश के कुल्लू, मंडी व किन्नौर जिलों में लगातार बादल फटने और भूस्खलन से 10 हजार हेक्टेयर से अधिक कृषि भूमि बर्बाद हो गई।

जम्मू-कश्मीर के राजौरी व पुंछ में चिनाब और झेलम नदियों की बाढ़ ने भी तबाही मचा रखी है। पंजाब के रोपड़, लुधियाना, जालंधर व फिरोजपुर में बाढ़ ने कहर बरपा रखा है। इस वर्ष सितंबर के पहले हफ्ते में भारी बारिश के कारण दिल्ली में यमुना ने भी रौद्र रूप दिखा दिया है। बाढ़ के कारण दिल्ली में करीब 20 हजार लोग बेघर हो गए हैं।

पर्यावरण पर आधारित नेचर पत्रिका के आंकड़े-2025 को देखा जाए तो 1950 के दशक के बाद से भारत में अत्यधिक बारिश की घटनाओं में देश के अधिकांश हिस्सों में 20-50 प्रतिशत की वृद्धि हुई है। ‘वेटलैंड इंटरनेशनल’ के अनुसार भारत की करीब 30 प्रतिशत आद्रभूमि (वेटलैंड) पिछले तीन दशकों में विलुप्त हो चुकी है। नेचर पत्रिका के ‘ग्लोबल फारेस्ट वाच’ के अनुसार पहले के मुकाबले 10 गुना ज्यादा तेजी से हिमालय के ग्लेशियर पिघल रहे हैं, जिससे भारत में जल-संकट गहरा रहा है।

ग्लोबल वार्मिंग व जलवायु-परिवर्तन के कारण भारत में तापमान वृद्धि, बारिश के पैटर्न में बदलाव, सूखे की स्थिति में वृद्धि, भूजल स्तर का गिरना, तीव्र चक्रवात, समुद्र के जलस्तर में वृद्धि, भूस्खलन व बाढ़ की घटनाएं बढ़ गई

हैं। इस वर्ष भारत में प्रचंड गर्मी पड़ने की बात करें तो राजस्थान के फलौदी में तापमान 50 डिग्री सेल्सियस के रिकॉर्ड स्तर पर पहुंच गया था। पंजाब के पांच जिलों (जालंधर, फरीदकोट भी शामिल) समेत यूपी के सहारनपुर जिले, दिल्ली व नागपुर में भी तापमान 47 डिग्री सेल्सियस के पार चला गया था।

मनुष्य व प्रकृति एक दूसरे के पूरक हैं। किंतु, आधुनिकता के चलते मनुष्य प्रकृति से दूर होता जा रहा है। हम तमाम संदर्भित समस्याओं से दो-चार भी हो रहे हैं। उत्तराखंड व हिमाचल में बीते सात साल में 130 बार से ज्यादा छोटे भूकंप आए हैं। गंगा और उसकी सहायक नदियों की अविरल धारा बाधित की जा रही है, ऐसे में तो जीवनदायिनी गंगा अपना अस्तित्व ही खो देगी। हिमालय की अन्य नदियां व झीलें भी अपना अस्तित्व बचाती दिख रही हैं।

एक आंकड़े के अनुसार भारत में पिछले सात दशकों में जलवायु परिवर्तन के चलते आई आपदाओं में आठ गुना वृद्धि हुई है। भारत में प्राकृतिक असंतुलन से चिंतित सुप्रीम कोर्ट ने तो चार सितंबर को केंद्र सरकार, राष्ट्रीय आपदा प्रबंधन प्राधिकरण व अन्य संबंधित प्रशासनिक मशीनरी से जवाब तलब तक कर लिया है। सुप्रीम कोर्ट का भी स्पष्ट मानना है कि

उत्तराखंड व हिमाचल प्रदेश में अभूतपूर्व भूस्खलन व बाढ़ का सबसे बड़ा कारण वनों की अंधाधुंध कटाई ही है।

प्रकृति व मानव एक-दूसरे के पूरक हैं। कह सकते हैं, बिन प्रकृति सब सून। पेड़-पौधे, नदी-सरोवर, जमीन-जंगल, पर्वत-पहाड़, सूर्य-चंद्रमा, दिन-रात, पशु-पक्षी, आग-पानी, जीवन-मृत्यु ही तो प्रकृति हैं। जलवायु परिवर्तन, ग्लोबल वार्मिंग, पर्यावरणीय व प्राकृतिक आपदाओं से निजात पाने के लिए हमें प्रकृति का मित्र बनना होगा। उसकी शरण में जाना होगा। आने वाली पीढ़ी/संतति के सुनहरे भविष्य के लिए हमें उससे गहरा नाता जोड़ना ही होगा।

वैचारिकी | 10

सोशल फोरम

100 बरस बाद भी समंदर पर तैर रहा है जहाज



आपने शायद डूबते जहाजों की कहानियां सुनी होंगी, लेकिन यह कहानी एक ऐसे जहाज की है जो डूबा नहीं, बल्कि आज भी समुद्र में मौजूद है, मगर बिल्कुल अनोखे अंदाज में।

यह है SS Ayrfield, एक पुराना कार्गो जहाज जो दूसरे विश्व युद्ध के दौरान फौजी सामान ढोने के लिए इस्तेमाल होता था। युद्ध के बाद इसे ऑस्ट्रेलिया के तट पर छोड़ दिया गया। वक्त गुजरता गया और जंग ने जहाज को खोखला कर दिया।

लेकिन यहां हुआ एक हैरान कर देने वाला वाकया ! जहाज के अंदर पेड़ उग आए और धीरे-धीरे पूरा जहाज एक तैरता हुआ जंगल (Floating Forest) बन गया। अब यह जहाज आधा डूबा हुआ है, लेकिन उसके ऊपर हरे-भरे पेड़ और झाड़ियां उगकर एक प्राकृतिक जन्मत का नजारा पेश करते हैं। यह अजूबा आज भी ऑस्ट्रेलिया के शहर सिडनी के करीब होमबुश बे में देखा जा सकता है। सैलानी दूर-दूर से आकर इस तैरते जंगल की तस्वीरें खींचते हैं, क्योंकि यह इंसानी इतिहास और कुदरत की ताकत का एक खूबसूरत संगम है।

दोस्तों! SS Ayrfield हमें यह सिखाता है कि वक्त के साथ कुदरत हर चीज को अपनी गिरफ्त में ले लेती है। जो कभी एक युद्धपोत था, आज एक जिंदा जंगल है।

–फेसबुक वाल से

सामयिकी

ट्रंप ने एचआईवी पीड़ितों को उनके हाल पर छोड़ा

‘दक्षिण अफ्रीका’ ऐसा मुल्क है, जहां ‘एचआईवी’ मरीजों की संख्या सर्वाधिक है। मोटे तौर पर तकरीबन ढाई लाख से ज्यादा लोग संक्रमित हैं। दक्षिण अफ्रीका के सामने एचआईवी पर नियंत्रण के लिए मात्र जरिया ‘मुफ्त अमेरिकी चिकित्सा सुविधा’ मानी जाती रही है? जिसे पिछले सप्ताह अमेरिकी राष्ट्रपति डोनाल्ड ट्रंप द्वारा बंद करके का एलान कर दिया गया। बंदी के निर्णय के कुछ घंटों बाद ही सुविधाएं भी रोक दी गईं। इससे निश्चित रूप से एचआईवी संक्रमितों के सामने बड़ी मुसीबत खड़ी होगी? होगी क्या, हो गई है। दक्षिण अफ्रीका में एचआईवी संक्रमितों के लिए अमेरिका की मुफ्त चिकित्सा सुविधा क्यों से जारी थी। सुविधा बंद करके अमेरिका ने अमानवीय चेहरे से परिचय कराकर दुनिया में थू-थू भी करा ली है। अमेरिकी राष्ट्रपति को कोई ये बात समझाए कि इंसानी जीवन से बढ़कर कोई दौलत, कोई शोहरत नहीं होती? किसी भी राष्ट्राध्यक्ष को मरीजों के जीवन के साथ ऐसा खिलवाड़ नहीं करना चाहिए। जीवन बचाने के लिए नफ-नुकसान की परवाह तो कतई नहीं करनी चाहिए।

चिकित्सा सहायता रुकने से एक साथ दो लाख 22 हजार एड्स संक्रमितों के जीवन को नर्क में धकेल दिया गया है। दक्षिण अफ्रीकी सरकार भी हैरान है कि आखिर अमेरिका ने ऐसा अमानवीय कदम उठाया क्यों? ट्रंप के फैसले के बाद मरीज एचआईवी सुविधा केंद्रों से बिना दवाईयों के मासूम होकर लौट आए।

दक्षिण अफ्रीका में एड्स पीड़ितों का अधिकृत आंकड़ा जितना है, उससे कहीं ज्यादा अनाधिकृत है। मुफ्त सुविधाएं रुकने के बाद गुप्त मरीजों की संख्याओं को देखकर सरकार भी हैरत में है।

मुफ्त सुविधाएं क्यों रोकी गई? इस गणित को समझना भी जरूरी है। दरअसल, एचआईवी दवाओं की लागत दवा के प्रकार, भौगोलिक स्थिति और दवा कंपनियों द्वारा प्रदान की जाने वाली सहायता के आधार पर भिन्न होती हैं। खरीद में एचआईवी की दवाईयां काफी महंगी पड़ती हैं। कीमतें विभिन्न देशों में अलग-अलग रहती हैं। जगहों के आधार पर दवाईयों में बदलाव भी होता है। भारत में, एचआईवी के लिए ‘एंटीरेट्वाइल थेरेपी’ और ‘एपरेट्यूड इंजेक्शन’ के अलावा ‘त्लाइड’ इस्तेमाल की जाती है, जिसके प्रत्येक बॉक्स की कीमत 23 हजार और 15 हजार होती है। बाकी अन्य देश ‘टेनोफोविर’, ‘लेमिवाउडिन’, ‘डोलेयूटैग्राविर’ भी प्रयोग करते हैं। इसके अलावा एचआईवी संक्रमित पर ‘न्यूक्लियोसाइड रिवर्स ट्रांसक्रिप्टेस इनहिबिटर प्रोटीएस’ भी उपयोग होते हैं। ये दवाइयां निजी स्तर पर महंगी होती हैं। बिना सरकारी सहायता के कोई आसानी से नहीं खरीद सकता। ज्यादातर देश अपने मरीजों को सब्सिडी देकर कम दामों में मुहैया करवाते हैं। भारत में भी ये दवाईयां बिल्कुल फ्री नहीं हैं।

दक्षिण अफ्रीका में मुफ्त दवाई वितरण में अमेरिका को सालाना करोड़ों रुपये खर्च करने पड़ते थे। अमेरिका शुरू से कहता आया है कि अफ्रीकी लोग संसार के दूसरे देशों में पहुंचते हैं, तो वहां भी संक्रमण फैलाते हैं। ऐसा न हो, उसके लिए वह अपने स्तर से वहां फैले एचआईवी को नितंत्रण करने के लिए पीड़ितों का इलाज कर रहे हैं, लेकिन विगत सप्ताह अचानक निःशुल्क चिकित्सा सहायता पर विराम लगा दिया, जबकि इस बात का ध्यान रखना चाहिए था कि ऐसा करने से एचआईवी संक्रमितों के जीवन पर बन आई है। एड्स के डर से मर-मर कर अपना जीवन जीने वाले मरीज इस सदमे को कैसे बर्दाश्त कर पाएंगे! अमेरिका की इस हरकत ने मानवीय पहलुओं का भी अनादर किया है। हैरान करने वाली बात ये है कि अमेरिका ने निर्णय अचानक लिया, अफ्रीकी सरकार को सूचित तक नहीं किया। 16 क्लिनिकों में 12 क्लिनिक बंद कर दिए, जिनमें 63,000 से ज्यादा मरीज प्रभावित हुए हैं। शेष बचे चार क्लिनिकों में भी जीवनरक्षक दवाईयां पहुंचनी बंद हो गई हैं।

स्वामी-रुहेलखंड इंटरप्राइजेज के लिए मुद्रक एवं प्रकाशक त्रिनाथ शुक्ला धारा 25/16-ए, जाफ्तिंग रोड, लखनऊ-226001 (उ.प्र.) से प्रकाशित एवं प्लेट नं.-42, निकट बद्री नगर,इंडस्ट्रियल एरिया, नादरगंज, लखनऊ-226008 (उ.प्र.) से मुद्रित।
संपादक- राजेश श्रीनेत, कार्यकारी संपादक- अनिल त्रिगुणायत* 0522-4008111 (कार्यालय), ईमेल-editorschoice@amritvichar.com, आर.एन.आई नं0-50986/1989 *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्याय क्षेत्र लखनऊ होगा)।

ई-बसों के बढ़ते चलन से हर सफर क्लीन एंड ग्रीन

पब्लिक ट्रांसपोर्ट का ई-युग, ग्रीन एनर्जी की ओर देश



देश में सरकारी पहल, सब्सिडी और शहरों में वायु तथा ध्वनि प्रदूषण पर अंकुश लगाने की जरूरत के चलते सार्वजनिक परिवहन के विकल्प के रूप में इलेक्ट्रिक बसों का बाजार तेजी से आगे बढ़ रहा है। फिलहाल, इलेक्ट्रिक बस बाजार पर टाटा मोटर्स, अशोक लीलैंड, ओलेक्ट्रा ग्रीनटेक, बीवाईडी, जेबीएम ऑटो और महिंद्रा इलेक्ट्रिक जैसी प्रमुख कंपनियों का दबदबा है। सरकार का लक्ष्य वर्ष 2030 तक आठ लाख डीजल बसों को इलेक्ट्रिक बसों में बदलने का है। इसके लिए भारत सरकार

प्रधानमंत्री-ई-बस सेवा योजना के तहत निजी बस ऑपरेटरों को शामिल कर रही है, तो राज्य सरकारों ने भी ई-बस सेवाएं देने वाले निजी ऑपरेटरों के साथ भागीदारी बढ़ाई है। पिछले दिनों उत्तर प्रदेश सरकार ने कानपुर और लखनऊ में 10-10 रूटों पर निजी बस ऑपरेटरों के जरिए इलेक्ट्रिक बसें चलाने की योजना को मंजूरी दी है। निजी इलेक्ट्रिक बस ऑपरेटर भी तेजी से अपनी सेवाओं का विस्तार कर रहे हैं। ऐसी कंपनियों में न्यूगो, प्रसन्ना पर्पल और ईवेट्रांस सबसे आगे हैं। न्यूगो एक प्रीमियम इंटरसिटी इलेक्ट्रिक बस सेवा है जो स्लोपर, सेमी-स्लोपर और सीटर कोच विकल्प प्रदान करती है और 150 से अधिक मार्गों पर उपलब्ध है। ईवेट्रांस को पुरीबस के नाम से जाना जाता है। इसकी पुणे-मुंबई इंटरसिटी इलेक्ट्रिक बस सेवा खासी लोकप्रिय है।



शहरों के लिए पॉवरहाउस टाटा स्टार बस अर्बन सिटी

देश की अग्रणी ऑटोमोबाइल कंपनी टाटा मोटर्स ने अपनी स्टारबस अर्बन सिटी इलेक्ट्रिक को विशेष रूप से शहरी परिवहन के लिए डिजाइन किया है। यह लो फ्लोर बस यात्रियों को आसान चढ़ाई की सुविधा देती है। संचालन के दौरान शून्य टेल पाइप उत्सर्जन वाली यह बस तेज चार्जिंग क्षमताओं के साथ शहरी गतिशीलता में क्रांतिकारी बदलाव ला सकती है।



- टाटा स्टारबस अरबन 9/12मीटर
- बैटने की क्षमता: 40 यात्री तक
- बैटरी: 186 kWh

लिथियम-आयन (विस्तार योग्य)
■ रेंज: प्रति चार्ज 150 किमी
■ चार्जिंग समय: 2-3 घंटे (फास्ट चार्जिंग)

अशोक लीलैंड सर्किट एस में बैटरी बदलो और आगे के सफर पर चलो

- मेक इन इंडिया के रूप से विकसित यह बस एक नवाचार है। इसका सबसे बड़ा फायदा स्वेपेबल स्मार्ट बैटरी है। पूरी तरह चार्ज होने का इंतजार करने के बजाय, ऑपरेटर मिनटों में बैटरी बदल करके फिर से यात्रा शुरू कर सकते हैं। कम रखरखाव लागत और लचीली सीटिंग क्षमता के साथ यह बस शहरी और अंतर-शहरी दोनों मार्गों के लिए बेहतरीन विकल्प है।

- बैटने की क्षमता: 35 से 65 यात्री
- रेंज: प्रति चार्ज 120 किमी
- विशेषता: स्वेपेबल बैटरी तकनीक

2-3

करोड़ है देश में इलेक्ट्रिक बसों की औसत कीमत

2,400

इलेक्ट्रिक बसें देश में पंजीकृत हुईं जनवरी से जुलाई 2025 के बीच

08

लाख डीजल बसों को इलेक्ट्रिक बसों में बदलने का लक्ष्य है 2030 तक

सड़क पर दौड़ता भविष्य है इलेक्ट्रिक बस क्रांति

- भारत तेजी से अपने सार्वजनिक परिवहन क्षेत्र का विद्युतीकरण कर रहा है, और ऑटो सेक्टर विशेषज्ञों का मानना है कि देश इलेक्ट्रिक बस क्रांति के मुहाने पर खड़ा है। इसके चलते ई-बसें अब ट्रेंड नहीं, वाणिज्यिक परिवहन का वह भविष्य हैं, जिसकी अगुवाई टाटा मोटर्स, अशोक लीलैंड, ओलेक्ट्रा, जेबीएम ऑटो जैसे ब्रांड कर रहे हैं। यह परिवर्तन जल्दी ही शहरी गतिशीलता को पूरी तरह से नया रूप देने के लिए प्रतिबद्ध है। जैसे-जैसे तकनीक आगे बढ़ेगी, लंबी दूरी, तेज चार्जिंग समय और अधिक स्मार्ट फीचर्स वाली बसें देखने को मिलेंगी।

बीवाईडी के 9 की ताकत बेमिसाल

- इलेक्ट्रिक वाहनों के वैश्विक ब्रांड बीवाईडी की यह बस कई शहरों में संचालित हो रही है। यह बस विशाल बैटरी क्षमता, विस्तारित रेंज और अल्ट्रा-स्मूथ प्रदर्शन के लिए जानी जाती है। इसकी सबसे बड़ी खासियत बैटरी तकनीक विशेषज्ञता है। यह शहरी और अंतर-शहरी दोनों यात्राओं के लिए एक पसंदीदा विकल्प है।
- ब्रांड: BYD (बिल्ड योर ड्रीम्स)
- बैटने की क्षमता: 30 यात्री
- बैटरी: 313 kWh लिथियम-आयन
- रेंज: प्रति चार्ज 250 किमी
- चार्जिंग समय: 3-4 घंटे

ओलेक्ट्रा सी 9

लंबी दूरी की यात्रा के लिए दिग्गज विकल्प

12 मीटर लंबी ओलेक्ट्रा सी9 इलेक्ट्रिक बस शून्य उत्सर्जन करती है। लंबी रेंज की घुड़सवार जैसी यह बस अंतर-शहरी मार्गों के लिए आदर्श है। अधिकतम गति 100 किमी प्रतिघंटा से अधिक है। इंटरसिटी इलेक्ट्रिक कोच के रूप में इसका इस्तेमाल हो रहा है। शानदार डिजाइन, आरामदायक सीटिंग और सुरक्षा सुविधाओं से लैस यह बस स्लो चार्जर से भी चार घंटे में चार्ज हो जाती है।


- ब्रांड: ओलेक्ट्रा ग्रीनटेक
- बैटने की क्षमता: 45-49 यात्री
- बैटरी: उन्नत लिथियम-आयन-फॉस्फेट
- रेंज: प्रति चार्ज 300 किमी
- चार्जिंग समय: 2-3 घंटे (फास्ट चार्जिंग)



जेबीएम ईको-लाइफ इलेक्ट्रिक स्मार्ट, टिकाऊ और शोर मुक्त

जेबीएम ईको-लाइफ सीरीज अत्याधुनिक तकनीक और स्थिरता का सही मिश्रण है। स्मार्ट एआई-आधारित फीचर्स, इंटीलिजेंट एनर्जी मैनेजमेंट और आधुनिक डिजाइन के साथ यह बस उन शहरों के लिए उपयुक्त है जो बिजली से चलने वाली शक्तिशाली लेकिन शोर मुक्त बसों की तलाश में हैं। 19-मीटर संस्करण संकरी सड़कों के लिए और 12-मीटर संस्करण लंबी दूरी के लिए उपयुक्त है।

- ब्रांड: जेबीएम ऑटो
- बैटने की क्षमता: 35+ यात्री
- बैटरी: 261 kWh लिथियम-आयन
- रेंज: प्रति चार्ज 150-200 किमी



लेखक
परेश त्रिवेदी
ऑटो इंडस्ट्री एक्सपर्ट

होंडा ने पहली इलेक्ट्रिक बाइक EV FUN की शुरू कर दी टेस्टिंग

होंडा ने यूरोपीय सड़कों पर अपनी पहली इलेक्ट्रिक मोटरसाइकिल, EV FUN कॉन्सेप्ट की टेस्टिंग शुरू कर दी है। पहली बार EICMA 2024 में शोकेस की गई ये EV 500cc बाइक के बराबर पावर जेनरेट करेगी, जिसमें CCS2 क्विक चार्जिंग का भी फीचर है। यह कंपनी की फुल साइज इलेक्ट्रिक मोटरसाइकिल है। भारत में अभी इसे लॉन्च में कुछ समय लग सकता है। होंडा ने इस बाइक की खासियतों का खुलासा एक वीडियो के जरिए किया है। इसमें स्थिरता और टिकाऊपन के लिए एक बिल्ट-इन बैटरी सिस्टम है, और यह CCS2 ऑटोमोबाइल-ग्रेड फास्ट-चार्जिंग तकनीक से लैस है। इसका इलेक्ट्रिक ड्राइवट्रेन तुरंत टॉर्क देता है और शॉट ऑपरेशन प्रदान करता है, जिससे राइडर को बाइक के साथ जुड़ाव महसूस होता है। उम्मीद है कि इसे मिड-साइज इंटरनल कम्बशन मॉडल्स के साथ रखा जाएगा।



टीवीएस ने लॉन्च किया स्कूटर एनटॉक 150

टीवीएस मोटर कंपनी ने नए एनटॉक को लॉन्च कर दिया है। एनटॉक 150 अपने सेगमेंट में सबसे अच्छा स्पोर्टी स्कूटर है। यह यामाहा ऐरॉक्स 155 के साथ हीरो जूम 160 मैक्सि-एड्वेंचर स्कूटर से मुकाबला करेगा। इन स्कूटर्स के बीच स्टाइलिंग एक अहम अंतर होगा। इस स्कूटर में एलईडी लाइटिंग, टीएफटी डिस्प्ले और ब्लूटूथ कनेक्टिविटी जैसे दूसरे फीचर्स हैं। टीवीएस एनटॉक 150 की कीमत 1.48 लाख रुपये (एक्स-शोरूम) के आसपास है। यामाहा ऐरॉक्स 155 और हीरो जूम 160 की कीमतें क्रमशः 1.51 लाख और 1.49 लाख रुपये हैं।



कार को भीतर से इस तरह करें साफ

कार को बाहर से चमकाना जितना जरूरी है, उतना ही भीतर से क्लीन रखना जरूरी है। हालांकि अधिकतर लोगों को लगता है कि कार को अंदर से साफ करना थोड़ा कठिन काम है। इसकी वजह, कार के अंदर सीट, डैशबोर्ड, डिग्री और मेट आदि होना होता है। लेकिन अगर आप कुछ बातों का ध्यान रखें, तो आपकी कार हमेशा नई जैसी चमकती रहेगी। कार की भीतर से सफाई के लिए सबसे पहले ड्राइवर सीट, आगे की सीट और पीछे की सीट से फ्लोर मेट हटाएं। गंदगी हटाने के लिए हर मेट को कार से दूर लेकर जोर हिलाएं। सामान्य कांपट वाले मेट की गंदगी को वैक्यूम क्लीनर से सोख लें। सभी मौसमों में इस्तेमाल होने वाले रबर मेट से गंदगी हटाने के लिए साबुन के पानी और माइक्रोफाइबर या ब्रश का इस्तेमाल करें। अक्सर लोग सफर के दौरान बिस्किट, नमकीन, कोल्ड ड्रिंक्स आदि खरीदते हैं और खाने के बाद उनके रैपर कार में ही छोड़ देते हैं, या इधर उधर खोस देते हैं। इसलिए इन्हें बाहर निकालें। इसके लिए मेट, सीटों के बीच और दरवाजे की पॉकेट्स को ठीक से चेक करें कि वहां कोई कागज, पुरानी रसीद या कचरा तो नहीं पड़ा है। जूतों के धूल-मिट्टी से फर्श की मेट पर बहुत ज्यादा दाग लग जाते हैं, जिससे दाग

सफाई के लिए सहायक उपकरण और सामग्री

- वैक्यूम क्लीनर और उसके अटैचमेंट
- क्लीनर सीट के लिए, मेट या कालीन के लिए
- माइक्रोफाइबर तौलिए
- ट्रिम क्लीनर
- रलास क्लीनर
- डस्टर
- मध्यम-ब्रिसल वाले ब्रश

लगने की संभावना बढ़ जाती है, खासकर कालीन वाली सतहों पर। हल्के गर्म, साबुन वाले पानी के घोल से हल्की रगड़ने से ज्यादातर दाग निकल जाने चाहिए। सफाई के बाद मेट को किसी दूर स्थान पर सूखने के लिए छोड़ दें।

केबिन से बड़ी वस्तुएं हटाएं। पत्ते, राख, चूरे और मिट्टी जैसे छोटे-छोटे मलबे अक्सर ड्राइवर के केबिन में घुसकर उसे अपना घर बना लेते हैं। वैक्यूम क्लीनर आपके इंटीरियर को गंदा करने वाले लगभग हर छोटे मलबे को साफ कर सकता है। कुछ कारों में रिमूवेबल कप होल्डर होते हैं। अगर आपके पास हैं, तो उन्हें निकालकर गर्म पानी और साबुन में भिगोकर माइक्रोफाइबर कपड़े से पोंछ लें। जब एक बार सारा कचरा हट जाए, तो वैक्यूम क्लीनर से कार को साफ करें। इंटीरियर को वैक्यूम करें, डैशबोर्ड पर धूल साफ करें। इससे कार के अंदर समाई डस्ट हट जाएगी। कार के फर्श, सीटों के नीचे और बीच

में वैक्यूम करें। वैक्यूम क्लीनर के छोटे अटैचमेंट का इस्तेमाल करके उन जगहों तक पहुंचें जहां आपका हाथ नहीं पहुंच सकता है, जैसे एयर वेंट या सीटों के किनारे। इससे धूल, मिट्टी और छोटे-छोटे कण पूरी तरह से हट जाएंगे। गाड़ी की सीटें अक्सर सबसे ज्यादा गंदी होती हैं। इसलिए इनको ठीक से साफ करना सबसे जरूरी होता है। सीटों को साफ करने के लिए सीट क्लीनर का इस्तेमाल करें। क्लीनर को सीटों पर स्प्रे करके थोड़ी देर रहने दें, फिर एक सूखे और साफ कपड़े से पोंछ दें। इससे सीटों पर जमी गंदगी हट जाएगी। डैशबोर्ड, दरवाजे के पैनल और स्टीयरिंग व्हील को साफ करने के लिए एक माइक्रोफाइबर कपड़े और कार इंटीरियर क्लीनर का इस्तेमाल करें। इससे धूल और गंदगी आसानी से हट जाती है। ध्यान रखें कि स्क्रीन और बटनों को साफ करते समय कोई भी लिक्विड उन पर सीधे स्प्रे न करें।

मारुति की मिड-साइज एसयूवी विक्टोरिस

फीचर्स और टेक्नोलॉजी

- विक्टोरिस में कंपनी ने जेन-3 टेलीमैटिक्स, अलेक्सा ऑटो, डॉल्बी एट्मोस, 64-कलर एम्बिडेंट लाइटिंग और 35+ ऐप स्पॉट वाला इन्फोटेन्मेंट सिस्टम दिया है। ड्राइवर के लिए इसमें 10.2-इंच डिजिटल इंस्ट्रुमेंट क्लस्टर और जेस्चर कंट्रोल के साथ पावर्ड टेलगेट जैसी प्रीमियम फीचर्स शामिल हैं। साथ ही 8 स्पीकर्स वाला म्यूजिक सिस्टम है। विक्टोरिस में एलईडी टर्न इंडीकेटर्स, एलईडी डीआरएल्स और 10 रंग के विकल्प दिए गए हैं। इनमें इंटरनल ब्लू और मिस्टिक ग्रीन दो नए रंग शामिल किए गए हैं। इसमें पीएम 2.5 ऑटो एयर फ्यूरीफायर, स्मार्ट सनरूफ, वैटिलेटेड फ्रंट सीट्स, 8 तरीके से अडजस्टेबल ड्राइवर सीट, 60W फास्ट चार्जिंग, 60+ सुजुकी कनेक्ट फीचर्स हैं।



सेफ्टी फीचर्स

- सेफ्टी के मामले में विक्टोरिस एक कदम आगे है। इस एसयूवी को भारत एनकेप में 5-स्टार रेटिंग मिली है और इसमें लेवल-2 एडास है। सभी वेरीएंट्स में ईएससी, कर्टन एयरबैग्स, पेडेरियन प्रोटेक्शन सिस्टम और सीट बेल्ट रिमाइंडर्स जैसे फीचर्स स्टैंडर्ड दिए गए हैं।
- इस एसयूवी को कुल आठ वेरीएंट्स में पेश किया गया है, जिसमें LXi, VXi, ZXi, ZXi(O), ZXi+, ZXi+(O), ZXi+4WD और ZXi+(O) 4WD शामिल हैं। हाइब्रिड और 4WD ऑप्शन्स हाई-स्पेक वेरीएंट्स में मिलते हैं। कंपनी के अनुसार कीमत 12 से 20 लाख तक है।

इंजन और वेरीएंट्स

- मारुति विक्टोरिस तीन अलग-अलग इंजन के साथ मिलेगी।
- 1.5-लीटर पेट्रोल इंजन: 5-स्पीड मैन्युअल (5एमटी) और 6-स्पीड ऑटोमैटिक (6एमटी)
- 1.5-लीटर स्ट्रॉंग हाइब्रिड: ईसीवीटी गियरबॉक्स
- सीपनजी वर्जन: अंडरबॉडी टैंक के साथ बेहतर बूट स्पेस

नई दिल्ली। मानसून के दौरान सुस्त मांग और स्टॉक की बेहतर उपलब्धता के कारण जुलाई में भारत का कोयला आयात 16.4% घटकर 2.10 करोड़ टन रहा है। एक साल पहले इसी अवधि में देश का कोयला आयात 2.52 करोड़ टन था। बी2बी ई- कॉमर्स मंच और टाटा स्टील व सेल के बीच संयुक्त उद्यम एमजंक्शन सर्विसेस के अनुसार, अप्रैल-जुलाई के दौरान भारत का कोयला आयात भी घटकर 9.74 करोड़ टन रहा, जो एक साल पहले इसी अवधि में 10.04 करोड़ टन था।

बिजनेस ब्रीफ

भारत बनेगा लिंकडइन का सबसे बड़ा बाजार

नई दिल्ली। लिंकडइन के भारत में कंट्री प्रबंधक कुमारेश पट्टाभिरामन ने कहा कि भारत मौजूदा वृद्धि दर के साथ 2-3 साल में इस पेशेवर नेटवर्किंग मंच के लिए सबसे बड़ा बाजार बन सकता है। भारत इस समय लिंकडइन के लिए दूसरा सबसे बड़ा और सबसे तेजी से बढ़ता बाजार, जहां इसके 16 करोड़ से ज्यादा उपयोगकर्ता हैं। पट्टाभिरामन ने भारत को वैश्विक कार्य भविष्य के लिए एक दिशा-निर्देशक बताया। उन्होंने कहा कि भारत के लिए समाधान तैयार करके, हम वैश्विक स्तर पर अपने 1.2 अरब सदस्यों के लिए भी समाधान तैयार करते हैं। उन्होंने भारतीय बाजार की गति का श्रेय इसके डिजिटल रूप से दक्ष युवा, बहुराष्ट्रवादी कार्यबल को दिया। पट्टाभिरामन ने कहा कि यहां कौशल विकास की बहुत अधिक इच्छा है, और समुदाय, सलाहकारों तथा सहकर्मियों के नेटवर्क से मिलने वाले ज्ञान में भरपूर है।

गांवों में 50% बिक्री बढ़ने की ब्रिटानिया को उम्मीद

बेंगलुरु। ब्रिटानिया को उम्मीद है कि अगले तीन से चार साल में उसकी घरेलू बिक्री का आधा हिस्सा ग्रामीण बाजारों से आएगा। कंपनी ऐसे क्षेत्रों में अपनी उपस्थिति बढ़ाने के लिए वितरण नेटवर्क का विस्तार कर रही है। कंपनी के वाइस चेयरमैन और प्रबंध निदेशक वरुण बेरी ने यह जानकारी दी। बेरी ने कहा कि ग्रामीण बाजार ब्रिटानिया के लिए बहुत महत्वपूर्ण है। गुड डे, मैरी गोल्ड, और टाइगर बिस्किट बनाने वाली इस कंपनी ने चालू वित्त वर्ष की अप्रैल-जून तिमाही में इन बाजारों में दोहरे अंक में वृद्धि दर्ज की। अब कंपनी सीधे वितरण के माध्यम से अपनी पहुंच बढ़ा रही है ताकि दूरदराज के बाजारों में उत्पादों की लगातार उपलब्धता सुनिश्चित हो सके।

जेएआईएल के लिए वेदांता ने लगाई बोली

नई दिल्ली। खनन क्षेत्र की कंपनी वेदांता लि. ने कर्ज में डूबी हुई जयप्रकाश एसोसिएट्स लिमिटेड (जेएआईएल) को खरीदने के लिए खरबों रुपये की बोली लगाई है। वेदांता ने सफल बोली लगाने के बाद कहा कि वह एनसीएलटी की मंजूरी मिलते ही 4,000 करोड़ का भुगतान करेगी और बाकी की रकम अगले पांच से छह सालों में चुकाएगी। वेदांता ने 12,505 करोड़ की बोली लगाकर अड़ाणी समूह को पीछे छोड़ दिया है। यह बोली बैंकों द्वारा आयोजित नीलामी में लगाई गई थी।

पश्चिम व दक्षिण एशिया में इंटरनेट बाधित

नई दिल्ली। लाल सागर में समुद्र के नीचे केबल में खराबी से दक्षिण एशिया सहित कई देशों में इंटरनेट संपर्क प्रभावित हुआ। इंटरनेट पर नजर रखने वाली वैश्विक संस्था नेटवर्कव्स ने बताया कि इस व्यवधान से भारत भी प्रभावित है। दूसरी ओर भारतीय दूरसंचार परिचालकों ने कहा कि अभी तक उनकी इंटरनेट और डेटा संपर्क सेवाओं पर कोई प्रभाव नहीं हुआ है, क्योंकि उनके नेटवर्क में कई मार्गों पर समुद्र के नीचे केबल का अतिरिक्त समर्थन है - दक्षिण पूर्व एशिया - पश्चिम एशिया - पश्चिमी यूरोप चार केबल का संचालन टाटा कम्युनिकेशंस सहित दूरसंचार कंपनियों के एक ग्रंथ द्वारा किया जाता है। इस मुद्दे पर अभी तक कोई आधिकारिक बयान नहीं आया है, और टाटा कम्युनिकेशंस को भेजे गए ईमेल का कोई जवाब नहीं मिला।

भारत ने निर्यात उपायों के दुरुपयोग पर किया आगाह

नई दिल्ली। भारत ने एससीओ बैठक में निर्यात संबंधी उपायों को हथियार बनाने या उनका दुरुपयोग करके कृत्रिम कमी पैदा करने, बाजार को बिगाड़ने या आपूर्ति शृंखलाओं को बाधित करने के प्रति आगाह किया है। भारत ने छह सितंबर को लॉन्चवेलोस्को में शोधई सहयोग संगठन (एससीओ) के व्यापार मंत्रियों की बैठक में कहा कि अंतर्राष्ट्रीय वाणिज्य में भरपूर बनाए रखने के लिए इन कदमों का संतुलित और पारदर्शी उपयोग जरूरी है। भारत ने अधिक बाजार पहुंच सुनिश्चित करके और व्यापार सुविधा के लिए प्रक्रियाओं को सरल बनाकर लगातार व्यापार घाटे को दूर करने का भी आह्वान किया। ये टिप्पणियां इसलिए महत्वपूर्ण हैं, क्योंकि भारत के वाहन और इलेक्ट्रॉनिक्स क्षेत्र को चीन के दुर्लभ पृथ्वी चुंबक और उर्वरक पर निर्यात प्रतिबंधों के कारण समस्याओं का सामना करना पड़ा है।

वाहनों की दर में 2.4 लाख तक कटौती करेगी हुंदै

नई दिल्ली। हुंदै मोटर इंडिया ने जीएसटी दर में कटौती का लाभ ग्रहण के तक पहुंचाने के लिए अपनी समूची मॉडल श्रृंखला की कीमतों में 2.4 लाख तक की कटौती करने की घोषणा की है। कंपनी ने रविवार को कहा कि वरना पर 60,640 से लेकर प्रीमियम एक्ज्यूडी दूसरी पर 2.4 लाख रुपये तक की कीमत में कटौती 22 सितंबर से लागू होगी। हुंदै मोटर इंडिया के प्रबंध निदेशक अन्सू किम ने कहा कि यह सुधार न केवल वाहन उद्योग को बढ़ावा देगा, बल्कि परिवहन को किफायती और सुलभ बनाकर लाखों ग्राहकों को संशयित बनाने की दिशा में भी एक मजबूत कदम है।

जीएसटी में व्यापक सुधारों से अर्थव्यवस्था को मिलेगी गति

सीतारमण ने कहा- महंगाई बढ़ने का जोखिम नहीं, लोगों को ज्यादा उपभोग के लिए करेंगे प्रेरित

नई दिल्ली, एजेंसी

वित्त मंत्री निर्मला सीतारमण ने कहा है कि जीएसटी में दरो में कटौती समेत अन्य सुधार लोगों को ज्यादा उपभोग के लिए प्रेरित करेंगे और इससे आर्थिक वृद्धि के साथ अर्थव्यवस्था को जरूरी गति मिलेगी। उन्होंने कहा कि महंगाई काबू में है और इसके बढ़ने का जोखिम नहीं है। जीएसटी परिषद ने चार की जगह दो स्लैब पांच और 18% किया है। विलासिता एवं सिगरेट जैसी वस्तुओं पर 40% की विशेष दर लागू होगी। सिगरेट, तंबाकू और अन्य संबंधित वस्तुओं को छोड़कर नई कर दरें 22 सितंबर से प्रभावी होंगी। दरों को युक्तिसंगत बनाने के तहत टेलीविजन एवं एसी जैसी वस्तुओं के अलावा खानपान और रोजमरां के कई सामान समेत 400 वस्तुओं पर दरें कम की गई हैं।

उन्होंने कहा कि जीएसटी दरों में कटौती के साथ सुधारों की दिशा में जो कदम उठाये गये हैं वास्तव में यह लोगों को ज्यादा उपभोग के लिए प्रेरित करेगा। इसमें कोई संदेह नहीं है। सीतारमण ने कहा कि यह सुधार 2017 में एक राष्ट्र, एक कर व्यवस्था लागू होने के बाद से अवतक का सबसे बड़ा सुधार है और इसे आम आदमी को ध्यान में रखकर किया गया है। रोजमरां की जरूरत की हर वस्तु पर लगने



● **बोली- खानपान व रोजमरां की चीजों समेत 400 वस्तुओं पर दरें हुई हैं कम**

वाले कर की कड़ी समीक्षा की गई है और ज्यादातर मामलों में दरों में भारी कमी आई है। उन्होंने उदाहरण देते हुए कहा कि आज लोग 100 रुपये में जो चीजें खरीद रहे हैं, उतने ही पैसे में वे वस्तु का ज्यादा हिस्सा खरीद सकते हैं। सीतारमण ने कहा कि इसलिए दरों में इस कमी से मासिक घरेलू राशन और चिकित्सा बिलों में कमी आएगी। साथ ही यह पुरानी कार की जगह नई कार लेने, रेफ्रिजरेटर या वॉशिंग मशीन जैसी पुरानी वस्तुओं की जगह नई चीजें खरीदने जैसी आकांक्षाओं को भी पूरा करने में मददगार होगी।

उल्लेखनीय है कि इससे पहले, 2025-26 के बजट में उन्होंने 12 लाख रुपये तक की सालाना आय (नौकरपेशा के लिए

प्रधानमंत्री ने सीतारमण को फोन कर जीएसटी को सुविधाजनक और दरों को युक्तिसंगत बनाने को कहा था

जीएसटी में व्यापक सुधार रातों-रात नहीं हुआ बल्कि इसकी शुरुआत जीएसटी परिषद की पिछले साल दिसंबर में जैसलमेर में हुई बैठक से पहले हो गई थी। प्रधानमंत्री मोदी ने वित्त मंत्री निर्मला सीतारमण को फोन कर जीएसटी को व्यवसायों के लिए सुविधाजनक बनाने और दरों को युक्तिसंगत बनाने को कहा था, जिसके बाद इस पर काम तेजी से आगे बढ़ा। यह बात स्वयं सीतारमण ने बतायी है। इसके परिणामस्वरूप बेहद सरल जीएसटी प्रणाली का रास्ता साफ हुआ जिसमें कर की दरें कम हैं। इससे एक तरफ जहां कंपनियों के लिए अनुपालन का बोझ कम हुआ है वहीं रोजमरां के इस्तेमाल के समेत 400 वस्तुओं पर कर दरें कम हुई हैं। सीतारमण ने कहा कि वास्तव में जीएसटी में व्यापक सुधारों का काम पहले ही शुरू हो चुका था। राजस्थान के जैसलमेर में हुई पिछली जीएसटी परिषद की बैठक से पहले ही, प्रधानमंत्री ने मुझे फोन करके कहा था, 'एक बार आप जीएसटी को देख लो, व्यवसायों के लिए सुविधाजनक बनाओ और दरों पर इतने सारे भ्रम की स्थिति क्यों है? मुझे लगता है कि नौ महीने पहले हुई जैसलमेर बैठक से पहले की बात है। उन्होंने कहा कि फिर, बजट के दौरान, जब हम आयकर उपायों पर चर्चा कर रहे थे, तो उन्होंने मुझे प्रधानमंत्री ने याद दिलाया कि आप जीएसटी के ऊपर काम कर रही हैं न। यह एक चीज थी। सीतारमण ने कहा कि दूसरा, मंत्री समूह (जीओएम) डेढ़ साल से काम कर रहे थे और मैं उनमें से प्रत्येक की सलाहना करती हूं कि उन्होंने रिपोर्ट तैयार करने के लिए बहुत मेहनत की और उनके सुझाव सामने आए। लेकिन प्रधानमंत्री की बात सुनने के बाद मैंने यह निर्णय लिया कि अब समय आ गया है कि हम जीएसटी के सभी पहलुओं की गहन समीक्षा करें, न केवल दरों की, न केवल स्लैब की संख्या की, बल्कि इस दृष्टिकोण से भी देखें कि एक व्यवसाय, लघु या मझोले व्यवसाय के लिए यह किन्तना और बेहतर होगा।

मानक कटौती के साथ 12.75 लाख रुपये) को कर मुक्त किये जाने की घोषणा की थी। इससे लोगों के जेब में अधिक पैसा आने और खपत बढ़ने की उम्मीद है। मुद्रास्फीति के पर उन्होंने कहा कि महंगाई पहले से ही काफी हद तक नियंत्रण में है तथा यह कुछ समय

से नियंत्रण में बनी हुई है। उपभोक्ता मूल्य सूचकांक आधारित मुद्रास्फीति जुलाई में घटकर 1.55 प्रतिशत रही जो जून, 2017 के बाद सबसे कम है। यह भारतीय रिजर्व बैंक के संतोषजनक स्तर दो प्रतिशत से छह प्रतिशत के दायरे से भी नीचे है।

रेलवे का बोनस : निवेशकों के लिए डिविडेंड

सरकारी रेलवे कंपनियां, जैसे कि आईआरसीटीसी, आईआरएफसी, आरवीएनएल आदि भारतीय रेलवे के तहत कार्यरत हैं और स्टॉक मार्केट में लिस्टेड होने के बाद ये कंपनियां निवेशकों को डिविडेंड का लाभ देती हैं। रेलवे कंपनियों में निवेश केवल शेयर प्राइस की बढ़त से ही नहीं, बल्कि डिविडेंड के रूप में भी लाभ देता है।

रेलवे कंपनियां डिविडेंड कैसे देती हैं?

सरकारी रेलवे कंपनियां जैसे कि आईआरसीटीसी (भारतीय रेलवे खानपान एवं पर्यटन निगम), आईआरएफसी (भारतीय रेलवे वित्त निगम) और आरवीएनएल (रेल विकास निगम लिमिटेड) जब मुनाफा कमाती हैं, तो वे अपने शेयरधारकों को लाभंश (डिविडेंड) के रूप में हिस्सा देती हैं। यह डिविडेंड कंपनी के शुद्ध मुनाफे का एक हिस्सा होता है, जिसे बोर्ड मीटिंग में प्रस्तावित किया जाता है और फिर सरकार। (यदि बहुमत हिस्सेदारी है) की मंजूरी के बाद घोषित किया जाता है।

नियम और प्रक्रिया

● **बोर्ड की मंजूरी** : डिविडेंड की घोषणा से पहले कंपनी के बोर्ड ऑफ डायरेक्टर्स को इसे पास करना होता है। कंपनी में सरकार की 51% या अधिक हिस्सेदारी है, तो सरकार से अनुमोदन लेना अनिवार्य होता है।

● **रिकॉर्ड डेट** : कंपनी एक रिकॉर्ड डेट घोषित करती है, जिससे तय होता है कि किन निवेशकों को डिविडेंड मिलेगा।

● **भुगतान की समयसीमा** : सेबी के नियमों के अनुसार, डिविडेंड की राशि रिकॉर्ड डेट के 30 दिनों के भीतर निवेशकों को ट्रांसफर करनी होती है।

● **कर लगाना** : डिविडेंड पर मिलने वाली राशि 5,000 रुपये से अधिक होने पर टीडीएस (10%) लागू होता है।

निवेशकों को लाभ

● **निश्चित आमदनी** : डिविडेंड से निवेशकों को अतिरिक्त आमदनी मिलती है, रिटायर या पेंशन टर्म निवेशकों के लिए यह फायदेमंद होता है।

● **सिग्नल ऑफ स्ट्रेंथ** : नियमित डिविडेंड कंपनी की वित्तीय मजबूती और स्थायित्व का संकेत देता है।

● **लिविडिटी** : डिविडेंड से निवेशक बिना शेयर बेचे भी पैसा कमा सकते हैं, जिससे लिविडिटी बनी रहती है।

● **पुनर्निवेश का अवसर** : निवेशक चाहें तो डिविडेंड को फिर से निवेश कर कंपाउंडिंग का फायदा ले सकते हैं।



नए कर ढांचे से कराधान पारदर्शी, खपत आठ से

10% बढ़ेगी : आईओबी

चेन्नई। सार्वजनिक क्षेत्र के इंडियन ओवरसीज बैंक (आईओबी) के शीर्ष अधिकारी ने रविवार को कहा कि जीएसटी परिषद के नए कर ढांचे से कराधान अधिक पारदर्शी होगा और ग्रामीण बाजारों में खपत में 8-10% से अधिक की वृद्धि होगी।

बैंक के प्रबंध निदेशक एवं सीईओ अजय श्रीवास्तव ने कहा कि आय और निवेश बढ़ने से खुदरा, सूक्ष्म, लघु एवं मझोले उद्यमों तथा कृषि क्षेत्रों में मांग बढ़ेगी। जीएसटी परिषद द्वारा कर ढांचे को पांच और 18 प्रतिशत में बदलने के निर्णय से कराधान पारदर्शी और अनुपालन अधिक सुगम हो जाएगा। इन उपायों से ग्रामीण बाजारों में दो तिमाहियों में खपत में 8-10 प्रतिशत से अधिक की अनुमानित वृद्धि होगी।

● निवेशकों को मुद्रास्फीति के आंकड़ों और ईसीबी की बैठक का इंतजार

नई दिल्ली, एजेंसी

पिछले सप्ताह रिकॉर्ड ऊंचाई छूने के बाद सोने की कीमतों में कुछ समय के लिए मुनाफावसूली देखने को मिल सकती है। विश्लेषकों ने यह अनुमान जताते हुए कहा है कि इस कीमती धातु की भविष्य की दिशा आगामी वैश्विक आर्थिक संकेतकों पर निर्भर करेगी, जिनमें अमेरिका और घरेलू मुद्रास्फीति के आंकड़े और यूरोपीय केंद्रीय बैंक की नीतिगत बैठक शामिल हैं।

उन्होंने कहा कि सराफा कारोबारी अमेरिकी उत्पादक मूल्य सूचकांक और यूरोपीय केंद्रीय बैंक (ईसीबी) की अध्यक्ष क्रिस्टीन लेगार्ड के भाषण सहित व्यापक आर्थिक आंकड़ों पर भी

फिर चमक बिखरेंगी येज्दी, जावा बाइक

व्लासिक लीजेंड्स के सह-संस्थापकों का मानना ​​है कि जीएसटी सुधारों से वर्चित मोटरसाइकिल ब्रांड येज्दी और जावा अपनी वापसी की राह पर किसी और ब्रांड से ज्यादा बेहतर तरीके से अपनी चमक बिखरेंगे। ये ब्रांड 90 के दशक के मध्य में नीतिगत बदलाव से बाजार से गायब हो गए थे। व्लासिक लीजेंड्स के प्रबंध निदेशक और सह-संस्थापक अनुपम थरेजा और सह-संस्थापक बोमन ईरानी ने बताया कि 350 सीसी तक के दोपहिया वाहन पर 28 के बजाय 18% की संशोधित जीएसटी की नई दर लागू होने के बाद दोनों ब्रांड की बाइक की कीमत दो लाख से कम हो जाएगी। इस कटौती का पूरा लाभ कंपनी ग्राहकों को देगी।

तब प्राधिकरण के पास ज्यादा आवेदन नहीं किए गए। इससे यह आभास होता है कि ज्यादातर लाभ उद्योग द्वारा अंतिम उपभोक्ताओं तक पहुंचाया गया। इसलिए, इस बार हमें अलग स्थिति की उम्मीद

बाजार पर नजर

वैश्विक रुख, विदेशी निवेशकों की कारोबारी गतिविधियाँ पर होगी निवेशकों की नजर

मुद्रास्फीति के आंकड़े तय करेंगे शेयर बाजार की दिशा

नई दिल्ली, एजेंसी

शेयर बाजार की दिशा इस सप्ताह वैश्विक रुख, विदेशी निवेशकों की कारोबारी गतिविधियों और मुद्रास्फीति के आंकड़ों से तय होगी। विश्लेषकों ने कहा कि मजबूत घरेलू वृहद आर्थिक



● वैश्विक स्तर पर अमेरिका के महत्वपूर्ण आंकड़ों पर होगी नजर

आंकड़ों व नीतिगत सुधारों के समर्थन से पिछले सप्ताह बेंचमार्क सूचकांक एक प्रतिशत से अधिक की बढ़त के साथ बंद हुए। रेलिंगेयर ब्रोकिंग लि. के वरिष्ठ उपाध्यक्ष शोध अजित मिश्रा ने कहा कि इस सप्ताह भी घरेलू और वैश्विक स्तर पर काफी आंकड़े आएंगे। घरेलू मोचें पर मुद्रास्फीति का आंकड़ा 12 सितंबर को जारी किया जाएगा। वैश्विक स्तर पर अमेरिका के महत्वपूर्ण आंकड़ों पर नजर रहेगी। इनमें उपभोक्ता मुद्रास्फीति, बेरोजगारी के दावे

और उपभोक्ता धारणा शामिल हैं, जो फेडरल रिजर्व की नीतिगत अपेक्षाओं को आकार देने में महत्वपूर्ण भूमिका निभाएंगे। वहीं, भारत-अमेरिका व्यापार समझौते पर कोई भी नई सूचना बाजार की धारणा को और मजबूत कर सकती है।

स्वस्तिका इन्वेस्टमार्ट लि. के वरिष्ठ तकनीकी विश्लेषक प्रवेश गौड़ ने कहा कि भारतीय शेयर बाजार इस सप्ताह सतर्क और आशावादी रुख के साथ शुरुआत कर सकता हैं। निवेशक विशेष रूप से उपभोग-आधारित और पूंजीगत व्यय-आधारित क्षेत्रों पर ध्यान केंद्रित कर सकते हैं। मास्टर ट्रस्ट ग्रुप के निदेशक पुनीत सिंघानिया ने कहा कि यह सप्ताह भारतीय बाजारों के लिए महत्वपूर्ण है, क्योंकि जीएसटी दरों में कटौती की घोषणा प्रोत्साहन के रूप में काम कर रही है।

शीर्ष सात कंपनियों की पूंजी 1.06 लाख करोड़ बढ़ी

सेंसेक्स की शीर्ष 10 सबसे मूल्यवान कंपनियों में से सात के बाजार पूंजीकरण (मार्केट कैप) में बीते सप्ताह साप्ताहिक रूप से 1,06,250.95 करोड़ रुपये की बढ़ोतरी हुई। सबसे अधिक लाभ में बजाज फाइनेंस और रिलायंस इंडस्ट्रीज रही। समीक्षाधीन सप्ताह में रिलायंस इंडस्ट्रीज, एचडीएफसी बैंक, भारती एयरटेल, आईसीआईसीआई बैंक, एसबीआई, बजाज फाइनेंस और एलआईसी से बाजार मूल्यक्रम में बढ़ोतरी हुई। वहीं टीसीएस, इन्फोसिस और हिंदुस्तान युनिलीवर की बाजार हैसियत घट गई।

एफपीआई ने निकाले 12,257 करोड़ रुपये

विदेशी पोर्टफोलियो निवेशकों (एफपीआई) ने सितंबर के पहले सप्ताह में भारतीय शेयर बाजारों से 12,257 करोड़ रुपये (1.4 अरब अमेरिकी डॉलर) निकाले हैं। डॉलर में मजबूती, अमेरिकी शुल्क चिंताओं और भू-राजनीतिक तनाव के बीच एफपीआई बिकवाली कर रहे हैं। इससे पहले एफपीआई ने अगस्त में शेयरों से 34,990 करोड़ और जुलाई में 17,700 करोड़ रुपये निकाले थे। डिपॉजिटरी के अनुसार, इसके साथ ही, 2025 में अबतक विदेशी पोर्टफोलियो निवेशक शेयरों से कुल 1.43 लाख करोड़ रुपये की निकासी कर चुके हैं। एंजल वन के वरिष्ठ बुनियादी विश्लेषक कारजावेद खान ने कहा कि आने वाले सप्ताह में, एफपीआई प्रवाह अमेरिकी फेडरल रिजर्व की टिप्पणी, अमेरिकी भ्रम बाजार के आंकड़ों, आरबीआई द्वारा ब्याज दरों में कटौती की उम्मीदों और रुपये की स्थिरता पर उसके रुख पर निर्भर करेगा।

वर्ल्ड व्रीफ

अनुतिन थाईलैंड के नए प्रधानमंत्री बने

बैंकों। थाईलैंड में वरिष्ठ नेता अनुतिन चान्‌विराकुल रविवार को शाही अनुमोदन प्राप्त करने के बाद देश के प्रधानमंत्री बन गए। अदालत के आदेश पर उनके पूर्ववर्ती को पद से हटाए जाने के बाद दो दिन पहले संसद द्वारा उन्हें इस पद के लिए चुना गया। अनुतिन (58) ने पैतंगटार्न शिनावत्रा का स्थान लिया है, जिन्हें पिछले सप्ताह अदालत के आदेश पर प्रधानमंत्री पद से बर्खास्त कर दिया गया था, क्योंकि पड़ोसी देश कंबोडिया के सीनेट अध्यक्ष हुन सें के साथ लीक हुई फोन कॉल के जरिये उन्हें नैतिकता के नियमों के उल्लंघन का दोषी पाया गया था। अनुतिन ने पैतंगटार्न के मंत्रिमंडल में उप प्रधानमंत्री के तौर पर काम किया था, लेकिन लीक हुए फोन कॉल की खबर से हंगामा मचने के बाद उन्होंने अपने पद से इस्तीफा दे दिया था और गठबंधन सरकार से अपनी पार्टी का समर्थन वापस ले लिया था।

काठमांडू में नेपाल चीन सैन्य अभ्यास शुरू

काठमांडू। नेपाली सेना और चीन की पीपुल्स लिबरेशन आर्मी के बीच संयुक्त सैन्य अभ्यास ‘सागरमाथा फ्रेंडशिप’ का पांचवां संस्करण रविवार को काठमांडू में शुरू हुआ। नेपाल की सेना की ओर से जेरी एक प्रेस विज्ञप्ति में कहा गया है कि 10 दिवसीय संयुक्त सैन्य अभ्यास के दौरान दोनों सेनाओं के बीच आपदा प्रबंधन, संयुक्त राष्ट्र शांति मिशन और आतंकवाद निरोध सहित अन्य विषयों पर ज्ञान का आदान-प्रदान होगा। संयुक्त सैन्य अभ्यास वर्ष 2017 से नेपाल और चीन में बारी-बारी से आयोजित किया जा रहा है। बयान में कहा गया है, नेपाली सेना विभिन्न विषयों में अपनी क्षमता बढ़ाने के उद्देश्य से मित्र देशों के साथ इस प्रकार के द्विपक्षीय और बहुपक्षीय सैन्य अभ्यासों और एंशेवर प्रतिযোগिताओं में भाग लेती रही है।

घाना में सड़क दुर्घटना में आठ लोगों की मौत

अकरा। दक्षिणी घाना में शनिवार तड़के एक कार और ट्रक की टक्कर में आठ लोगों की मौत हो गई और पांच घायल हो गए। घाना राष्ट्रीय अग्निशमन सेवा (जीएनएफएस) के क्षेत्रीय जनसंपर्क अधिकारी अब्दुल वसीउ हुडू ने बताया कि दुर्घटना स्थानीय समथानुसार सुबह 3:50 बजे कोस्ट-अकरा राजमार्ग पर हुई। उन्होंने कहा कि दुर्घटना के बाद सड़क को यातायात के लिए फिर से खोल दिया गया है। दुर्घटना के कारणों का पता लगाने के लिए जांच जारी है।

नाइजीरिया में बोकोहराम के आतंकवादियों ने किया हमला, 60 लोगों की हत्या

मैदुगुरी, एजेंसी

आतंकवादी संगठन बोको हराम के आतंकियों ने उत्तर-पूर्वी नाइजीरिया के एक गांव पर रात में हमला कर कम से कम 60 लोगों की हत्या कर दी। आतंकवादियों ने एक दर्जन से ज्यादा घर जला दिए। सी से ज्यादा लोगों को घर छोड़ने को मजबूर होना पड़ा।

यह हमला दारुल जमाल गांव में हुआ और वहां के निवासी मोहम्मद बाबागाना ने बताया कि इसमें कम से कम 60 लोग मारे गए। बोर्नो राज्य के गवर्नर बाबागाना जुलुम ने शनिवार देर शाम घटनास्थल का दौरा किया और पत्रकारों से पुष्टि की कि हमले में 60 से अधिक लोग मारे गए। जुलुम ने कहा, हमें लोगों के प्रति सहानुभूति

ब्रिटेन में फलस्तीन एक्शन रैली के दौरान 425 लोग गिरफ्तार

लंदन, एजेंसी

लंदन की महानगर पुलिस ने फलस्तीन एक्शन को आतंकी समूह घोषित करने के खिलाफ किए गए प्रदर्शन के दौरान प्रदर्शनकारियों द्वारा अधिकारियों पर ‘लात चलाने और थूकने जैसे असहनीय’ दुर्व्यवहार की रविवार को निंदा की। उसने इस मामले में करीब 425 प्रदर्शनकारियों को गिरफ्तार किया है।

ब्रिटिश सरकार द्वारा इस समूह पर प्रतिबंध लगाने के विरोध में शनिवार को सैकड़ों लोग संसद चौक पर एकत्र हुए, तथा इजराइल-हमास संघर्ष के विरोध में ‘मै नरसंहार का विरोध करता हूं, मैं फलस्तीन कार्रवाई का समर्थन करता हूं’ जैसे तख्तायें लिए हुए थे। पुलिस ने अगस्त में इसी

●प्रदर्शनकारियों ने पुलिस पर किया हमला, लात और धूसों से मारा

संगठन पर प्रतिबंध का उल्लंघन करते हुए इसी तरह के प्रदर्शन के दौरान बड़ी संख्या में प्रदर्शनकारियों को गिरफ्तार किया था। शनिवार को हुई अधिकांश गिरफ्तारियां प्रतिबंधित संगठन का समर्थन करने तथा आतंकवाद अधिनियम के तहत गिरफ्तार किए गए लोगों के लिए थीं। कुछ लोगों को पुलिस अधिकारियों पर हमले के लिए भी गिरफ्तार किया गया है। महानगर पुलिस की उप सहायक आयुक्त क्लेयर स्मार्ट ने कहा, कर्तव्यों का निर्वहन करते सहमारे अधिकारियों को प्रदर्शनकारियों द्वारा धूसे मारे गए, लात मारी गई, उन पर थूका गया।

एक्स ने सामने रखा सच तो बौखलाए नवारो, भारत को फिर बनाया निशाना

कहा- रूसी तेल खरीदकर मुनाफा कमा रहा भारत, रूस-यूक्रेन में मर रहे हैं लोग

न्यूयॉर्क, एजेंसी



कम्युनिटी पोस्ट में नवारों के दावों को बताया था पाखंड

कम्युनिटी पोस्ट में नवारो के दावों को ‘पाखंड’ बताया गया। इसमें कहा गया, ऊर्जा सुरक्षा के लिए भारत द्वारा रूसी तेल की वैध, संपूर्ण खरीद अंतरराष्ट्रीय कानून का उल्लंघन नहीं है। अमेरिका भारत पर दबाव डाल रहा है जबकि खुद अरबों डॉलर के रूसी सामान जैसे यूरैनियम का आयात जारी रखे हुए है, जो उसके दोहरे मापदंड को साक तौर पर उजागर करता है। ‘एक्स’ के अनुसार कम्युनिटी नोट्स का उद्देश्य ऐसी दुनिया बनाना है जहां लोगों को सही जानकारी हो और इसके लिए सोशल मीडिया मंच पर लोगों को यह मौका दिया जाता है कि वे संभावित रूप से भ्रामक पोस्ट्स में संदर्भ जोड़ सकें। इसमें यूजर किसी भी पोस्ट पर टिप्पणी कर सकते हैं और यदि विभिन्न दृष्टिकोणों से पर्याप्त उपयोगकर्ता उस टिप्पणी को उपयोगी मानते हैं तो वह सार्वजनिक रूप से पोस्ट पर दिखाई जाती है।

ट्रंप से मिले लॉबिंग के लिए भारत की ओर से रखी गई फर्म के प्रमुख

वाशिंगटन। शुल्क पर वाशिंगटन की नीति को लेकर भारत और अमेरिका के बीच संबंधों में आए तनाव की पृष्ठभूमि में राजनीतिक लॉबिस्ट जेसन मिलर ने अमेरिकी राष्ट्रपति डोनाल्ड ट्रंप और उनके प्रशासन के कुछ अधिकारियों से मुलाकात की है। मिलर एसएचडब्ल्यू पार्टनर्स एलएलसी के प्रमुख हैं। भारतीय दूतावास ने अप्रैल में एक साल के लिए इसकी सेवा ली है और इसके लिए 18 लाख अमेरिकी डॉलर का भुगतान किया जाना तय हुआ था। मिलर ने ट्रंप और अन्य अधिकारियों के साथ अपनी मुलाकात का उद्देश्य तो नहीं बताया, लेकिन सोशल मीडिया पर ट्रंप के साथ वाली एक तस्वीर सहित कई तस्वीरें पोस्ट कीं। उन्होंने पोस्ट किया, वाशिंगटन में बहुत ही शानदार सप्ताह रहा, जहां बहुत सारे दोस्त शहर में थे, और सबसे बढ़िया बात यह रही कि हमें यहां रुकने और अपने राष्ट्रपति को काम करते हुए देखने का अवसर मिला!

छीनना बंद करो। भारत का कहना है कि उसकी ऊर्जा खरीद राष्ट्रीय हित और बाज़ार की गतिशीलता से प्रेरित है। नवारो ने उनकी पिछले पोस्ट पर किए गए एक ‘कम्युनिटी पोस्ट’ के उत्तर में

यह जवाब दिया था। उस पोस्ट में उन्होंने कहा था कि भारत रूस से जो तेल खरीद रहा है उससे रूसी युद्ध तंत्र को पैसा मिल रहा है। उन्होंने कहा था, भारत के अधिक शुल्क से अमेरिकी नौकरियां खत्म हो रही हैं।

भारत रूसी तेल को विशुद्ध रूप से लाभ कमाने के लिए खरीदता है। इस राजस्व से रूसी युद्ध मशीन चलती है। यूक्रेनी और रूसी लोग मरते हैं। अमेरिकी करदाताओं को अधिक भुगतान करना पड़ता है।



ओली का सोशल मीडिया मंचों से प्रतिबंध हटाने से इन्कार

काठमांडू। नेपाल के प्रधानमंत्री केपी शर्मा ओली ने देश में अपंजीकृत सोशल मीडिया मंचों पर प्रतिबंध लगाने के अपने सरकार के फैसले का समर्थन करते हुए रविवार को कहा कि राष्ट्र को कमजोर किए जाने के प्रयास बर्दाश्त नहीं किए जाएंगे।

हूती विद्रोहियों का इजराइल के हवाई अड्डे पर ड्रोन हमला

तेल अवीव। यमन से हूती विद्रोहियों के दागे गए एक ड्रोन ने इजराइल के दक्षिणी शहर में हवाई अड्डे को निशाना बनाया, जिसके कारण हवाई क्षेत्र को बंद कर दिया गया और उड़ानें रोक दी गईं। इजराइल ने कहा कि हूती विद्रोहियों ने कई ड्रोन दागे, जिनमें से अधिकतर को इजराइल के बाहर ही नष्ट कर दिया गया। एक ड्रोन इजराइल के दक्षिणी शहर इलेट के पास रिश्त रमन इंटरनेशनल एयरपोर्ट के पास गिरा। मई में, हूती विद्रोहियों की एक मिसाइल इजराइल के मुख्य हवाई अड्डे के पास गिरी, जिससे चार लोग मामूली रूप से घायल हो गए।

●कहा- राष्ट्र को कमजोर करने के प्रयास नहीं बर्दाश्त किए जाएंगे

ओली की यह टिप्पणी विभिन्न समूहों के उनकी सरकार के इस फैसला का विरोध किए जाने के बीच आई है। नेपाल सरकार ने

सबसे बड़ा हमला : रूस ने यूक्रेन को 800 ड्रोन से बनाया निशाना

कीव, एजेंसी


रूस ने यूक्रेन की राजधानी कीव पर शनिवार को बड़ी संख्या में ड्रोन और मिसाइल दागीं, जिससे कम से कम दो लोगों की मौत हो गई और 15 अन्य घायल हो गए। इसे फरवरी 2022 में दोनों देशों के बीच युद्ध शुरू होने के बाद से यूक्रेन पर रूस का सबसे बड़ा हमला माना जा रहा है।

रविवार को हुए इस हमले के बाद एक प्रमुख सरकारी इमारत की छत से धुआं उठता दिखाई दिया। अधिकारियों

● यूक्रेन के मंत्रिमंडल के मुख्यालय को भी बनाया निशाना, दो लोगों की मौत

ने बताया कि रूस ने यूक्रेन पर 805 ड्रोन से हमला किया। यूक्रेन की वायु सेना के प्रवक्ता यूरी इहनाट ने पुष्टि की कि रविवार का हमला यूक्रेन पर पूर्ण आक्रमण शुरू होने के बाद से अब तक का सबसे बड़ा रूसी ड्रोन हमला था। रूस ने विभिन्न प्रकार की 13 मिसाइल भी दागीं।

वायु सेना के एक बयान के अनुसार, यूक्रेन ने 747 रूसी ड्रोन और चार



ब्रम्हांड खगोलीय घटनाओं का अद्भुत संसार है। इन्हीं घटनाओं में चंद्रग्रहण और सूर्यग्रहण भी शामिल है जो काफी सामान्य रूप से देखे जा सकते हैं। चंद्रग्रहण तब होता है जब पृथ्वी सूरज और चंद्रमा के बीच आ जाती है। इससे सूर्य की रोशनी जो सामान्यतः चंद्रमा पर पड़ती है, वह पृथ्वी की छाया से रुक जाती है। पृथ्वी की छाया के दो हिस्से होते हैं। एक उम्ब्रा यानी ऐसी गहरी छाया जहां सूर्य की रोशनी पूरी तरह रुक जाती है। दूसरी पेनुम्ब्रा यानी हल्की छाया जहां सूर्य की रोशनी आंशिक रूप से पहुंचती है। जब चंद्रमा उम्ब्रा से गुजरता है तो पूर्ण चंद्रग्रहण होता है और वह लाल दिखाई देता है क्योंकि पृथ्वी का वायुमंडल सूर्य की लाल किरणों को मोड़कर चंद्रमा तक भेज देता है। इसे ही ब्लड मून कहते हैं। सूर्यग्रहण पृथ्वी और सूर्य के बीच चंद्रमा के आ जाने से होता है। सूर्यग्रहण में भी चंद्रमा की छाया दो हिस्सों उम्ब्रा और पेनुम्ब्रा में होती है। सूर्यग्रहण केवल अमावस्या के दिन हो सकता है।

अब तक के प्रमुख ग्रहण

- वर्ष 2018 में 27 जुलाई को पड़ा 1 घंटा 42 मिनट 57 सेकंड का चंद्रग्रहण 21वीं सदी का सबसे लंबा पूर्ण चंद्रग्रहण था। इस दिन ब्लड मून दिखाई दिया था।
- इससे पहले सबसे लंबा पूर्ण चंद्रग्रहण 26 जुलाई 1453 में हुआ था जो इससे भी कुछ सेकंड लंबा था, लेकिन खगोल विज्ञान में 2018 वाला ही सबसे चर्चित है।
- दुनिया का सबसे लंबा सूर्यग्रहण 22 जुलाई 2009 को पड़ा था। छह मिनट 38 सेकंड के इस पूर्ण सूर्यग्रहण को 21वीं सदी का सबसे लंबा सूर्यग्रहण कहा गया।
- खगोल विज्ञानियों के मुताबिक 16 जुलाई 2186 को होने वाला पूर्ण सूर्यग्रहण 7 मिनट 29 सेकंड चलेगा जो अगले 10,000 वर्षों में सबसे लंबा सूर्यग्रहण होगा।

सूर्यग्रहण और चंद्रग्रहण

हमेशा क्यों नहीं होता ग्रहण

हर अमावस्या सूर्यग्रहण और हर पूर्णिमा चंद्रग्रहण होना चाहिए लेकिन ऐसा नहीं होता। कारण है कि चंद्रमा की कक्षा पृथ्वी की कक्षा से पांच डिग्री झुकी हुई है। इसलिए अधिकतर समय चंद्रमा सूर्य या पृथ्वी की छाया से ऊपर या नीचे निकल जाता है। जब सूर्य, पृथ्वी और चंद्रमा तीनों एक सीध में आ जाते हैं, तभी ग्रहण होता है।

अन्य प्रमुख खगोलीय घटनाएं

- उल्का वर्षा : धूमकेतु या क्षुद्रग्रह से निकले छोटे कण पृथ्वी के वायुमंडल में प्रवेश करते हैं और घर्षण से जल उड़ते हैं।
- धूमकेतु : बर्फ, धूल और गैस से बने छोटे पिंड, जो सूर्य के पास आने पर तेज चमकते हैं और उनकी लंबी पूंछ बनती है।
- ग्रह संयोजन : जब दो या अधिक ग्रह एक दिशा में पास दिखाई देते हैं, कभी-कभी कई ग्रह एक सीध में आ जाते हैं।
- सुपरमून : जब पूर्णिमा के दिन चंद्रमा पृथ्वी के सबसे करीब होता है तो चंद्रमा बहुत बड़ा और चमकीला लगता है।

खतरनाक

उपकरणों के लिए ग्रहण खतरनाक हो सकता है। दूरबीनों पर सीधे धूप पड़ने से उनके दर्पणों की कोटिंग क्षतिग्रस्त हो सकती है।

प्रमुख वैज्ञानिक तथ्य

- ग्रहण के दौरान तापमान गिरता है, पूर्ण सूर्यग्रहण के दौरान कई डिग्री गिर सकता है।
- पूर्ण चंद्रग्रहण की अवधि चंद्रमा के पृथ्वी की छाया के केंद्र से गुजरने पर निर्भर करती है।
- चंद्रमा लाल या नारंगी दिख सकता है, क्योंकि सूर्य की रोशनी छनकर उस पर पड़ती है।

नो ट्रंप... नो ट्रप्स



शिकागो में शनिवार को इलिनोइस अप्रावसी एवं प्ररणार्थी अधिकार गठबंधन की ओर से आयोजित ‘शिकागो सेज... नो ट्रंप नो ट्रप्स’ विरोध प्रदर्शन के दौरान हजारों लोगों ने सड़कों पर मार्च किया।

माल्या और नीरव मोदी के प्रत्यर्पण की प्रक्रिया तेज, तिहाड़ जेल देखने पहुंची ब्रिटेन की टीम

नई दिल्ली, एजेंसी

नीरव मोदी और विजय माल्या जैसे चर्चित आर्थिक अपराधियों को प्रत्यर्पित कराकर वापस भारत लाने के तेज हुए प्रयासों के बीच ब्रिटेन की क्राउन प्रॉसिक्यूशन सर्विस (सीपीएस) की एक टीम ने तिहाड़ जेल का दौरा किया है।

एक अधिकारी ने बताया कि पिछले सप्ताह किए गए इस दौरे का उद्देश्य प्रत्यर्पण याचिकाओं पर निर्णय लेने से पहले ब्रिटेन की अदालतों द्वारा निर्धारित कानूनी आवश्यकताओं को पूरा करने के लिए जेल की स्थितियों का आकलन करना था। भारत बैंक धोखाधड़ी से लेकर हथियारों की तस्करी तक के मामलों में वांछित कई भगोड़ों की वापसी के लिए



● माल्या 9000 और मोदी 13800 करोड़ की धोखाधड़ी का आरोपी

अधिकारी के अनुसार, सीपीएस प्रतिनिधिमंडल ने तिहाड़ के उच्च सुरक्षा वाले वार्ड का दौरा किया और कुछ कैदियों से भी बातचीत की। जेल अधिकारियों ने बताया कि दबाव बना रहा है। अधिकारी ब्रिटिश अदालतों को आश्वस्त करना चाहते हैं कि प्रत्यर्पित लोगों को हिरासत में असुरक्षित या अमानवीय परिस्थितियों का सामना नहीं करना पड़ेगा।

अधिकारी के अनुसार, सीपीएस प्रतिनिधिमंडल ने तिहाड़ के उच्च सुरक्षा वाले वार्ड का दौरा किया और कुछ कैदियों से भी बातचीत की। जेल अधिकारियों ने बताया कि

जरूरत पड़ने पर, हाई-प्रोफाइल आरोपियों को रखने के लिए परिसर के भीतर एक अलग एन्क्लेव बनाया जा सकता है, ताकि उनकी सुरक्षा और अंतरराष्ट्रीय मानकों का पालन सुनिश्चित किया जा सके।

भारत ने आशवासन दिया है कि अभियुक्तों के अधिकारों की रक्षा की जाएगी। माल्या 9,000 करोड़ रुपये के ऋण चूक के आरोपों में घिरा है और ब्रिटेन से भारत प्रत्यर्पित करने का विरोध कर रहा है। पीएनबी में 13,800 करोड़ के घोटाले के मुख्य आरोपी नीरव मोदी को 2019 में भगोड़ा घोषित किया गया था, उसी साल उसे ब्रिटेन में गिरफ्तार कर लिया गया था। लंदन की एक अदालत ने उसके प्रत्यर्पण को पहले ही मंजूरी दे दी है, हालांकि अपील लंबित है।



पहली बार सरकारी इमारत बनी निशाना

प्रधानमंत्री यूलिया रिवरीडेको ने टेलीग्राम पर कहा, पहली बार किसी सरकारी इमारत और ऊपरी मंजिलों को नुकसान पहुंचा है। उन्होंने कहा, बचाव दल आग बुझा रहे हैं। राज्य आपातकालीन सेवा ने बताया कि कीव के रिव्यातोशिनस्की ज़िले में एकनी मंजिला इमारत हमलों में आंशिक रूप से नष्ट हो गई।

आज का भविष्यफल - ी.सी. सुकेत एगर्ग
आज की राह स्थिति: 8 सितंबर, सोमवार 2025 संवत -2082, शक संवत 1947 माघ-आश्विन, पक्ष-कृष्ण पक्ष, प्रतिपदा 21.11 तक तत्पश्चात द्वितीया।

आज का प्रंचांग

मं.	6	बु.	4
7	के.	सू.	3
	8	5	2
9	11	रा.	1
	10	व.	श.
			12

दिशाशूल - पूर्व **ऋतु** - शरद।
चन्द्रबल-मेष, वृषभ, सिंह, कन्या, धनु, कुम्भ।
ताराबल-भरणी, रोहिणी, आर्द्रा, पुनर्वसु, पृष्य, आश्लेषा, पूर्वा फाल्गुनी, हस्त, स्वाति, विशाखा, अनुराधा, ज्येष्ठा, पूर्वाषाढा, श्रवण, शतभिषा, पूर्वाभाद्रपद, उतराभाद्रपद, रेवती।
नक्षत्र -पूर्व भाद्रपद 21.02 तक तत्पश्चात उत्तर भाद्रपद।

	आज विधिक मामलों में आपकी विजय हो सकती है। आपके खर्चों में कमी आयेगी। जीव में मनोनूकल काम मिलने से काफी अच्छा व सहज महसूस करेंगे। सोशल मीडिया में आप अत्यंत सक्रिय रहेंगे। प्रेम संबंधों को लेकर परेशानी होगी।
	आज किसी जरूरी काम से कहीं बाहर जाना पड़ सकता है। सहकर्मियों के साथ आपकी मित्रता प्रगाढ़ होगी। सभी कार्य आपके अनुसार होने से मन प्रसन्न रहेगा। राजनीति में आप विशेष रुचि ले सकते हैं। आपको लोगों से अत्यधिक सम्मान प्राप्त होगा।
	आज अपरिचित लोगों से अधिक तालमेल न बढ़ाएं। बच्चे पढ़ाई के बजाय दूसरे कार्यों में समय अधिक खर्च करेंगे। दोस्तों के साथ राजनीतिक विषयों को लेकर चर्चा हो सकती है। शाम के समय कहीं धूमने जा सकते हैं। धीमी गति से आपके काम बनते प्रतीत होंगे।
	आज आपकी अच्छी सलाह भी लोगों को समझ नहीं आयेगी, इसीलिए बिना मांगे किसी को सलाह न दें। पुराने विवाद दोबारा उठ खड़े हो सकते हैं। आज आप कोई नया काम शुरू करने से बचे। महिलायें किचन में काम करने के दौरान सावधानी रखें।
	आज कार्यक्षेत्र में विशेषज्ञ लोगों से मार्गदर्शन प्राप्त होगा। अनेक आवश्यक कार्य समय से पहले पूर्ण हो जायेंगे। जीव इंटरव्यू आदि में सम्मिलित हो रहे हैं तो सफलता अवश्य मिलेगी। प्रेम संबंध अत्यंत मधुर रहने वाले हैं। तनाव के बावजूद कार्यक्षेत्र में आपका प्रदर्शन अच्छा रहेगा।
	आज गुप्त शत्रु आपके विरुद्ध षड्यंत्र कर सकते हैं। एक साथ अनेक कार्य संभालने पड़ेंगे। वकालत की पढ़ाई कर रहे विद्यार्थियों को नया कुछ सीखने को मिलेगा। आज आपका दिन अत्यधिक व्यस्त रहेगा। पैतृक संपत्ति के मामलों के उलझने की संभावना बन रही है।

	आज प्रेमीजन को आज उपहार दे सकते हैं। इससे आपके संबंध मधुर होंगे। मित्रों के भरोसे अपने काम न छोड़ें। ऑनलाइन मार्केटिंग का काफी अच्छा प्रयोग कर सकते हैं। बच्चे बड़े-बुजुर्गों का सानिध्य पसंद करेंगे।
	आज आप जिस काम को आसान मान रहे थे वो आपको आज काफी परेशान करेगा। रिश्तेदारी के कारण कुछ तनाव हो सकता है। बोलचाल में अपशब्दों का प्रयोग न करें। विद्यार्थी करियर को लेकर लापरवाह हो सकते हैं।
	आज घर में प्रसन्नता का वातावरण रहेगा। किसी कार्य को आपवारिकता में न करें। दोपहर के बाद आपको कोई शुभ सूचना मिल सकती है। इससे आपके आत्मविश्वास में वृद्धि होगी। भौतिक भोग-विलास का भरपूर आनंद लेंगे।
	आज कार्यक्षेत्र में विरोधी कमजोर हो जायेंगे। आज आपको बड़े व प्रभावशाली लोगों से मिलना पड़ सकता है। भविष्य को ध्यान में रखते हुए नये कार्यों की ओर प्रवृत्त हो सकते हैं। अपनी जिम्मेदारियों को अच्छी तरह से निभायेंगे।
	आज नए व्यापारिक अनुबंध कर सकते हैं। आर्थिक मामलों में भाग्यशाली रहेंगे। पिता के साथ चर्चा व उनका आशीर्वाद लेना उत्तम होगा। दांपत्य संबंधों में आपसी समझ और सामंजस्य में वृद्धि होगी। प्रेम संबंधों को विवाह का स्वरूप दे सकते हैं।
	आज महत्वपूर्ण कार्यों को एक-दो दिन के लिए टालना हितकर होगा। पेट में जलन जैसी समस्या हो सकती है। ऑफिस में कार्यभार की अधिकता रहेगी। एक ही काम को बार-बार करना पड़ सकता है। महिलाओं को अपनी सुरक्षा को लेकर थोड़ा ध्यान रखना पड़ेगा।

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

1	2	9	8
7		1	5
8		7	3
3	9	6	4
		2	7
2	7	5	
7		3	2
2	1	9	5
6		3	

सुडोकू - 92 का हल								
4	8	5	2	7	9	6	1	3
9	6	2	4	1	3	5	8	7
1	7	3	8	5	6	4	2	9
5	1	4	3	2	7	8	9	6
2	3	6	9	4	8	1	7	5
7	9	8	5	6	1	3	4	2
3	5	1	7	8	2	9	6	4
6	2	9	1	3	4	7	5	8
8	4	7	6	9	5	2	3	1

